

ଅଞ୍ଜନ

# ଫର୍ମାତା

୦୨, ୩୦୫

୧୫, ୫

ମୁଦ୍ରା ଗୋଷ୍ଠୀ

1  
T  
cl

MANI

# চণ্ডজফম

(ড্রামা অহম পুনবা)

অইবা  
মুতুৰা তোম্বা



এল.দি.এম.আৰ্টস, সেন্টর  
ইন্ডফাল


MU LIBRARY  
Data Entered

BY .....

02, 850M  
P8, 8

CHANGJAPHAM

(A collection of three Drama by Mutua Tomba)



অফোঙবী

এম. ষক্যারানি (অইবগী মচানুপী, রাইখোম ওংবী)  
শিংজমৈ রাইখোম লৈকায়, ইম্ফাল

তেঙবাংবী

: এম. সান্তা (ইমেচা)

খুংনম

: অহানবা, ইং ২০০৮ (সেপ্টেম্বর)

কোপী মশীং

: ১০০০ (লীশিং অমা)

হক

: অইবগী

মখুম

: থোঙ্গাম দেবীং (সনাথোই) অইবগী মশুনুপা  
শিংজমৈ রাইখোম লৈকায়, ইম্ফাল

মমল

: লুপা ১৫০/

1  
T  
CL

MANI

নম্ফম : লময়ানবা প্রিন্টস, কোনুং লম্পাক, ইম্ফাল



## বাই খরদং

হৌজিক মণিপুরদা ফস্বাক লীলাগী চেল্লিবা ঈচেল অসি অনী থোক্লি । মণিপুরদা ফস্বাক লীলা হৌরকপদগী চৎনরকপা ফুল লেংথ প্লেগী পরমপরাদা মথং মথং চাওখৎলকপা মওং অমা অদুগা অমনা খৃ: ১৯৭০ অদুরাইদগী অকনবা ঈহৌ অমগা লোয়ননা লাকখিবা লীলামচাগী কাঙলুপ অসিগনি । হৌজিক অরুবা ফিভমদা রানা হিংলিবা লীলা অসি ফুল লেংথ প্লেগী পরমপরাদা চৎখরকপা লীলাগী মওং অসিনি । দিকেড খরগী মমাঙদদি যাওশঙনচিৎবা কুন্মৈ-ফিয়েংগা মরী লৈননা লৈকায়-লৈকায়দা কৌদুনা ড্রামা অসি য়ায়া পায়্যা য়েংনরমই । অদুবু হৌজিক্তী ফিল্ম, টি.ভি. অমদি কেবল নেটৱার্ক প্রোগ্রাম কয়া লাকপদগী ভাবক অয়াস্বা ড্রামাদি মমায় লৈথোক্লুশ্বে । ড্রামাদা তশেংনা থরাই যাওরবা মইহে-মশিং হৈরবা মীওইশিংসু পৃথিবীগী হোংলক্লিবা যাওলদা যাওশিনবা ঙ্ম্বা হোংনবদা হান্নদগী চৎনরক্লিবা লীলাগী পরিংদগী লাপ্লা চৎশ্বে । ফিভম অসিদা অফবা ড্রামাগী অইবা স্কুপ যোকখৎকদবা লম্বী কদায়দনো ? মরম কয়া অসিদগী মণিপুরদা লীলা ইবা অইবগী মশীং য়ায়া তাঙই । লাইরিক ওইনা পুথোক্লুবা অইবগী মশীংনা অমুক্কা হেন্না বাৎলি । লৈবাক্লা শকখঙলবা অইবা মশীংদি খৃং থেজুনা মশীং থীবা য়ারি । অসিগুস্বা মতমসিদা মণিপুরী সাহিত্যগী অরাৎপা কয়াসি মেনশিল্লবগীদমক মুতুৱা তোম্বনা লীলা ইবা অমা ওইনা চোংখোরকপসি য়ায়া থাগৎনিংঙাইনি । মহাক নৌনা থোরকপা অইবা অমা নংতে লোয়ননা সাহিত্যগী এক্টিভিষ্ট অমসুনি । এল.দি.এম.আর্টস সেন্টর মণিপুর লিংখৎতুনা ‘মণিপুর কলচর’ চেফোঙ পুথোকপা, ওল ইন্দিয়া রেডিও (এপ্রভ) রাইটস ফোরম, ইন্ফাল লিংখৎপা অমদি অতৈ সাহিত্যগী সংস্থানশিংদা লাইফ মেম্বরনচিৎবা ওইদুনা মণিপুরী সাহিত্যগী সেবা তৌরক্লি । অইবা অসিগী লাইরিকশিং উপন্যাস ১, ঈশৈ ৩, বারীমচা ১, শৈরেং ২, ড্রামা ৮ পূন্না লাইরিক ১৫ ফোঙশ্বে । হন্দক ফোঙলিবা অইবগী লীলা অসি

অইবগী মাপলশুবা ড্রামা লাইরিকনি । অদুগা অপূনবদা ১৬ শুবা লাইরিকনি । মণিপুরগী সাহিত্য অমদি সংস্কৃতিবু চাওখৎনবা হোৎনরিবা মহাক্কী দান অসিবু কাউবা ঙমলোই ।

হন্দক ফোঙলিবা লাইরিক অসিদা পূন্না লীলা অহুম্ যাওরি । অহানবগী ‘চঙজফম’ হায়না মিৎথোনবা, মতাং মাপল থোক্কা খায়দোকপা লীলা অসিনা ইমুং-মনুংগী ওইবা থৌদোক্তা যুম্ফম ওইদুনা শাগৎপা মীওইবগী (মচিল-মনাউ ওইবগী) নুংশিনবা, ফজবা ফিদমবু উৎনবা হোৎনবা ড্রামানি । মণিপুরী ড্রামাগী ঈচেলদা অনৌবা মহাও অমা পীবমক নৎত্রবসু মপুং ফাবা, ফজবা লীলা অমদি ওইরি । চরিত্রশিংবু অইবগী খুৎতগী নাছোক্তুনা চৎপা ঙমদ্রিবা, ড্রামাটিক আইরোনি । অনীশুবগী লীলা ‘হৈবোঙ মনুংগী তীল’ হায়বা অসিমদি মণিপুরদা খৃ: ১৯৭০ অদুরাইদগী কন্না চখবা হৌরক্কিবা লীলামচাগী কাঙলুপ্তা চনবা যাবা সিম্বোলিক ওইবা মওংগী লীলানি । ঙসি চাওখৎলবনি হায়না লৈরিবা মালেমসিগী শক্তি পায়বা মীওই কাঙলুপশিং অসিনা মশাগী শক্তি হেক লৈরকপদা মালেম অসিগী থরাইপানবা খুদিংমকপু মাগী মখাপোন্না থম্ববা হোৎনরকই । অদুগুম্বা লীচৎ অমদি নাপল অদু মাঙহনবা পাম্বা অইবগী রাখল্লোন লীলাসিদা উৎলি । অহুম্শুবগী ‘মপাদি হল্লকখিদ্দে’ হায়বা ড্রামা অসি রেডিওগীদমক অখল্লনা ইবা অতেনবা লীলানি । মোরেল যাওশিল্লক্তুবা সমাজ অসিগী শক্তম্ অমা য়েক্কা হোৎনরি । যুম্বানববু তরাইনা লৌবা, নুপীবু শাল্লপোৎকুম খনবা নুপাগী মশীং ঙসিগী সমাজ অসিদা যামনা লৈ । মখোয়গী অমোৎপা লীচৎপু উৎপা লীলানি ।

অইবগী হন্দক ফোঙলিবা ড্রামাশিং অসি পাবা যাবা, মায় পাক্কা শাল্লপ্তবা ঙাক্তনি । হেন্না ফবা, মণিপুরগী ড্রামাগী ঈচেলদা তোমখিন ওইগদবা অনৌবা খুৎই অমা অইবদগী আশা তৌই । মদুগীদমক হোরাস (Horace) না Ars Poetica দা হায়রম্বা রাফম্ অমত্তংদি নীংশিংবা পামই -

“দ সেক্রেট ওফ ওল গুড রাইটিং ইজ সাউণ্ড জজমেন্ট”

## ৰামাঙ য়ানবা

শ্ৰী মূতুৰা তোম্বগী ড্ৰামা লাইৰিক “চঙজফম” মথোঙ মান্নদবা, মহাও খেল্লবা লীলা অহ্ম প্নশিল্লগা মণিপূৰী সাহিত্যদা খুদোল তল্লকপা অইবগী অনৌবা লাইৰিকনি । অইবনা ফোঙদোকলিবা লাইৰিকশিং অসিনা “মহাক কনানো” হায়বদি ময়েক শেংনা অদুস্মক তাকচৰে, মদুদি মহাক সাহিত্যগী লম খুদিংমক্তা মশাগী দান লৈৰবা মপুঙ ফাৰবা মণিপূৰী সাহিত্য সেবাবী অমনি । হেন্না পঞ্জনীংলিবদি মহাক্কা ইজৰুবা লাইৰিক খুদিংমক ফোঙদোক্তুনা মণিপূৰী সাহিত্যগী পুৰ্কেদা হাপচিঞ্জদুনা সাহিত্যগী লৈচল অমা ওইহনবসিনি ।

মণিপূৰী সাহিত্যদা লীলা ড্ৰামাগী মফম লৈবনিনা শকওং শাদা মান্নবা অতেনবা লীলা ড্ৰামাশিংগীসু ফিদা মচী অমদি অদুস্মক লৈগনি । অসিগুস্মা মফম অমা লৈবা তারবদি অইবা অমদি অফোঙবা মীওইশিংগী তঙাইফদবা লৈ । অসিগুস্মা মখলগী পোথোক্তা য়ান্নবা মতমদা মশাগী ওইবা তোপ-তোপ্পা মগুণ অমসু লৈজরক্কাবনি । হৌজিকফাওবদা অসিগুস্মা মখলগী লীলাশিং লাইৰিক ওইনা ফোঙদোক্তুনা খৰামখৈদি লৈৰে অদুবু খুং থেকপা য়ানা লৈরি । অদুনা অইবা অমদি অফোঙবা কয়গী মথৌ তারি । অমৰোমদা হৌজিক হৌজিক চখরক্কাৰা থিয়েটৰগী খোঙচৎসিদা য়েংশি - থাইনগী (চহী খৰগী মমাঙ) মতম শাংনা পূং ৩ (অহ্ম) দগী হেন্না শান্নবস্মা লীলাগী মওংদু লোইপ্ৰে, শাংলবদা পূং ২ (অনী) দগী হেন্না শান্নবক্কে । মহৌশাগী মতম লেছোকপা, ঙাইহাক নুংঙাইথোকপা হায়বা মওংদুদগী হোংদোক্তুনা মীয়ামবু মতম শাংনা মাঙহন্দনা ঙাইহাক পোথাহনবগা লোয়ননা মীয়ামদা কৰিগুস্মা অমগী পাউজেল পীবা নংত্রগা কৰিগুস্মা খৰা খঙহনবগী পান্দমদা লীলাশিং পুথোক্তা বক্কে । সরকারগী লোইশঙ খৰা অমসুং মৰী লৈনবশিংনসু কৰিগুস্মা হীৰম অমদা জ্ঞান তাহ্নবদা মওংদা লীলা উৎপা কাঙবুশিংগা খুংশম্মদুনা মীয়ামদা হকথেংননা খঙহল্লি । মীয়ামদা পাউজেল পীবা, পাৰা ওইবা য়াবা লীলা কয় ইবগী তঙাইফদবা

লৈ । লীলা ইবা মীগী মশীং যামদবনা থিয়েটর দিৰেক্টরশিংসু লীলা পুথোক্লুমদায়দা  
অৱাবা অদুম মায়েক্লুরি । অদুনা হৌজিক লমদমসিদা অসিগুম্বা মখলগী লীলা ইবা  
মীওই কয়া থোক্লকপা মথৌ তাই-শোয়দনসু থোক্লকনি । লীলাগী মশীংনবু য়ান্লক্লবদি  
অফবা মরু চঙবা লীলা শোয়দনা যাওফম থোকপনি ।

শ্রী মূতুৱা তোম্বনা অসিগুম্বা মখলগী লীলা লাইরিক অমা ফোঙগনি হায়বসিদা  
লীলা তৌজরিবা ঐখোয়গী থম্মোয়দা হায়নীংগাই লৈতনা নুংগাইজবা ফাওজৈ ।  
মতুঙদা হেন্না ফজবা মরু চঙবা লীলা কয়া ইবীদুনা ফোঙবীৱকখিনি হায়বগী থাজবদু  
শ্রী মূতুৱা তোম্বদা থমজরি ।

ঈশ্বরনা থৌজানবীবা ওইসনু ।

তাং ২২/৪/২০০৮ ইং

শ্রী সিঙহাজিৎ শম্মা

কোংবা নান্দৈবম লৈকায়, ইম্ফাল ।

T

৮১

## বাহৌদোক

ড্রামাদি সমাজগী মিংশেলনি হয়নৈ, মসিমক্কা মীওইবগী পুন্সিসি ড্রামানি  
হায়নদুনা চাংদম্মরিবনি । নাকল অমরোমদসু লমদমসিগী ড্রামাদি হিংলিবা পুন্সি  
মরেলগী মশক কয়াদা শাদোংদুনা, শেমগত্তুনা লমদমসিগী পুন্সিরোলবু উথোকপা  
শক্তমসিগী মীংয়েংখক্তনি । অমুকসু মাঙলমচত্তা থোকথ্রবা ইতিহাসকী বারীশিং  
নংত্রগা ভাবনা চীনবুঙ বারী ওইনা লৈবা মশকশিংবু অমুক হন্না পুথোক্তুনা শাল্লবা  
অসিখক্তগী পরিংদা লৈবা মশক্কী । লমসিদা চঙশিল্লিবশিংনা নৈনবা নংত্রগা হেন্না  
অনৌবা টেকনীক শীজিন্নদুনা মখল মথেলগী খুথা চথরকপসিনা অনৌবগী,  
অহোংবা, অওনবগী চাংয়েং অমনি । মসিমক্কা দিরেক্টর অফ-অফবা কয়া  
থোরকপসিনা অইবশিংদা মখল মথেলগী খুংই পুথোক্লনবগী মচাক অমসু পিদবা  
নঙে, থোকসু থোরকইবনি । অদুবু ড্রামা হায়বা পোৎশক অসিগী পরিংদা লাকপা  
তারগদি ইহোং হোংবা ঙমদবা মশক অদুম্মদি লৈরি ।

চাওখংলবা লৈবাকশিংদা থোঙ্কীবা থৌদোক বাথোক কয়াশিং অসিগা,  
লমদমসিগী পুন্সি খুংহিংদা থেংনরিবা সমস্যাসিং অসিগা যেৎশিল্লদুনা অপূনবা  
মীংয়েং ওইরকপা মতমদুদদি, শক্কোন লৌনা ড্রামাগী যুক্ষমসু মায়োন লোংলকই,  
ড্রামাগী মশক লূরপ লাকই, মখলসু লেপ্পকই । হৌজিকসু হোল লৈজরবা  
সংস্থানশিংদা শাল্লরিবা ড্রামাশিংনা পরিং অমনি, হোল লৈত্রিবা সংস্থান খরনা  
শাল্লরিবনা মোর্দন থিয়েটারগী অয়েবী থাক্তা বারী কয়া পুথোক্তুনা মীয়ামদা নৈনহল্লিবা  
মশকশিংনি । অসিগুস্তগী তাক্কক অমা যৌরক্লবা মতমসিদা ড্রামাবু পামজবশিংনা,  
খুং থারিবশিংনা মরক মরক্তসু লমদমসিগী ইমুং মনুংদা থোকইবা থৌদোক্তা যুক্ষম  
ওইরবা খরদং উথোক্তুনা মীয়ামদা মীওইবগী লমচং খরদং চুমথোক্লনবগী অচৌবা  
রাখল্লোন থম্মসু চুম্মী, চৎনবী লোনচং, খুনাই অমদি সমাজগী মশক মাংনা  
চৎখিগদৌবদুদি থিংহৌবা তাই, ড্রামানা খুনাই অমগী পল ঙাকহৌবা তাই, মীংয়েং  
সোমদনি অইবনা চঙশিল্লিবদি !

ড্রামা অমদি থিয়েটার য়ায়া ঝাংনা লৈশ্ববসু খোঙজেলদি তপথরে, তপথরক্লীবসি  
য়াংখংহনবগী মথৌসু ঙসিদি ওইরে । ঙসি পুথোকচরিবা ড্রামা অহম পুনবা লাইরিক  
অসি মীয়ামদা শীলজরবনি, অপাবশিংনা নৈনবীদুনা থস্কীরকপা ঝাখল্লোন প্লুমভু  
অইবনা তরায়্যা ওকচগনি ।

অরোইবদা লাইরিকসি পুথোকুবা হোংনবদা অচৌবা থৌদাং লৌবীরিবা  
লময়ানবা প্রেসকী মেনেজর, ইকায় খুল্লজরবা টি. মঙ্গী অমদি ইনাউ ইবুংঙো  
স্কেট্রিময়ুম ওমোরজিংনা হোংনবীখিবা প্লুমকপু শীংঙুল্লরোইদবা লমন অমা  
তোনশিজরবনি ।

অইবা

১  
১  
৮১



ঐগী নুংশিজরবা ইশেননুপা,  
নোঙ্গাস্ত্রবা মোইরাংথেম প্রিয়োবটদা কংচবা  
(পোকপা খৃষ্ট কুম ১৯৬৫, লৈখিদবা খৃষ্ট কুম ১৯৯৬ ইং)

সুজা চায়া  
(নামস নম)

মী হায়বসে ঐ থাজবা লৈতে, মরমদি চীনগা খুংকা মান্নগন্দে । ঐনা থাজগদবা  
মীদুদি তোঙাল্লি ।

পল্লি হায়বসি শক্লেমী, শক্লেন্দুদা মশক নায়হন্নবা ইশা ইশানা থাংজিঞ্জবনি ।

মুহুম চাঙ্গ  
(মসাম মস)

১  
১  
৮১



## ড্রামা যাওফমশিং

১। চঙজফম	১৩ - ৬২
২। হৈবোঙ মনুংগী তিল	৬৩ - ৭৪
৩। মপাদি হল্পকখিদ্বে	৭৫ - ১০০

1  
T  
C

MANI

চণ্ডজফম

## ড্রামা মীকোকশিং

নুপাদা	চহী
১) চাউবা (শোয়নাইরবা, ময়ান্সা অহল)	৪৫
২) খোমদোন (মনাউ যাইমা, উকিল)	৩৮
৩) তোম্বা (অতোনবা, ঈশৈ তৌবা)	৩৩
৪) তোমপোক (রানোম্বা মী)	৫৫
৫) বাবু (খম্বালগী মবুং, থবক তৌবা)	৪২
৬) থোইথোই (খম্বালগী মচানুপা)	১১
৭) ঐঙ্গা (হোতেল ফম্বা মী)	৫৯
৮) মনি (লৈকায়গী মী, তোম্বগী মমান্বা)	৩৩

## নুপীদা

১) খম্বাল (খোমদোনগী নুপী অহল)	৩৬
২) পিশকতোম্বী (খোমদোনগী নুপী অতোম্বী)	৪০
৩) সমা (খম্বালগী মন্দোমচা)	৬২
৪) হেমা (বাবুগা খঙনবা নুপী)	৩৮

১

T

৮৫

অইবা : মুতুবা তোম্বা

দিরেক্টর : বীরজিৎ গাংগোম্বা

শাল্লখিবা : এল.দি.এম. আর্টস সেন্টর, ইম্বালগী আর্টসশিং

## অহানবা মতাং

মফমঃ চাউবগী য়ুম

মতমঃ অমুক

(খোমদোন ওফিস চংকদবগী মফি মরোল শেংলি, চাউবা চঙলজুনা হায়রকই)

চাউবা : খোমদোন নহাক মুন্না খল্লু, থম্বালবু য়ুমসিদা পুশিন্দুনা নীংথিজন লৈমিন্নহমীংই ।

খোমদোন : তাচৌ, ঐ মাবু লৌশিনবা হায়বসে পামদ্রে । ঐবু মবুং অদুগী মমাঙদা ইজ্জৎ য়োল্লবনীনা য়োল্লবগী মতিক য়োঞ্জরসনু । ঈছোকপসি বনীনা ঐনা অমুক লৌরুবা হায়বসে ওইথোকুবনি । ঐগীদি মুন্না খল্লগা হায়রবা 'মজুনি ।

চাউবা : নঙনা খল্লিবসি করিনো ? থম্বালনা নঙগী নফমদা করম্মা লানগদৌরিবনো । পিল্লীবা নচা অদুবু নঙনা হম্মা য়েংবীদবদগী ময়ুমদা পুদুনা মতম খরা লায়েংথিবদনি । মদুদা লাম্মা খনখিদুনা মাবু লৌশিনবা ওমলোই হায়রিবসি করিগীনো ? নয়াম্বনদি কদাইদগী শেল থোজুনা অঙাং অদুবু লায়েংগনি । নঙনা মতম 'দুদা, য়ুদা, জ্বারদা লুপ্তুনা য়ুমগী নুপী অঙাংনা কৈদৌরি হায়বা ফাওবা কাউথোজুনা লৈখবনি । ইয়াম্বনা নঙোন্দা হায়রিবা অসিনি নবাই অদুগী মফমদা ঐ লানত্রে হায়দুনা থম্বালবু লৌশিল্লু । থম্বালদি নঙগীদমজ্ঞা খঞ্জবনি । নঙনা চংলু হায়বদা ময়াদ্রবদি নয়াম্বনা মবুং অদুগী মফমদা হায়জরুবা তাই । (তোম্বা থোরজুনা)

তোম্বা : তায়াইমা, ইয়াম্বগী মফমদা হংগৎচবগী ইতিজি নত্তে, দুবু ইতৈমগী মওং মতৌ, লীচৎ য়েংলুরগদি ইতৈমবু ঈছোকপসি য়ানিংদে । লৌশিল্লুবনা ফরোইদ্রনে ? নখোঙ কোন্দুনা ননাউনা হায়জরি, ইতৈমবু য়ুমসিগী মৌ ওইনা লৌশিনবীয়ু মহাক লানদে, ঐদি ইতৈমবু নুংশি, ইমা শক্কা খঞ্জরিবনি ।

খোমদোন : তোম্বা নতৈমদো ঐনা ঈছোকেনা ঈছোকখিবা নন্তে, মশাগী মরাল অমা লৈজদুনা লাকপা ঙমখিদবনি । ঙসি অমুক নৌহৌনা মাগী মরমদদি হৌদোরক্লু । ইমং অসিগী ভার পৃমমক মঙোন্দা ঐনা শিল্লিবনি । নাকল অমরোমদা ইয়াম্বা, ইনাউ অনীগী অবাং অপা ফাওবদা য়েংশিল্লনবগীদমজ্ঞা মখুন্ডা ঐনা থোকপা শেল শিল্লিবনি । মানা করি থোকুনা ইমংসিদা হোংনরিবনো । খন্দুনা য়েংউনে, মহাক্তি ঐনা কয়াম নুংঙাইনা ইমং অসিদা থম্মগে হায়বদো ! ঐখোয় লাইরৈ হায়দুনা মপাল থোকহল্লগা ইমং পুহনবা নন্তে, ঐগী সেবাদা অদুক হাক্লা মহাক রাহনবসু নন্তে, ময়ুম পাল্লবী নুপী অমা ওইবা তারবদি ইমং অদুগী চৎনবী লোনচৎ অমদি লৈরিবা মতৈ, মনাউনুপাগী সেবাদা নন্তনা মপুরোইবগী অপাম্বা খরদি চৎফম থোকই, ঐসে মহাক্তী মপুরোইবনি, ঐনা হায়বা ইনবা তাই । মচাগী অনাবদা পাওথোক্লু রগা কুশি তোঁবা, মপাম চৎনিংলগা চৎপা, লৈথোক্লীংলগা লৈথোকপা ঐদি য়ারোই । ঐসু খঙই, থম্মাল কনানো ?

চাউবা : হৌখিবনা হৌশ্রে, নঙসু হায়খিবা বানা অরেক্সনি হায়বদি লাল্লি । খোঙফম খরদি হন্দোকউ, ইয়াম্বনা হায়রিবা রাফমসে নাকল অনীগী মুন্না খল্লগা হায়বনি । নখোয় অনীনা মুকুরগা পিক্লীবা থোইথোইনা হয়েং তুন্দা করি ওইহৌনি ।

খোমদোন : ঐসু নুংঙাইবদি নন্তে, পুত্রিবা অঙাংদো ঐগী ইচানি । মপা কায়নরবা মচানা করি ওইফম থোকপগেদো ঐসু খঙই । ইচা অদুবু মহাক্লা মী অমা ওইনা শেম্বা ঙল্লনি হায়দুনা পুত্রবনিনা ঐনা মাবু লৌশিল্লুবা হায়বসিদি তৌরোই ।

তোম্বা : তায়াইমা, ইতৈমবু ঈছোক্লবসু থোইথোইবদি লৌশিল্লুনা ইমংসিদা লৈহনবা চুম্মী । ইয়াম্বগী রাইহে অমতং তারগা থোইথোইবু ননাউ লৌজরুগে ।

খোমদোন : নয়াম্বনা য়াখিদবা রাফমদদি অমুক মখা তারক্লু, থোইথোইনা তাটো অমদি নঙবু নুংশিদুনা ইমং অসিদা মখোঙ থোংনা লাকচবা, মপা ঐঙোন্দা মাগী খরচ তাল্লকপা অদু ফাওবদি ঐ পিগনি, ইচা নন্তে হায়নদি ঈছোকলোই । থোইথোইবু ঐনা য়ুমসিদা থল্লীংদবগী মরম অমনা, মমাগী লীচৎ, খৌওং অদুনা ঐ অসিবু বারৌহনস্তবনি ।

চাউবা : খোমদোন নঙ অমুক্তগদি স্বহুখো, নঙনা ডসি ডাঙথোকইবা রাঙাং-  
শঙাং পৃথ্মমক অসি হায়গা ইমান মান্নরক্তে । নহাক হান্নদগী য়ান্না  
হোংলে, নঙোন্দা কনানা করি ঈনশিল্পকত্ৰবগে ?

খোমদোন : ঐ মীনা পংহায় হায়রগা লৌগদবা নুপাদো নস্তে, ঐগীসু ইশানা  
লেপচবা রাখল অমগী মখাদা অফ-ফত্তা পৃথ্মমকু খঙজরগা হায়রকইবা  
রাফমনি, মসিদা তাচৌনা ননাউবু লান্না লৌবীনু ।

চাউবা : মীগী মমাঙদা ইমুং অসিগী ফজরবা লোনচংপু ফিদল্লহন্দুনা ইকায় খুন্  
হম্মিংই । ইপা ইপু হাত্তক্তগী ইমুং অসিদা লৈকায় অসিনা সন-মান  
তৌদুনা য়ান্না ইজ্জং লৈনা থল্লক্লীবা ইমুং অসি নহাক ঐহাকী হাত্তক্তা  
নরক তাব, মীনা চংনরোইদবা খৌওংবু চংপা লীচংসি ইয়ান্নদি  
পামদেনে খোমদোন ! নঙোন্দা ঐনা রা য়ান্না ডাঙনীংঙাইগী রাফমসু  
লৈতে, নঙ মীরক তিল্লবা নুপা অমনি । অমুকসু আইন হায়বসি  
মশক মুন্না খঙলদুনা মীয়ামগী সেবাগীদমক কোটতা লৈরিবা মীশক  
অমনি, পৃকচেল পিকশিন্দুনা নঙবা রাখল শাগতুনা নঙনা খল্লকইবা  
রাখলসিমদি থাদোকউ ।

খোমদোন : ইজ্জং হায়বসি মী মীদুনা চংলিবা খৌওং-নীতি অদুমক্লা তাকচবনি ।

চাউবা : ফরে, নঙনা লেন্নীবা ফিরেপ্তু ইয়ান্নসু য়ারে । ইমুং অসিদা নুপী অমত্তা  
য়াওদনা নয়ান্না ঐগা ননাউ নুপা অসিগা নঙগদনি । ইমুং অসিগী  
ভার পৃথ্মমক নহাক্লা পুরবসু, ইমুং অমগী চাক-থোংননবা, ফিজু-  
ফিজাম তৌননবা, ইমুং অমগী তৌফম থোকপা পৃথ্মমক অসি হৌজিক্তি  
নয়ান্না ঐ নংত্রগা ননাউ অসিনা তৌরদ্রা ? নংত্রগা নঙনা  
তৌগদৌরিত্তা ? থল্লালনা ইমুং অসিদা মৌ অমা ওইনা লাকপদগী  
হোংনখিবা পৃথ্মমক্তি নয়ান্না খঙই, মী অমবু মরাল হেত্তা  
পীশিন্দুনা ঈছোকপা হায়বসি নয়ান্নদি পামদে, লাই ওইত্ববা ইপা ইমা  
অনীমক্তুনা য়ান্না পামদবা লীচং অসিবু নঙনা চংলগে নীংলকইবসিবু  
করিগীনো হায়য়ুনে ।

খোমদোন : ঐ হৌজিক্তি য়মসিদা অতোপ্লা নুপী অমা পুশিল্পকপা পাম্মে ।

চাউবা : (ঙক্লা) খোমদোন !

খোমদোন : ননাউগীদি মসিনা ফিরেপ্পী। খনবা য়াবা খল্লবগী তুংদা লেপ্পকপা  
ননাউগী চপ য়ুলবা রাখলনি। মসি য়ৌরকাখিবগী মরম হায়ববু  
মপুরোইববু থওইদনা মপাম চংলবী নুপী অমবু ঐনা মতৌ করন্না  
লৌরুগদৌরিবনো, মদো ঐদি পামদে, নুপীনা মপাম চংলবদি অফবা  
থক ওইনীংঙাই লৈতে।

চাউবা : নঙনা খল্লিবদুনা অচুন্না ঙাক্তনি লৌরে, নয়ান্শনা হায়রিসে করিনো  
খল্লবগী ব্রাফম নঙোন্দা হৌজিকসু লৈত্রি!

খোমদোন : (শ্বর শাংনা হোন্দোক্লুগা) মসিগী রাসি তোক্তসি! ননাউ কোট কাব  
থেংলে, চংলগে (থোকাখি)।

তোম্বা : তাচৌ রা অমত্তা হায়রুরনু। তায়াইমগী অনীংবদা ঐখোয় অপনবা  
পীরনুসি।

চাউবা : মদু য়াদে, মানা খল্লিবসি ওইথোকপা শুকয়া য়ারোই। ঐমকপু উশিং  
থওইদবগী ইথক্তা খুন্না ঙল্লীবনি।

তোম্বা : (শোঙ্হাংনজৈ) ইতৈমা নঙগী নরাইবকসে ওঙ্হোক্লা তোম্বিদা, নোংমত্তা  
ইমুং অসিদা অকাইবা চংখিদ্ৰবী নঙবু খোঙফম অমগীদমক নরাল  
পীশিন্দুনা পল অমগী মনুংদা লৈই চিংশিন্দুনা ঙ্গেঙ্হোক্লবী নুপী অমা  
হায়বদু ওইবা তারব্রনে?

চাউবা : তোম্বা, ইয়ান্শগা হৌজিকমক নতৈমগী ময়ূমদা চংকদবনি, মবুং অদুদা  
হায়জরগা থোইথোই মমা মচাবু ইমুংসিদা পুরকুবা তৌসি! (রাখল  
নুংঙাইতবদগী লোক খুদুনা শ্বর ফুনগংলকপা)

তোম্বা : (পাখংনা) তাচৌ কৈদৌরগে, (ময়ান্শগী মনাক্তা চঙশিল্লগা য়েংই,  
মশা পায়রগা) তাচৌ নুংঙাইতবা রাখল খল্লুরনু। ইমুংদা চঙলগা  
পোথারুরসি।

(তোম্বনা ময়ান্শবু হৌগংপীরগা শমদুনা পুশিনিখি।)



## অনীশুবা মতাং

মফমঃ হোতেল

মতমঃ নুংখিল

(হোতেল অমগী চপ চানা মী তিল্লি, গাঙনবসু তাই। মরকসিদা পিশকতোস্বীসু খোমদোনবু লাকপা গাই, লাক্তবদুদা অমুক্সু চা অমত্তগা পুথোরকখো হায়দুনা ওর্দর তোই।)

পিশকতোস্বী : ঐজ্ঞা চাদু অমত্তগা পীবিবা তারে, চা থকপদা ঐসে শিব তারে। মী অমা হেক গাইবদা গাইহাকসিদা চাসি মরি শুরবনি, (মথন্তা) মফমসিদা উল্লসি হায়দুনা য়ায়া চেকশিল্লা হায়নখিবনি, কৈদৌরবনো খঙদে। (পুং য়েংলগা) পুংদি নুংখিলগী অহুম তারকদৌরেসে! মাবু গুসি কোটকী থবক অচিনবকা লৈদুনা লাকলোইদৌরিব্রা? অদুবু পুং মরি ফাওবদংদি য়েংখিগে।

(ঐজ্ঞানা চা হেক পুথোরকই, পিশকতোস্বী উবদা)

ঐজ্ঞা : ইবেম্মসিবু তোইনা উখিগুম তোরে।

পিশকতোস্বী : ঐবু খঙবীদ্রব্রনে, ঐসে তেরা কৈথেল ময়াদগীনি। ঐনদি ঐজ্ঞাসে শক মুন্না খঙই, চহী তরামুকী মমাঙদা তেরা কৈথেলদা ঐজ্ঞানা চাকী হোতেল য়ায়া চাউনা ফল্লীঙৈদা ইনে অশংবীগা হেক হেক ঐজ্ঞাগী হোতেলদা এসাং লৈবা থোরকইদুদি!

ঐজ্ঞা : ও, ও! ঐ নীংশিংলকএ, নঙদি শকফম ওল্লমলে। মতম অদুদদি ফজখিবগুম তোবনি, নখোয়গী ননে অশংবীদুদি মচা কয়া শুস্ত্রে।

পিশকতোস্বী : মচানুপা অহুম শুস্ত্রে। মাদি মরাইবক ওছোক্রা ফস্ত্রপোংনি, মাম্মদো সেণ্টেলগী থবক তোবনিরা রাজখান্দা অমুক তাই, অমুক্সা গরাদা তারে হায়দুনা মচংলি। লম চংপদা মখোয়দি লোইরবনি, হন্দক্তসু ইউ পিদা তারে হায়দুনা চিঠিগা থারকই। মচাশিংদুদি দিল্লিগী সেণ্টেল স্কুলদা তমহন্দুনা বোদিংদা থম্মী।

ঐজ্ঞা : থবক তৌহৌবা হায়বসিনা কয়াদা কোমস্ত্রবা, ঐখোয়না হিংননবগী হোৎনবদা উপাই লৈত্রদুনা হোতেলসি তৌরগা ইমুং পুননবা পহোৎ-হোৎনরি। নোংমগী খাবে চেগপ পায়রগা অফংবা খরদুনা পংপেন পেনবসিদি মী ওইবা নংত্রে।

শিশকতোম্বী : থবক তৌবদনা মী ওইবসু নন্তেদা, ঐজ্ঞাগী হোতেলসিসু মী অতং অখম লৈতনা চঙলিবনিনা নোংমগী লীশিং ৭-৮ দি য়োল্লিনি, ঐজ্ঞানা খরা থোং থাকপা হৈবগা, চা তল চাক বোরাদসু নোংমদা ফনা য়ায়া য়োনবা নংত্রেনে ?

ঐজ্ঞা : য়োল্লেনদি, খায়দোকপা য়াওবসিদা পংলেম লেমপোনন্তে। ঐগী হোতেলসিদা লৈরিসি অঙাং মরি, থোং থাকুনবগী অহুম ঐগদি নিপান্নি, ননম্মগা অতোয়্যা নুপী অমগা পুন্না ঐখোয় তরা লৈরিসে নিপানদি থা অমগী মগী মগী পিথোকখিবদা করিমত্তা লেমহৌদে, তৌবদবু ময়্যায়্যা শকখঙবীবা হোতেল ওইবদুনা খরা খরা চঙলকপগী ইমুং পুজবা ওম্বীবনি।

শিশকতোম্বী : (নোক্লপ তৌনা) ঐজ্ঞাগীসি মীনা মীংয়েং চঙদনবা কছোকপা মানস্ত্রেদা !

ঐজ্ঞা : অদুগী নন্তে, (করিগুস্তা অমা নীংশিংলক্লগা) ঐসে চঙদবা য়াদবা অমা লৈরে ফম্মুকো, পকৌরা খাদদৌরবনি মহাও য়েংখিসিকো (ঐজ্ঞা চঙখি, শিশকতোম্বী চা থকই)।

খোমদোন : (গাড়ি মচা খৌজিল্লন্তুনা খামখিবগী মখোল তাই, চঙলকই) ঐবু ওইবা কয়াম কুইরে।

শিশকতোম্বী : পুং অমদগী ঐ য়ুমদগী থোরকপনি, হোতেলসিদা ওইরকপদি পুং অনী চংলকপা মতমদৈনি।

খোমদোন : ঐজ্ঞা চাদু অমত্তগা পীবীরকখো, চাননবদি করি করি লৈগে ? চাননবসু অনীখত্তা পীবীরকউ।

শিশকতোম্বী : (মরক থংনা) করি খনবীরিবগে ?

খোমদোন : ঐদি নঙবু য়ুমদা পুশিল্লগে চপ য়ুংনা খল্লবনি।

শিশকতোম্বী : শেংলবা বানিকো !

খোমদোন : ঐনা হায়রিসিদি শেংলবা ব্রানি, ঐসু নঙ লৌননবগীদমক য়ুমগী নুপীদু চংখিনবা মওং মওংগী চক্ তৌরেদনা, চংসু চংস্রে ।

পিশকতোম্বী : ইচে অদো কমদৌনদি তাছোকখি ।

খোমদোন : মদু ব্রাদু তোকখো, ঐনা হায়রিসিনি ! নুপা অয়ান্ননা নুপীদা ঙাওই, নঙনা নোংমা কেস অমগীদমক ঐঙোন্দা ব্রানোম্বা লাকখিবা নুমিভুদা ঐনা খনখিবা হায়ববু নঙগী নশক, নতৌ, সাবান-মৃপ্তি, ব্রাঙাং-শাঙাং হেক উবদা ঐ লৈবা ঙুমখিদে । ঐবু নঙনা পূমশুম শুমহংখিবা ওইনা তৌখি । মদুনা ঐগী ব্রাখল ওইজরবসু নঙনা নুংশিবগী লাংদা ইনোং অমা পীরকপদগী ঐ নঙোন্দসু ওনশিল্লকখিবনি । হৌজিক্তি নঙ ঐ মরী লৈনরে, চহীসু অহুম হেন্না খঙনরকলে ।

পিশকতোম্বী : হোয়নে ।

খোমদোন : অয়ান্না মতমদা ঐগী কোটকী থবক লৈখগা লৈস্রে, অতৈ মতমদি নঙগা কোয়রিবনী হায়দুনা চংলিঙৈদা ঐগী অঙাংদা ব্রোনকাইতিসনা নাদুনা ডাক্তরদা পুখন্তবা য়াদবা মতাং অমা ওইখি । শেলসু য়ুমগী নুপীদা পীবীবা নন্তে, ঐনা থোকপা অমা খুল্লগা তলব ফংদে হায়দুনা লৈথোকপনি । ইয়ান্না ইনাউ অনীমকসু শেল থোকপা নন্তে নঙনা খঙলিবদুনি । নঙবু থেংনকবদগী ঐনা হোংলক্কীবা লমচং শাজং অমদি য়ুমগী নুপী অঙাংদা য়েংগদবা মীংয়েংদগী ওল্লা তৈননা চংস্ত্রিবসে নঙবু য়ুমদুদা পুশিনবা য়াননবগীদমক্তনি মসি খঙউ ।

পিশকতোম্বী : ঐসু খঙই, হৌজিকসু হায়জরিসিনি । ঐদি নুপী অঙাং লৈরিবা, হৌজিক হৌজিক পান্নরিবা মীদদি লৈবা ঙুমলোই । মীগী মকাদা য়েংলবসু নাইতোম ওইনা লৈবা ওইরবদি ইখোঙ থোংনা লাকচগে হায়রিদুনি ।

খোমদোন : ঐনা য়েংবীদ্রবা থন্মাল মমা-মচাদো ময়ুমদা চংখিবা থা মঙা শুরকলেদনা, হৌজিক্তি নঙ ঐগী ইনাক্তা লাকপা য়াদ্রিব্রো ?

পিশকতোম্বী : ঐবু লৌনেনা লৌবীরগা মীয়াম মমাঙদা অমুক ঙ্গেছোকপীরকপা তারবদি শিখিবনা ঐদি হেন্না ফৈ ।

খোমদোন : মদু খল্লনু, ঐনা নঙবুদি থাদোক্লোইনে ।

পিশকতোষী : ইচেগা অঙাংদুগা য়ুমদুদা অমুক হঞ্জীন্দুনা লৈরবদি !

খোমদোন : ঐনা লৌকবা নঙনদি কদায়দগী লাকপা ওল্লদগে, নঙ মদুগীদমক্তা চিংগনু ঐনা থোকপা শীনগে ।

পিশকতোষী : ঐনা য়ুমদুদা লৈবা মতমদা করম্মা পুক লুন্না ওমগদৌরিবনো ? মীগীদি মচা লৈবনীনা নোংমা লাকপা মতমদা কনানা থিংবা ওমগনি ।

খোমদোন : থম্বালনা কৈদৌনুংদা লাক্কেনা থল্লরোই, অঙাং অদুনা ঐগী য়ুমদা খরা খরা চণ্ডজরকপদি ইয়াসুগা ইনাউগনা লুনা তৌবদুদা লাক্কে মঙাই ।

পিশকতোষী : (ওহাক থল্লগা) ঐ ওসিসে য়ুমদগীদি নঙগী ননাক্তা চংলগে হায়না থোরকুবনি ।

খোমদোন : অশেংবা !

পিশকতোষী : নঙনা তকশনমনবসিদা ওসিদি নুমিং ফৈ হায়দুনা থোরকুবনি ।

খোমদোন : নঙবু ঐনা শণ্ডজরকইবসে ঐগী ওইবা ফংননবনি । নঙনা ওসি চংলসি হায়রকপসি ঐগীদি অশুকী মতিক হায়নীংঙাই লৈত্রে, য়ুম অদুদা নুপী লৈতবগী অরাংপা অমদি মেনশিল্লনি খনবদা পেলে ।

পিশকতোষী : মতৌগদি মাল্লি ! ওসি নুংশিবীরি অসুম্মাইনা তুং-কোইনদি নুংশিবীয়ুকো ।

খোমদোন : ঐসে ওল্লোক্কা থাজদরা ?

পিশকতোষী : নঙগী নবুকপুদি খঙইনে, ইতৈ ইবুংঙো ওইগদৌরিবা মহাক্কা ঐবু য়াদবনি হায়দুনা মীরাইবীরকুবদি ঐ য়ুমদা অমুক হনবা ওমলোইকো ।

খোমদোন : চত্তা চংলসিনে, ঐ নঙগীদমক্তা লেপ্পবনি ।

পিশকতোষী : ওসিদি চংপা তারেনে ।

খোমদোন : ফৈ হায়বনিনা চংলসিনে ।

পিশকতোষী : ঐজ্ঞাসে ঐখোয়না হায়খিবা চা, চাননবসু কৈদৌরবনো পুথোরক্তে । চংলসি, ঐনা ওসাই চা মরিগা চাননবা অমগা লৌখিবগী শেলসিদদি পীরমখিগে ?

খোমদোন : ঐ পীরল্লগে, নঙ থোল্লল্লো ! (পিশকতোস্বী থোকখি, খোমদোন্না  
খরা চঙশিল্লগা) ঐজ্জা চা মরিগা চাননবা অমগী পৈশা 'সিদা থমজরে  
(থল্লল্লগা থোরকই) ।

- ওফ -

## অহমশুবা মতাং

মতমঃ অমৃক

মফমঃ বাবুগী য়ম

(থোইথোই মাস্কোলদা চোং চোংদুনা শান্নৈ, থম্বাল ইমৃন্দগী থোরক্কা মচাদা  
ঙাঙলকই)

থম্বাল : ইবুংঙো লাইরিঙু ওহাক্তা তৌনে ?

থোইথোই : হোয় ইমা । (থম্বালনা মাস্কোলদা থল্লীবা টেবল অমদি চৌক্ৰিদু মফম  
চানা চানা থম্মী । অচাই অরাক খুদিংমকসু লোইশিন থোমজিল্লি ।  
থম্বালনা থবঙু লোইরগা লৈথোরকপদা থোইথোইনা ফল্কাংদা করিগুম্বা  
অমা ইবগী মওংদা লৈরম্বদুদা অমুকা হায়রকই )

থম্বাল : ইবুংঙো নঙসে ওল্লোক্কা বা ঙাঙনম্বে । নহৈদুদা নবুক্রীং ইচঙ চঙদবদৌনা  
ঐনা ঙাঙ-শকপগা ইরৌ লৌদবসিবু করিগীনো ?

থোইথোই : ওসি থোকপা স্কুলগী পরা মথৈদি লোইনা ফারবনি । ওরাং মাস্মানসু  
তাকপীরে, ঐনা খঙদবা মথৈদু ঐথোয়গী মাস্মাদা হং হংদুনা  
তাকহল্লবনি । ঐ ওহাক্তা শান্নখিগে, ওহাক লৈরগা অমুক তৌরগেবা !

থম্বাল : হোরেল স্কুলদগী হল্লক্কা শান্নগদবনি । নোংমগী লাইরিক তৌবা  
কাউরৌইদবনি, ছাত্র ওইরিবা নথোয়দি ! হৌজিক্তা কন্না হোৎনহৌবদুনা  
হয়েং চাউরগা নমাম্বা ময়ামদগী নঙনা মকোক থোংবা হায়বদু  
ওইগদৌরিবনি । নমাম্বা ময়ামদগী নঙনা মকোক থোংবা হায়বদু  
ওইনীংদ্রনে ?

থোইথোই : ওইনীংই, ঐদি অচৌবা ওফিসারগদু ওইনীংলিপোৎনি ।

থম্বাল : মদু ওইননবা নঙ হোৎনগদবনি । নথোয়গী ওঝাশিৎনা নঙোন্দা হেক  
হেক অফাওবা ওইখিবা ভারতকী মীশক অহমগী মরমদা বারীগা  
লীবি হায়রিদুনি, অফাওবা ওইখিবা মীপুম খুদিংমক হোৎনবা কনবা

মীশক ঙাঙনি হায়বসি কাউরোইদবনি । নখোয়গী মাস্মোনা লীবীবা  
ফুঙ্গা বারীদসু মমা মপানা হায়বা ইনবা মচানা হীরম খুদিংমঙগী মাঙজিন  
থাই হায়বদু খঙলবা নংত্রা !

থোইথোই : উং ! ইমা হিজম ইরাবোৎকী বারীসু নুংশিকো ।

থম্বাল : নুংশি, মরাইবক য়াম্মা থীবা নুপা অমনি । ঙসিদি মাগী মরমদা মীপুম  
খুদিংমক্সা নৈনরক্সবনি ।

থোইথোই : ইমা ঐ ইমুংদা ওইনা লাইরিকসি তৌরুরগে ।

থম্বাল : ঙহাক তৌথোক্কুরো, ইমা চাগা লোনবীদুনা পিথরুদবনি । নখোয়  
মাস্মোনা বেকরীদগী ব্রেডকা লৈরক্সনি ।

থোইথোই : ঙসিদি ঐথোয় মাস্মোদো বাকিং চংপা থোকখিবা ঐ খঙহৌদ্রে ।

থম্বাল : নঙদি পুস্বা মথৈ তুঙ্গা, নখোয় মাস্মোনা হৌদোক্সমীদুদি !

থোইথোই : হয়েংদি ঐসু বাকিং চংপা যাওগে, ইমা নঙনা খরা হৌদোকপীরকউকো !

থম্বাল : হোয় হোয়, চংলো লাইরিজু তৌথোক্কুরো ।  
(থোইথোই ইমুং চঙখি, থম্বাল ঙহাক লেঙ্গগা রাখল অমা খল্লি)

থম্বাল : ঐনা যুম অসিদা হল্লক্সগা লৈররিসি চুপ্তীত্রা ? ইচা'সিমা যাওরমদবা  
থোক্সবদি কনাদসু অয়েংপা পীরমদনা থোকপা অমা তৌখিবা য়াবনি ।  
ঐনা লেপ্তীবা খোঙফম অসে পনথৈ অমগী রাংমদরা, করিগুস্তা ইবুং  
অসিনা ময়ুম মকৈ পানবা থোক্সবদি ঐনা করি ওইরকপা, পীক্সীবা  
ইচা 'সিদংগী খল্লগা ঐহাক হিংদবা য়াদবগী হিংবনি । (নুংঙাইতনা  
খল্লবগী মমিত্তা মপি তারকই, বাবু বাকিং চংথোক্সবদগী হঞ্জিল্লকই,  
মবুং উগ্রনি নীংদুনা থম্বালনা লোন্না মপি তৈথোকই, মতৌদুদা চিংনরপ  
তৌনা হংলকই)

বাবু : ইবেস্মা নঙবু কপ্তীরনে ?

থম্বাল : কপ্তে তাচো (মপি ইরা চেঙ্গকপা লোন্না তৈথোক্কে তৌই) তাচো ঐ  
চা লোল্লক্সগে ।

বাবু : লোল্লকও লোল্লকও । (থম্বাল ইমুংদা চঙখি, বাবুনা খবর থাদফম  
অদুদা য়েংই, লৈতে । থোইথোইনা ইমুংদা লাইরিক ঔরাইবগী মওংদু

তারকই ।) অয়ুক্রী পূং তরেং তারকদবা মতম অসি ফাওবদা খবরগা  
লাক্সিবসিবু হোকরদু কৈদৌরবনো ? বীলদি নোংমস্তা চোছুবা যারোই,  
পীরমদবা নুমিং মশীংসু পাশিল্লক্কনি । চাং নাইরোইদবা লৈরবদি মসি  
হোকরসিদগী খবর লৌবসি তোকপা তারে । (চৌক্রিদা ফমথৈ)  
থোইথোই নঙ অমুক্তা লাও ।

থোইথোই : (থোরকই) মাস্মো করি হায়গে ?

বাবু : 'সে ব্রেডসে নমাদা পীরগা বটরদু খরা তৈহল্লু, নঙদি য়াল্লা চাশিনগনু ।  
হয়েংগী চাননবসু নঙগী খরা থমগদবনি । (থোইথোইনা বাবুদগী  
লৌই)

থোইথোই : হোয় মাস্মো । মাস্মোনা ঐগী কলর পেমিলি লৈবীনি গুসি হায়খিবনি,  
লৈরক্করা ?

বাবু : হোরেল ওফিস্তগী হল্লকপদা শোয়দনা লৈবীরক্কগে ।

থোইথোই : মাস্মো ঐনা য়েকপা লাই অমা লৈ, মদো মাস্মোনা লৈরকপা কলর  
পেমিলিন্দুনা শংজিল্লগা য়েংহনগে, ওছোক্কা ফজগদবপোংনি ।

বাবু : গুড, দ্রোইংদা-দা নঙে নঙনা তল্লীবা লাইরিক অদুদসু ফজনা  
হোংনগদবনি । নমাদু চাদু লোইশিন্নবা তৌরো হায়করো ।

থোইথোই : হোয় মাস্মো । (ইমুংদা চঙশিনখি)

বাবু : (মচলগী খল্লি) ঐগী ইচলসে ওছোক্কা মরাইবক খিগদৌরি । মরা-  
মপুরোইবা হায়বসিনা ভাব তাদ্রগদি নুপী হায়বসিদা কয়াদা  
বাহল্লবনো ? ঐনা মতম খরা অঙাং অসি লায়েনবগীদমক যুমসিদা  
মমা মচাবু থস্বনি, মগী মবুজ্জদি খায়নরবনি হায়দুনা নুপী অমা পুশি  
দুনা মমা-মচামকপু ঈছোকপা গুস্বসি ওছোক্কা লৈবাক মচা তাখিদ্দে ।  
(শ্বর শাংনা হোন্দোক্তুনা) মী অমগী পুকচেল হায়বসিদি মানা মানা  
তৌরক্কীবা লীচং শাজং অদুনা তাল্লবনি ।

থস্বাল : (থোরক্তুনা) তাচৌ চাসে ?

বাবু : কদাই (লৌই), নঙসু 'সিদা ওহাক ফম্মু । ইবুং রা'মা হায়গে ?  
(তপ্পা) নঙ খোমদোনগী পাউ অমা তাররা ?



- থন্সাল : তারে ।
- বাবু : নঙ করি হায়নীংলি ।
- থন্সাল : (ঙহাক হায়বা ঙমদে) তাচৌ নচল করিসু হায়নীংঙাই লৈজদে, ঐনা য়মদুদা অমুক হঞ্জিলদুনা লৈখিদ্দনে ।
- বাবু : হৌজিক্তি নবুংনা হায়গদবা হায়ববু, মখোয়গী মফমদা করিগুন্স্বা অমত্তা তাল্লুরনু, অঙাং'সিমদি মপলনা নুংশিজবগী চঙথোক চঙশিন তৌবদুদি নঙনা থিংলুনু । নমা নচা হিংজনবগী লম্বী ইবুংনা শীনগনি । ঐনা নঙবু এল.পী. স্কুলগী ওঝা অমা ওইহম্বা কন্না চেম্বি ।
- থন্সাল : তাচৌ ।
- বাবু : নবুং ঐ চাউনা লৈরিসিদি, নঙগী করিগুন্স্বা অমা হায়রকপদা ইবুংনা পাম্শোম তিংগদৌরিবনি । ইমুংসিদা লৈরিসি নমা-নচাগা ঐগদনি, নঙ নবুকচেল চাউথোকদবনি ।
- থন্সাল : নচলদি ইবুংগী মরুম থুপচবা নত্তনা কনাগী মতেং লৌরুগনি ।
- বাবু : ঐ খঙই, নখোয়না ফিতম তারক্তবদা শোকইবসে ঐঙোন্দসুনি ! নবুংসু মীনা লাকচবা যাদবা মী অমনি, হৌজিক্তি অতাবী অমা খঙলবনিনা নবুংনা নমা-নচা নখোয় অনীবু মখোয়দগী হেলহম্বা হোংনগনি । ইজ্জৎ লৈনা হিংগদবনি, লানবু লানদ্রবদি নোংমা মখোঙ থোংনা হায়জরকখিদৌরিবনি । ফরে, পুংসু তরেং তাপ্তে নঙ ইমুংগী থবক ইনখাঙ তৌজরুরো । (থন্সাল ইমুং চঙবা হৌই, বাবুনা মখা অমুকসু তারকই) ঐ ঙসিদি ওফিসসু খরা ঙুনা চঙবা যাদবা অমা লৈরে চাঙ্কু থোংগৎনবা তৌরগেরা, থোইথোইসু ঐনা ওফিস কাবদা পূবীত্তগে !
- থন্সাল : তাচৌ ।

## মরিণ্ডবা মতাং

মফমঃ চাউবগী য়ুম

মতমঃ অয়ুক

(চাউবা মাঙ্গোলদা ফমদুনা লৈ, তোম্বা থোরজুনা হায়রকই)

তোম্বা : তাচৌ হন্দক মরকসি রাখল ইনং নুংঙাইতনা চিন্তা তৌববু কৈদৌরবগে ?

চাউবা : ইয়াস্বগী তোম্বা নয়াম্বসে রাখলদা মঙাইরে, থবক ওইনা পাঙথোকপদি অমত্তা ওমদ্রে । ইয়াস্বনা শেল থোকলীঙৈদদি ঐগী খরচ অমদি হিদাক লাংথকী দরকার লৈবা খুদিংমক ইশাদনা লৈজরগা অপেনবা ওইজরম্মী । হৌজিক্তি পাঙ্গলনগা শোল্লকপা, শেছোক লম্বীনা ব্ৰাংলকপগা, ইশাগী খরচতি লায়রদনা নোংমগী চাগদবা হিদাক লাংথক ফাওবা লৈজবা ওমদ্রে । মসি খল্লুবদা নয়াম্বদি হিংনিংলক্তে ।

তোম্বা : ননাউদি ইয়াস্বগী মতেং য়াম্বা পাংনীংই, অদুবু অতোন অতাংনি হায়দুনা ইয়াস্বনা শেছোক লম্বী অমত্তদি তৌহনখিদি । ইয়াস্বনা ইচিল ইনাও অনীবু মোরা চৌক্ৰি শাদুনা লাইরিক তমহল্লকখিবা, ফক লোদুনা অমদি পৈয়া শি়ুনা মীগা মীমান্ননবা হোংনরকখিবা পুন্মমত্তু করম্বা কাউগদৌরবনো ? ইমা ইপানা পীক্লা হুন্দোকপীরম্বা ঐখোয়বু শেস্বা মথৈ শেল্লকগা ঐখোয়নদি ইয়াস্ববু য়েংশিনবা ওমদ্রি । ননাউসু শোয়দনা শেল থোকপা থবক থিরগনি ।

চাউবা : নঙগী নয়াম্বা খোমদোন অসিনা নতৈমা অতোম্বী হেক পুশিল্লকখিবা নুমিত্তগী নয়াম্বগী থা থাগী শেল খরা খরা পীরম্বসু পীখিদি ।

N

তোম্বা : ননাউসু য়েংলিবনি, ইতৈমা অসিনা ঐখোয় ইচিল ইনাউগী নুংশিনরম্বা মরী তংহল্লকদৌরি । ঐখোয়গী শমপতি ইছোল অমদি লৌ ফাওবা মাগী মখত্তা শীল্লদুনা ইমুং অসি মানা শীনবদুনি পামলিবসে !

চাউবা : তোম্বা নঙবুদি ইয়াস্বনা মতিক চানা শেম্বা ওমহৌদ্রে, ইয়াস্বগী পাঙ্গলনা মরাই চাইথরকপনা নঙবু মী অমা ওইহনবা ওমখিদ্রে । নয়াস্বা খোমদোনবু সরকারগী উকিল অমা ওইহনবা হোংনবদা নয়াস্বগী পাঙ্গলসে অয়াস্বা শোকচিনখিবনি ।

তোম্বা : তাচৌ খনবীক্লনু, ইমূন্দা নীংখিনা পোখাবীররো । তায়াইমদা ইয়াস্বগী হিদাক লাংথক লৈননবা শেলদু খরা খরা হান্গুম পীননবা হায়জগে । (চাউবা চঙখি, তোম্বা মথস্তা রাখল তৌই) মচিল মনাউ নুংশিনহনবা হায়বসি যুম অমগী মৌদিদি লৈকো । অরাকপা মৌনা ফজরবদি ইমূং অমদা লৈরল্লীবা মচিল মনাউ নুংশিননা লৈননি । (নীংশিংলকপা মতৈমবু) যুমসি থাদোক্তুনা চংখবা ইতৈমা নঙবু নুংদি নুংশিকো ! নহাক্লা মীমান্দ্রবা ইয়াস্বা অমদি ঐবু নোংমস্তা ওইরবসু নীংশিংবীদ্রবনে ? ইতৈমা নঙনা লল্লানবা ওইনা খল্লবসু ঐনদি ইমা শক্লবী ইতৈমা হায়না কৌজবা নঙনা পাঙ্গল থোকপদি ওমদ্রে (মপি তাই) । ইতৈমা নঙনা যুমসিদা লৈরিঙে মতমদদি ঐখোয়গী বা তাবিরম্মী, কনাগী মফমদসু য়েংচফম লৈত্রবা, লাইবক থিরবা, মীওই চাদ্রবা ইয়াস্ববু নোংদম্বা নঙনা করিগী শোয়নাইহনবীরল্লীবনো ?

মণি : (চঙলকই) তোম্বা নঙ কৈদৌরিনো ? ঈশৈ অমস্তা সুর পানসিনে ।

তোম্বা : (শকফম হঞ্জিল্লগা) ময়েক্তো য়েংগেনে ।

মণি : হারমোনিয়মদু লৌথোক্লুরোনে ।

তোম্বা : মাঙ্গোলসিদা ফল্লম্মু, ঐ লৌথোক্লুরগে (ইমূন্দা চঙখি) ।

(মণি ঈশৈ ময়েক্তু ফুরিংখাওদগী লৌথোক্লুগা মথস্তা অমুকসু য়েংদুনা লৈ । তোম্বা ইমূন্দগী হারমোনিয়ম পুথোক্তুনা থোরকই, ফক থাদুনা লৈরিবা মাঙ্গোল মচিদুদা মখোয়'নী ফমথরদুনা ঈশৈ ময়েক্তু য়েংই )

-ঈশৈ-

নোংদোলথকী খাজনা

লৈচিল মপৈলস্তা যাতারিয়ে

শজিক থবা তুরেলনা

খাজবু ওসিদি শুল্লীয়ে ।

থরাগ্নিচাক লীশিং কয়ানা  
 কেকু লোডুনা শান্নরিয়ে  
 ইদু নঙবু য়েংঙুনে  
 নঙসু লাকউ কৌরক্কে ।  
 পলেমগী নাউগুয়া শুন্দা  
 পলৌগী মীনোক তমজববু  
 কল্লকইয়ে মখেয় ময়ান্না  
 ইদু নঙদি খঙদ্রিবোই ।

(তোস্বনা ময়েকসি মুন্না য়েংলগা সুর থি, ওংই । মণি তুমিনা তাই, ওহাক  
 তোস্বনা হারমোনিয়মদা মেং মেংলগা সুর য়েংই, অপান্না ফংদে)

মণি : ময়েকসিগা চান্নবা সুরদি পান্সী ।

তোস্বা : ভাই নঙগী ঈশৈ ময়েকসি অর্থ যান্না লৈ, তরাই তরাই সুর তৌনীংদে,  
 যান্না নুংশিবা সুর অমা থিরগা পান্নীংই ।

মণি : অদুনবু নঙোন্দা পালহনগে হায়দুনা লাকইবনি । নঙনা মমাঙদা  
 পানথিবা অতৈ ঈশৈশিংদু অতাবা কাঙবুশিংনা ফজৈ হায়নৈ মসিসু  
 হায়নহনসি ।

পিশকতোস্বী : (হঞ্জিল্লুগা) হং, ঈশৈ তৌরিবনি হায়দুনা অরৈঙে কদাইদগীনো  
 ইমুংসিদা পুশিল্লুগা তৌরিসে ! ওহোহো ঐদি পামথিদে । মসিগী  
 ইমুংসিদা লৈরিঙেদি ঐ ইপুম থিংলদবনি । (চঙথি)

চাউবা : (থোক্কই) তোস্বা !

তোস্বা : তাচৌ ।

মণি : তোস্বা নঙ খুমগনু, তুমিনা পংতা তাশিল্লু । ইতৈমসে ইমুংগী থবজা  
 খরা বারদুনা তৌরি ওইরিনি ।

চাউবা : ইয়ান্দু ইমুংদা লৈবসে যান্না বারে, য়ুমসি থাদোক্তুনা চংপু চংনীংলে ।

মণি : তোস্বা ঐসু চংলগে, নঙনা তাঞ্জা অমা য়েংলগা পানবীরো । ঐ লৈরগা  
 অমুক হেন্না ইশৌ লাংলক্কদবা মান্নি, ঐ চংলে ।

তোস্বা : ফরে চংলো, ঐ লোইশিল্লগা নখোয়দা ওইনা হয়েংসি লাক্লেগে ।  
(তোস্বনা হারমোনিয়ম ইমুংদা পুশিনখি, মণি চংখি । চাউবা পোখাফম  
খঙদে, ওহাক ফম্মী রাখল অমা তৌরুগা হৌগতুনা চংকে তৌই,  
তোস্বা থোরকুনা মখা তারকই) তাচৌ, ডাক্তরনা পংচং চংপদু হকচাং  
শোক্কনি হায়রকপদুদি, তাচৌনা নুংঙাইগদবা য়েংলগা মচি অমদা  
পোখাদুনা লৈবনা ফগনিনে ।

চাউবা : নাকোংদা তাব বারবা রাইহে কয়্যাসিনা নয়্যনুগী ইথকসিদা অচৌবা  
পোৎলুম অমসু পীরবনি । (খোমদোন মী অমগা থবক চংলুবগী হল্লকই)

খোমদোন : ঐ লৈহৌরে যৌবীরোকো ! (চঙলকই)

চাউবা : খোমদোন !

খোমদোন : করি হায়গদবনো তাচৌ ।

চাউবা : নহাক্কী তলব ফংলত্রা ?

খোমদোন : ফংদ্রি ।

চাউবা : ফংলগা ঐঙোন্দা লুপা চাম্মঙাদং পীযু, ঐহাক্কী হিদাক লাংথক 'খিত্তা  
লৈগে ।

খোমদোন : ওসি অসি ফংবা য়াই, ইহে কোটকী থবক অচিনবা অমা ওসিসি লৈ ।  
তলব লৌববু ফরক তাগদৌরিত্রা করিনো, লৌবু লৌথোক্কুরদি  
তাচৌগীদু পীজগে ।

পিশকতোস্বী : (ইমুংদগী তারদুনা থোরকই) পৈশা অদু ঐঙোন্দসু খরা পীদবা য়াদে ।  
ঐহাক্কী লৈ শাখিবা অদু হন্দোকহৌদ্রগদি সনা অদু মাঙবা তারে ।  
ফনসু কুইরে, ফনা নীংখিনা হায়রল্লরৌই, ঐদি সনা শাবা অদুগী  
মমাঙদা ইকায়রবনি ।

চাউবা : খোমদোন নঙগী চংনগদবনা য়াল্লবদি পীদ্রবসু য়ারে ।

পিশকতোস্বী : ইতৈগীদু মথংগীদা পীজনি, হন্দক্কী 'সিমদি লৌবা য়াবা শেলফনু  
ওইরৌইদৌরিমানে ।

খোমদোন : তাচৌগীদু ননাউ য়ারিমথৈ পীনবা তৌজগে, ফংবু ফংলবদি পীদবা  
য়াত্রা !

তোম্বা : (তুমিলা ফল্লস্বদগী) করিমত্তা হায়দ্রবসু ইয়াস্বগীদি ঐখোয়না য়েংশিনফম থোকই ।

খোমদোন : তাচৌ ঐ পীজগনি । তাঞ্জা অমা চাদ-তৌবনি । মাগী 'সিসু ফনদি কুইরবনি ।

চাউবা : নখোয়গী সনাদু হন্দোক্তবা য়াদ্রে হায়রবদি হন্দোকহৌরো, ইয়াস্বদি হায়সু হায়ররোই ।

তোম্বা : তাচৌনা পৈশা খরা হায়রুবদগী তৌরক্লীবনি পূয়মকসে !

খোমদোন : তোম্বা নঙগীসিবু নয়াম্বা ঐঙোন্দা বারৌরিবনে ?

তোম্বা : তায়াইমা ঐ বারৌই, ইতৈমগী বাদা তাই । ঐখোয়না রা'মা হায়রুবদি ঐখোয় নুংশিনদনবা ওইনা থোকই । ঐসু খঙই, ইতৈমগী সনা হন্দোক্ত হায়বা, অদুবু তায়াইমনা ইতৈমা অতোম্বীসি পুশিল্লকঙৈদগী ইয়াস্বগী, ননাউগী 'সিমদি করি তৌবীত্ববগে ? অমুক্তদি খুম্মু ।

খোমদোন : (তুমিলা লৈ) ?

চাউবা : (মবুক্লিং নুংশিনা) নয়াম্বনা মীওই চাদনা হিংবসিদা নখোয়না ঐবু নুংশিবা পোক্তুবনি ।

তোম্বা : তাচৌ মদুগী রাইহেদু হায়বীগনু, ননাউনা ইয়াস্ববু মীরাইজদে ।  
(পিশকতোম্বী শাওশিল্লরকই)

পিশকতোম্বী : ঐসে রা ঙাঙবা য়াদ্রে, ইমুংসিদা ঐসে তোঙান তারবনি । কুইরে সনাদু হন্দোক্তবা য়াদ্রে হায়রুববু মখোয়দা পিহন্নীংদবগী রা ওইনা খল্লি, ফত্তবগী ফত্তবা ঐবু ঙ্গছোকপীরো, ইমুং কায়ননবা শীল্লীবা ঐসে কনামত্তদসু য়েৎচররোই ।

চাউবা : খোমদোন, ইয়াস্বনা মরম ওইদুনা ইমুং অসি কায়হনবদি পামদে ।

খোমদোন : তাচৌ ঐখোয়সে ননাউনিনে । ঙাঙবীয়, চৈবীয় !

চাউবা : ইয়াস্বনা লাল্লবসু মীওই চাদবা নয়াম্বনি খন্দুনা নখোয় খুদিংমক্কী নবক্লীংদা বারৌনু । তোম্বা ইয়াস্ববু মমাঙ লমপাক 'সিফাওবদা শম্মু ।  
(তোম্বা ময়াস্ববু শল্লগা পুথোকখি, পিশকতোম্বীনা মমিং পৈনা য়েংলগা ইশৌ লাংলকই, খোমদোলা ইমুংদা চঙখি)

পিশকতোম্বী : নোংফাদোকসু ইমুং অসে তরু তনান্না থম্বা ঙমলোইদৌরি । ঙহাক লৈতা লোইশিন খোমজিনবদা ঐসে শিদৌরবনি । ঐবু মখোয়গী অরৈবা মীনাইদু মঙাইরে, মীরেমশিং অসি ওম্বোক্রুসু য়েংনীংলোইদৌরি । (ঙাঙনা ঙাঙনা চাকশঙলোমদা চঙখি, খোমদোম্না খোঙউপ অমা হোংদোক্লগা থোরকই, মরী ফাওবা কিশিন্দনা থোরকই, চৌক্রি অমদা ফল্লগা মরী কিশিন্বা হোংনরি । পিশকতোম্বী থোরক্লগা হায়রৈ) ঙসিদি ঙম্না ওফিস চত্তোরবা ? চাকসু থোংগৎত্রি ।

খোমদোন : ঐ হোতেলদগী তল খরসু চাশিল্লকএ, হোরেল ওফিসকী লঞ্চ মতমদা ওইনা চারগে । ওফিসকী চে-চাং খরদু গাউদুদা খরা হাপচিল্লোসো । (পিশকতোম্বী ইমুং চঙলগা ফাইল খরা, লাইরিক অনীগা পুথোক্লগা থোরকই, মখুদাং নাম্মদা কোট য়াল্লদুনা থোরক্লগা খোমদোম্না পী, খোমদোম্না কোটতু লৌরগা লিংশিল্লি)

ন : ঙরাং পুরকপা লৈ চার অদু খরা থাজিল্লুনে, কদাই ফাইলশিং ! (পিশকতোম্বীদগী লৌই)

পিশকতোম্বী : খরা ঙম্না হনবীরকউ ।

খোমদোন : হোয়নে ।

(পিশকতোম্বী ইমুংদা চঙখি, খোমদোন ওফিস চৎননবগী খোঙকাপ মরি-মঙা থাংদোরকপদা তোম্বা চঙলজুনা ময়ান্দা হায়রকই)

তোম্বা : তায়াইমা, তাচৌনা হায়বা শেলফম অদুদংদি উপায় অমা তৌরগা পীবীখিসি, ইয়ান্সেসে মবুকীং রারৌহনগনুসি । (ইমুংদা চঙখি)

খোমদোন : (পুগদবা ফাইল অমসু নীংশিংলজুনা) ইহে নহালগী ফাইলদুদগা খরা পুথোরকউ !

পিশকতোম্বী : (পুথোক্লগা পী) হয়েং কেস থোকই হায়বা মীদুগী মরী মতাশিংলা করিনো, ঙরাং মী অমা লাজুনা অমদি থিল্লক্লুস্বনি ।

খোমদোন : ঐদি কাউরুরে, মখোয়গী ফাইলদু ঙসি লোইশিনগদবনি ।

পিশকতোম্বী : হন্দকী মতাং'সিদংগা মায় পাক্লনবা হোংনবীদবা য়াদে চেকশিন্না হায়রস্বনি । শেলগীদি কয়ানো পীরক্লবা হোংনগনি হায়বু হায়রস্মী ।

খোমদোন : ঐ খঙঙে, চংলুখিগে । নঙ লৈকায় কোইবদি খরা তোকউকো, ঐনা ওফিস চংখিঙৈদা মীগা লাক্সবদি কোটলোমদা লৈরনি খরা হায়য়ু (থোকখি) ।

শিশকতোম্বী : শেল পায়বা হায়বসে কুইদে, ঐখোয়গী নুপানা পুশিল্লভুবসু য়মদা রানোম্বা মীদনা থিল্লকপদা লীশিং লীশিং ইখুতনি । ওসিদি হোতেলদা ওহাক থোক্তুনা চা গীলাস অহাওবা অমত্তবু থল্লুখিগে । (থোকখি, তোম্বা ইমুৎদগী থোরক্তুনা য়েংই)

তোম্বা : (খুদোম্বী শীংদুনা) নঙ নোংমদি খঙগনি, ব্যাবহার কাইনীংদ্রদনা তৌবনি । ঐগী ইয়াম্বসে নঙগী খুদোম্বীদা উংদুনা ওসিদি হায়বদা ইল্লি, চংলি । নঙগী লীচং-শাজং অদুনা নোংমা উইদেবা খৌদোক অমা থোরকপা মতমদদি ইমুৎসিদা লৈবা ওমগনি !

(তোম্বা ওহাক ফমদুনা লৈরিঙৈদা থোইথোই লাকই)

থোইথোই : কাকা বাবাহলদি !

তোম্বা : থোইথোই নঙ লাকই, নঙগী বাবাহলদি লমপাকসিদা ফল্লীবনি । চঙউ ! (থোইথোই ইমুৎদা চঙখি, চাউবগা অমুক থোকমিল্লরকই)

চাউবা : ইচা লাকপদি বাবাহলনা করি পীজনি ।

থোইথোই : ঐ কৈসু চারোই, কাকা নহাক্সা তম্বীবা ঈশৈদো ফাষ্ট তারক্তুনা লুপা লীশিং অমগা সার্টিফিকেৎকা ফংলকই ।

তোম্বা : নঙদি কদাইদা শল্লুরিবা ?

থোইথোই : ঐখোয় শ্ললগী ফংসন্দা শকপনি ।

তোম্বা : (পেঞ্জি) য়াল্লা নুংঙাইরে, কাকাদি পুংপেন পেলে ।

চাউবা : ইচাদি মকোক থোংবদা ওইয়ু ।

থোইথোই : (ফুরিংখাউদগী পৈশা লৌথোক্সগা মগী বাবাহলদা পী) বাবাহল 'সে ঐনা ঈশৈদা ফংলকপা পৈশাসে লৌশিল্লু ।

চাউবা : ইচানা ফংলকপা পৈশাদুদি নঙগী বোই, কলম, ফিরোল লৈনগদবনি ।

থোইথোই : ইমানদি ঐ লৌগনু বাবাহলদা পীরম্মু হায়রকই ।



তোম্বা : (মরক থৎনা) তাচৌ লৌশিনবীরো ! থোইথোই কাকাগা চরা বাল্লুসি ।

থোইথোই : হোয় ।

(তোম্বনা থোইথোইবু মখুং পায়দুনা ইমুংদা পুশিনখি । চাউবনা নুংশিনা থম্বালবু নীংশিংই )

চাউবা : থম্বাল, ইতৈনা নঙগী লমনসে শীংবা গুল্লরোই ।

(মাগী কাদা তপ্পা চঙখি, পিশকতোম্বী হোতেলদগী হল্পজুনা ইমুংদা চঙই । চাকশঙদা চঙলুবদা তোম্বগা থোইথোইগা চরা বাল্লম্বদুদা হায়রকই)

পিশকতোম্বী : তোম্বা অঙাং অসিবু নখোয়না কৌশিন্দুনা চাক পীজরিবসি করিগীনো ?

তোম্বা : ইতৈমা !

পিশকতোম্বী : গুসিদি গুসি ওইথ্রে, মতুংদদি ঐ যারোই, ঐ লৈবা মফমদা মখোয় চঙবসে যাদে ।

থোইথোই : কাকা ঐ চংলগে !

(তোম্বনা খাম্বদসু যাদ্রদুনা মবুকীং নুংশিনা চেছোরকই)

তোম্বা : (হৌনা) থোইথোই গাইখোও, নঙবু কনানা তাছোকপা গুমগদৌরিবনো ? মসিসু নয়ুমনি ।

চাউবা : (মাগী কাদগী) থোইথোই কৈদৌরে । (চংখি)

তোম্বা : (শাউনা গাঙ-গাঙলদুনা মপান্দা থোরকই) ইতৈমা ঐবু শাউহনগনুকো, ইতৈমদা ঐখোয়না কয়াম লানপ্রবগে, ঐখোয়দা ইতৈমনা য়েংলিবা মীংয়েংসি করিনো ?

চাউবা : (থোরজুনা, খোল-নীক্লা) তোম্বা নঙ তুমিল্লা লৈরো, ইয়াম্বা খঙই ।  
অঙাং অসি চঙলকপগীনিনে, (শাউনা) ঐ ইচাউ চাউনা লৈরিঙে  
'সি ফাওবদা মখোয়না গাঙ-শক্লবা !  
(পিশকতোম্বী থোরক্লগা মখা তারকই)

পিশকতোম্বী : ঐ লৈরবনিনা অঙাং অসি চঙহন্নীংদ্রে ।

তোম্বা : (মরক থৎনা) অঙাং অসি কনাগী মচানো, কনানি হায়না খনবগে ?

পিশকতোম্বী : ইমুং অসে হৌজিক্তি ঐনা পুরেদনা ।

তোম্বা : (শাউনা) মীগী মতৃ মচা লৈ খঙনা ইতৈমনা ইমৃৎসিদা অতোম্বী  
ওইররগা, ইমৃৎ কায়নবা শিল্লফাওদা করিমত্তা পেনদ্রিসি করিগীনো ?

পিশকতোম্বী : (খোইদৌ লঙখৎনা) করি, নঙগুম্বনসু অদুগুম্বা রাই ঐঙোন্দা হায়বা  
ঙম্ববা, ঐ কনানো মশক খঙনীত্রা ? নয়ান্সসু লাকখিশনু ঙসিদি চপ  
চানা খঙনবা তারেদনা ।

তোম্বা : (তপ্পা) করিসু মরাল লৈজদ্রবা, অফ-ফত্তা খোইদোক্লা খছ্‌বা ঙমদ্রিবা  
অঙাং অসিবু ওছোক্লা মীনুংশি লৈত্রিবসি নবুত্তগী তাবা নচা নঙে  
অসিরা ?

চাউবা : (মবুকীং নুংশিনা) তোম্বা নঙ মখা তারনুনে, ফরা-ফত্তবসু মসি  
নতৈমনি, ইমৃৎ অসিদা ইচিল ইনাউ ঐখোয়গী নুংশিনদবা মীংয়েৎসে  
কনাগী মফমদসু উৎখোক্লীংদে ।

পিশকতোম্বী : (যান্না শাউনা) হুং! (চঙখি)

তোম্বা : তাচৌনা ঙসি ময়ান্সা অমা ওইবগী মচা মনাউশিংবু বারক রাতেমদুনা  
থকশি-খাশি নায়হল্লম্ববদি লাই ওইথ্ববা ইমা ইপাবু অমুক  
নীংশিংলমখিগদ্রা ?

চাউবা : হায়যু নয়ান্সনি ।

তোম্বা : (মপি ইরা চেল্লা) মমা মপা লৈত্রবা মনাউশিংগী ময়ান্সনা মপা শক্তুনা  
বারক রাতেম্বীফম থোকই । ইমৃৎ অসিদা ঐখোয়না ঙাঙবা শকপা  
ঙম্বগী হক অদু লৈশিল্লভ্রবদি ঐসু য়ুমসিগা মরী লৈনদ্রে হায়বা নংত্রা ?

চাউবা : তোম্বা নয়ান্সদি মী অমনি হায়না থাবা যাদ্রবনি, ঐ খঙইনে, নঙনা  
খল্লিবদুসু !

তোম্বা : ননাউদি নুংশিননা লৈমিল্লবদু পাম্মী ।

চাউবা : চুম্মী, নয়ান্সনা শোয়থ্রবনি ।

তোম্বা : (থম্মোয় শোক্লা) ইচিল ইনাউ অহুমগী মনুংদা শেল থোকপা  
তায়াইমদনি তাচৌনদি করি তৌগনি, তায়াইমগীদমক ইচিল ইনাউনা  
শক শয়াঙ তেত্রা হোৎনখিবা খুদিংমক মানা মী ওইরবা মতমদা  
ময়ান্সগী, মনাউগী খরদি হোৎনফম থোক্ত্রা ? (মপি তানা) থম্মোয়দা

নীংগুমদবা কয়াদি খুতুম শীংদুনা লেঙ্লক্লীবা পুন্সিসে ইথস্তা অনুতাপ  
তৌজদুনা খাংজবতনি ।

চাউবা : হৌজিক্কী ফিতম অসিদা নয়ান্বনা করি হায়খিগদৌরিবনো ? নখোয়  
খুদিংমক্লা শেন্দ্রবা নয়ান্বা ঐবু হৌজিক্কি থিরক্কনু নয়ান্বসু য়ুমসি  
থাদোক্কুনা চৎত্রগে । (থোকখি, তোম্বা অশাউবনা তুমিল্লা লৈ, অমুক  
নীংগুম্মত্ৰুদুনা ময়ান্ববু খাম্বা খোঙকাপ অনী-অহ্ম থাংদোক্কই,  
খোমদোন চঙলক্কুনা হংলক্কই)

খোমদোন : তোম্বা কৈদৌনরে ।

তোম্বা : তায়াইমা ইতৈমগী কা হেনবা ব্রাইহেনা ঐখোয় ইচিল ইনাউবু  
নুংশিনরক্তবা নোংমদি শোয়দবনি । ননাউদি ননাউ ওইরে, তাচৌবুদি  
ব্রারৌহনগনু ! ঐ তাচৌবু খামহৌকখিগে (তোম্বা চেছোকখি) ।

খোমদোন : তারিবা নঙবুনে ?

শিশকতোম্বী : তারে তারে, লাকচরে (থোরক্কই), লাকপা কয়াম কুইবীরবগে ?

খোমদোন : লাকপদা ঙাইরি ।

শিশকতোম্বী : শঙ্গোম অমুক্তা শেমজরুখিগে (চঙগে তৌই) ।

খোমদোন : তোক্কো, নঙনা করি করি হায়ররে । নঙসে ভাব য়াম্মা তাদে, নঙনা  
অপান্বদো ঐঙোন্দা হায়রগা লোইরে । মী খংনবসিবু য়াম্মা পান্নীত্রা ?  
ঐসে নঙনা হায়বদা ইল্লিবনি খরা খঙউনে । ঐবু য়াম্মা অতাক  
অফোঙনহল্লক্কনু !

শিশকতোম্বী : ঐসে মৌ ওইনা লৌবনি হায়দুনা নয়ান্বগা, ননাউগনা উশিৎ  
থওইবীদে, মসি খল্লুবদা ঐ য়াম্মা ব্রারৌই (কপশিমৈ) ।

খোমদোন : খরসু তাশিল্লদা, নঙনা থোকপ'মা তৌরগা লোইরে । মখোয়সু ইয়ান্বা,  
ইনাউনি হায়দুনা ঐনা য়েংবসিদা হেনজিল্লক্কবদি য়েংলক্তবা তাবনি ।

শিশকতোম্বী : (কপ্পা তোক্কগা) ওফিসপু যৌবীররব্রো থুনা হল্লক্কদি !

খোমদোন : ঙসিসি থবক্তি য়াম্মা লৈ অদুবু পোখারগে হায়দুনা ওফিস যৌরগা  
হল্লক্কবনি ।

শিশকতোস্বী : চাক খোঙ্গৎনবা ভৌজরগে, ফিরোল হোংদোকপীরগা ওহাক চাক  
 ওইবা ওইনা ইমূন্দা পোখাবীররো (মাঙ থানা চঙখি) ।

খোমদোন : (খনবা) পোকমীন্নবা ইয়ান্না, ইনাউমক শাগৈ ওইরক্লবা ! অভতাই  
 ওইরক্লবা মতমদদি পান্সোম তিংগদবসি ঐগী নুপী নন্তনা কনাসু  
 লৈরোই । (চঙখি)

- ওফ -

## মঙাশুবা মতাং

মফমঃ বাবুগী য়ুম

মতমঃ নুমিদাংরাইরম

(থম্বালনা মচাবু লাইরিক তাকপীরি)

থম্বাল : নঙবু নখেয় ওঝানা তাক্কপা পরা মথৈ লোইনা ফারব্রো ?

থোইথোই : ইমা অতৈদি লোইনা ফারে । মীতৈলোন শৈরেং অমগী অর্থ খঙদ্রে অমুক্তা তাকপীয়ু ।

থম্বাল : লাইরিক্তু পুথোরকউ, কদাইনো ? (মচানা পুথোজুনা য়েংহল্লি)

থোইথোই : ইমা, পাবগী মহত্তা অর্থ ওইনা হন্দোকপীয়ু ।

থম্বাল : পোক্কফম হায়রিবা পরাসিদা আইবসিনা ফোঙদোক্কিবিদি অতৈ নঙে, মুন্না পুক্রিং চঙনা তারোকো । মমা লৈবাক নুংশিবা মীওই কয়া কয়া থোরক্কবসু, মীনুংশি অসি তাইওন্নহল্লে হায়বনি । মরমদি পোক্কফম অসিবু শেমগৎকে, শাগৎকে হায়বিদি খন্দনা লৈজরম্বা লন-থুম য়োকখত্তুনা থম্বীংবগী রাখলসু পোক্কবা লুচিংবা কয়ানা মতম মতমগী মমিংগা থোন্দোক থোনজিন তৌদুনা লৈবাকসে মাঙহনলে হায়না পরাসিদা আইবসিনা ফোঙদোকই । ইশম শম্বা নঙনা খঙগদবিদি, মমা লৈবাকপু নুংশিবা অশেংবা মীওই থোরকপা তারবিদি পোক্কফম লমদম অসিগী লৈজরম্বা খুদিংমক মাঙহন্দনা নুংশিনা থম্বগা লোয়ননা কনাগুম্বা অমত্তনা মমিং ফাওবা থোনজিন্দুনা খুং চঙলোইদবনি হায়বনি । ইমা পরাসি অমুক পাবিরক্কে নঙ তারো !

থোইথোই : পারনুসি, ঐ বনান তৌদুনা পাবদি হৈজরে । ঐ চাক্কুম লান্লে, চাক থোংলুরো ইমা ।

থম্বাল : হোয় হোয় । (মরকসিদা বাবু হনজিল্লকই, থোইথোইনা কৌই)

থোইথোই : মাম্মো, ঐগী করি অচাপোং লৈরকই ।

বাবু : যান্না লৈরকইনে, নঙবু লাইরিকদি তৌরয়ো ?

থোইথোই : তৌবা লোইরবনি ।

বাবু : (অচাপোৎ পী) সে সে ।

থম্বাল : তাচৌ ঐগী থবজুদি করি হায়রি ।

বাবু : মদু ওইরবনি, ওদরদু ওসি থোক্কদ্রা খনবনি । নুমিং হুয়ীসিগী মনুংদদি শোয়দনা থোক্কবনি । ওসি থোক্কদ্রা খন্দুনা ওাইবদা ঐসু থেঙনা হল্লক্কীবসিনি । নুমিংসে থেঙলবনি, থোইথোই তুম্বনা হানখিনি চাক-ঈশিংদু থোংদোক্কুরো ।

থম্বাল : থোইথোই ইমাগা চাক থোংলুসি !

(মমা মচা ইমুংদা চঙখি, বাবুসু মফি হোংনবা মাগী কাদা চঙলগা খুঁদে থি)

বাবু : (মনুংদগী) মেম্মা ! ঐগী হোংদোক্কুরা খুঁদেদু অমত্তা লৈতেনে, থোইথোইনগা পুথোকপদগী পুশিল্লক্কুরা করিনো ?

থম্বাল : তাচৌ ঐনা শুবগী মমাও কাগী ফিয়ান্দুদা য়ানশিল্লশ্বনি ।

বাবু : (চঙশিল্লগা লৌবগী মওংদা) লৈরে, লৈরে । (খুঁদে হোংদোক্কুরা থোরকই, মাক্সোলদা ওহাক ফম্মী) ইনেনা ওরাং ঐবু অমুজা লাউ, ব্রা তাল্লগদবা লৈ হায়দুনা পাউ হায়রকইসি করি হায়গদৌরিবনো । নুপীগী মরমদসু হায়ফেত্তি পল্লকই, ঐদি তল্লবনি । তশেংনা ঐদি য়ুম পানবগী রাফমসে থাপ্পা থম্বু থম্ববনি । (নীংশিংলকপা)

হেমা : ঐদি ইমা ইপানা অতোপ্পা ইঞ্জিনিয়ার অমদা থাজপ্রে, ঐনা নঙবু নুংশিরবসু করম্মা নঙগী নকাদা য়েংচবা ওমগনি, নঙগী নীংবা থুংনবগীদমক লাক্কগনা হায়না শীংনরিবা ইমা ইপাগীনা করি ওইহৌবা, (নীংঙমদনা) ঐবু পুন্সিগী ওইনা হ়়েং-তুং ফাওবদা চণ্ডজফম লৈতনা ঈছোক্কদবা ! ঐ হায়ফম খঙদে ।

বাবু : নঙনা ঐগী ইফমদা হৌজিক পাল্লীবসি করিনো ? ঐদি মীগী থম্মোয়বু খুঁদুম চনশিল্লদুনা ইশাখজুগী ওইজবা থিদ্দুনা ফা-পূনদুনা চিংবদি তৌরোই । তশেংনা ঐবু নুংশিবীবা মীদুদগা পুন্সিগী লেনমীন্ননীংবনি ।

হেমা : (তৌফম খঙদনা নুংশি নুংশিনা) ঐনা তৌগদবসি করিনো খঙদে ।

- বাবু : মতিক চাদবা ঐগী ইনাক্তা লৈরগনা পুন্সিগী ওইনা নঙবু অহল লমন্না ঈছোকপা ! মথোয়গী হায়না শীংনবদা লৈত্রগনা নঙগী তুংগী পুন্সিদা ইংনা তপ্পা লৈবা ওম্বা । (নুংঙাইতনা) ফরে, নঙ অহল লমনগী অনীংবা মখাদা হায়বা ইনত্রো ।
- হেমা : (হায়দোকপা ওমদনা) ঐনা নঙবু অশুকী মতিক নুংশি, অদুবু ইচীনসিনা মসি ফৈ হায়বদি ওমদ্রে ।
- বাবু : ঐগীদমক্তদি খল্লুরনু, নঙনা নুংঙাই যাইফনা লৈবদুনি ঐগী অপান্সসু ! (নীংওমদনা) নুংশিববু লাইরা-ইনাকখনবনা নমথাক তৌহন্দুনা লান্না লমজিংহল্লি । হৌত্রববু অমুক হন্না নীংশিংলরোই, ঘুমসু পাল্লরোই, মায়থিরবা ঐগী পুন্সিনা কনাবুসু য়েংত্ররোই । পুন্সিগী নীংবা কায়বতনা ঐগী শরুক ওইদুনা লাক্সবা মপোকসে করি অমুক নুংঙাইরকখিদিগে ? ঐনা লেপচরিবা ফিরেপ অসিদগী হোংলরোই, কনাগী মরালসু শীররোই । মপোকীনি, ইরাইবক্তা তল্লুরবা বীধি অসিবু কনানা ককপা ওমগদগে, ওসি নঙনা যাইফবা ওইদুনা লৈখিবা মতমদা ঐনা ফনা বারবসু নঙনা শরুক য়াবা ওমখিদ্দনে ? লম্বেল তিন্নরোইদবা পুন্সিদা লম্মখাওদা খঙনরুবগী, পল্লুং ওইমীন্নবগী পঙথৈ তাল্লুববু মসিনা নীংবা কায়হনবদি পুন্সিসিনা রাইখিদ্দিওদি কোকত্ররোই । (মপি তৈথোকই, রাখল নুংঙাইতবগী তুমিনা চৌক্রিদা ফমদুনা লৈ । হৌখিববু নীংশিংলকপদা বাবু নীংওমদবা পোকই । থম্বালনা চাক লোইরগা মবুংগী মনাক্তা চঙলজুনা হায়রৈ )
- থম্বাল : তাতৌ চাক থিদোক্লে ।
- বাবু : লাক্সগে, (শকফম হনজিল্লগা) থোইথোইদি পীজরত্রা ?
- থম্বাল : চাহৌরি ।
- (থম্বাল চঙখি, বাবুসু ফল্লম্বদগী হৌগন্তুনা চাকশঙলোমদা চঙখি)

## তরুণকণ্ঠ মতাঃ

মফমঃ চাউবগী য়ুম

মতমঃ অয়ুক (তাল্লক)

(তোমপোক মফি মরোল নান্না শেংলগা লিচৈ অমা পায়রদুনা লাকই)

তোমপোক : (কৌই) য়ুমসিবু মী লৈতব্রো ? ঐনা লাক্সিসিবু উন্নদনা হন্দৌরিব্রনে,  
হো পিশকতোম্বী, থোঙদি হাংই মীদি লৈতব্রনে ।

পিশকতোম্বী : হো কনানো (ইমুদগী) ।

তোমপোক : ঐনে ।

পিশকতোম্বী : থোকচরক্লেগে ! (থোরকই) ও তাদ !

তোমপোক : উকিল বাবুদা ওসিসি লাক্লে হায়রম্বনি, খরসু থেঙদোকথ্লে ।

পিশকতোম্বী : তাদ লেঙলক্লেনি হায়দুনা ফনা কুইনা ওইরম্বনি ।

তোমপোক : তাদসে থবক অমা হেক চৎথোক্লেব্রে ।

পিশকতোম্বী : তাদ ফিদা সোমদা লেঙশিনবীযু ।

তোমপোক : যারে যারে, ঐখোয়গী উকিল বাবুনা কেস অদুগী মতাংদা করি করিবু  
হায়বীবগে ?

পিশকতোম্বী : মানা অয়াস্বদি কক্লেনবা হোৎনশ্রুমানে, শাক্সিদুগী মতাংদা মী খরদি  
চেকশিন্না হায়হৌদবা যাদে হায়রম্বী, অদুগা শেল-থুমগী মতাংদা  
ওসিসি তাদ লেঙলক্লেগা ওাঙননবা হায়দুনা ফনা থেংলবা ফাওবা  
ওফিস চত্তবা মখে ওইরম্বনি, থেঙলক্লেবদুদি লাক্লেহৌদবমানে হায়দুনা  
কোট লোমদা চৎথ্লে ।

তোমপোক : শেল-থুমগীদুবুদি উকিল বাবুনা অহায়বদা পীবা তাবনি । (ওহাক  
খল্লগা) অদো ওহাক লৈতনা ঐসু লাকচরবনিনা শক-মায় খঙনব্রে,  
রাফম অমত্তগা ইবেম্মদা হায়জদুনা বানোমজবা তারিয়ে ।



পিশকতোস্বী : ইহায় হায়বীদে হায়রিবনি, করি মতেং পাংজৌ হায়রিবনো ? ঐনা  
 ওম্ববু থোল্লবদি থরাই হকচাং যাওনা পাংজরগা লোইরে । তাদনা  
 ইথা থাজদনা হায়রকপসে অকুবা রাগা ওইরমগদবা মাল্লি ।

তোমপোক : করিবু ওইনেগে ।

পিশকতোস্বী : (নোকনা) তাদহোয়না ঙাঙথোক শভোল্লকপা মওংসিদবু শেল-থুম  
 পায়বগী হৌনবী হেজা রা চাউনা চাউনা ঙাঙবসে, ঐখোয়দি রা মখা  
 তাফম লৈপোনন্তে, তাদগী রাঙাং-শঙাং ফিজ়েং-চাকচা'সি য়েংলগদি  
 নুপাদা নুপা অমগী মগুণ ঙাক্লা চংচবসু মাল্লিপোংনি ।

তোমপোক : এ, এ ভাবতু ওন্ননা চংত্রে, মতৌদনি । খরা নানজবা অসিদা  
 ইবেম্মহোয়না থাগংপিরবা হায়দুনি । (মী য়েংলগা, তপ্পপা) ঐনা  
 তোঙান্না রানোমজগদবদি অতৈগী নন্তে, কেসসিগীদি ঐনা মতোং  
 খরা চাজবদনি । শাক্কিগী মতাংদা ইবেম্মবু খরা যাওবীননবা ঐনা  
 হায়জরিসে যাবীরবদি লুপা লীশিং অহুমদি শোয়দনা তোঙান্না  
 খাইজগনি ।

পিশকতোস্বী : ঐবু হৈগদ্রনে ।

তোমপোক : মদুগীদি ঐখোয়না পোরমদু যাংচগনি, ইবেম্মগী ইবুংঙোনসু রাফম  
 খরদি শুমদৌসি তাকপীরেদনা ।

পিশকতোস্বী : যাইয়ে যাইয়ে, শেলদবুনি ঐনা পান্নীবদি । হৌজিক্কী মতমদা শেল  
 লৈরগা মীনা শন-মান তৌইদো, ইজ্জৎকী রা হায়ববু শেলদা  
 য়েংনরবনি । করি হায়গে তাদ !

তোমপোক : যান্না চুস্বা রানি, কেসসিগী মতাংদসু উকিলবাবুনা অয়ান্না লৌশিনবীত্রে  
 তস্বীবদা ঐখোয় পেল্পবনি । ওসি উন্নহৌদবগী নুংঙাইতবা ওইরবসু  
 ইবেম্মগা উন্নদনা রাফম খরা খঙজরিসে ফরবনি । উকিল বাবুদা  
 ওসিসি লুপা লীশিং অহুমদং থিঞ্জরকে হায়জরশ্বনি । (লৌথোল্লগা  
 পী, অদুগা অমুকসু ফুরিংখাওদগী মগি বেক লৌথোল্লগা পৈশা  
 শভোল্লুনা লীশিং অমা থীরগা পিশকতোস্বীদা অমুক্কা পিরগা মখা  
 তারকই) লীশিং 'সিমনা শাক্কিগীদমক বোইনানিকো !

পিশকতোস্বী : তাদ চা থকখিসি ঐ লোঞ্জরকে ।

তোমপোক : লোল্লুদ্রবসু হেজা লৌরুগা লোইরে । (তোম্বা মতাংসিদা ঈশে  
ঙলদুনা চঙলকই) ইবুংঙো চা খিত্তা লৌবীয়ুনে ।

পিশকতোম্বী : (মরক থংনা) যানী যানী ঐ লোঞ্জরকে ।

তোম্বা : স্বারৌবীনু ঐসে অদোমগী চা লৌননবা মীদুমক্তি নংচদে, হায়বীগে  
হায়রবসু ইতৈবেম্বসিদা ওইনা হায়বীয়ু ।

পিশকতোম্বী : তোম্বা, মফম মতমগী মতুং ইন্না রা ঙাঙউ, নমাঙদা ফল্লীবসে কনানো  
নঙ খঙলরা ?

তোম্বা : খঙইনে, নখোয় অনীবু কনা কনানো ? ঐনা যুমসিগী কনা ওইরিবা ।  
ইতৈমবু ঐনা মশক মুন্না খঙবা মীনি (হায়রল্লুগা চঙখি) ।

তোমপোক : ঙসিদি ওছোকা ইকায়খে ।

পিশকতোম্বী : তাদা করিমত্তা খনবীরু, ঐ লৈরিঙৈদা অদোম চোপ্পা যাপোনত্তে ।

তোমপোক : অদুবুদি ইবেম্বগী থম্মায় খঙজয়বনি ।

পিশকতোম্বী : (মী য়েংলগা) খঙদ্রেদা ঐসে, তাদহোয়গুম্বা মথল্লুগা লৈবা, মচিল  
মনাউগা লৈতবা অমদা পাল্লম্বনা ফগদৌবনি ।

তোমপোক : নশক নতৌদুগা হায়রুরবদি নিংথৌগী মহারানিগুম্বা মকেদা শেমদুনা  
লৈয়ু হায়বনি । ইবেম্বমহোয়গুম্বী মশক মতৌ ফজবী যুমগী মবেম্বা  
অমা ঐগীসু লৈজরল্লবদিকো সনাদা য়োম্বদগী হেন্দোক্তনা নোংমত্তা  
যুমগী থবক ইনখাঙ ফাওবা তৌহল্লোই, নখুং ফাওবা হামহল্লোই ।

পিশকতোম্বী : (মিতা অমা তৌনা) চা নংত্রবসু হৈ ওইনা শেমজকখিগে (ইমুংদা  
চঙগে তৌই) ।

তোমপোক : ঙসিদি যাজরে, নোংমা নীংথিনা থকচরগে । নাতৈ চাবা কান্দসু কেসকা  
মায় পাল্লবা মতুংদা ঐনা সিনেমা টিকেংকা কক্তুনা য়েংমীল্লগদৌরিবনি ।

পিশকতোম্বী : য়েংসে হায়রদি ঐনা হেজা কক্কনি ।

তোমপোক : ঙসিগীদি অমুক যৌজরগে ।

পিশকতোম্বী : ফনি ! (তোমপোক থোকখি, পিশকতোম্বীনা খলহৌই) মরলদি  
নীংথিনা লৈবা মীনিনে. কৈদৌজরনিগে ইমংসিদা মত ঈচান চাম্বরজবদি

নুংগাইগদৌবদা লৈব্রগা লোইরে। (চঙখি, ওহাকী মতুংদা খোমদোন ওফিস্তগী অমুক হল্পকই। খোমদোন্না ইমুংদগী ফাইল খরা পুথোঙ্কগা য়েংই, অমুকসু ইশিন-খোংচিল্লি)

খোমদোন : মণিপুরদা লালহৌবগী ইরাং অসি নমথবা ওমগনি হায়বসি থাজদ্রে। ওল্লিঙে মতমদা রাজনীতিয়ালাশিংগা লালহৌবশিংগা রাবী শাম্ননবা লম্বী অমত্তং য়াংলম্বদি শান্তী লৈরদবনি। ফোর্সনা নমথবা হায়বসিমদি ওইথোঙ্করোই! এনা ওঙ্কীববু মরাল লৈত্রবা মী অমবু চিংনৈ হায়দুনা ফারগা কষ্টদিদা থমজিল্লগা ইন্টারোগেসন চখদুনা ওং-নৈবদা লোইরবা মীদুবু অমুকসু রীমান্দ তৌগেসিবু করিনো? অঙাং অদুদগী প্রমাণ মতিক চানা ফংবসু নত্রে, মখোয়না চিংনৈ হায়দুনা ফারুদি খরা হংলগা থাদোকপা য়ারে। এনা ওঙ্কীবু ফাবা মতমদা মঙোন্দগী নাইল এম এমগী পিস্তোল অমা, কাপ্লা য়ারিবা মরু অনী যাওবা মেগজিন অমগা লোইননা রিকোভর তৌরে হেত্কা হায়রকইসিনি। মখোয়না ফাবা অঙাং খুদিংমক্তা মসিগী লোনসি হেত্কা শিজিন্নরকই। মসি হায়রক্কাদি ফরদবনি! কোটনা রাই তাদুনা মরাল লৈত্রে হায়দুনা থাদোঙ্কবসু কেম্পস্তুগী এক্ট অমা পানশিল্লগা ফাবসিসু তোয়রবনি, মসিদংদি ঐখোয়না কিয়্যার লৌবদি চুল্লবনি।

পিশকতোম্বী : (খোরঙ্কগা) ঐদি হল্পকখিবা খঙহৌদ্রে।

খোমদোন : ঐ ওফিস্তা অমুক চংকদবনি, মী অমা ওসিদি বেলদা শংহন্দবা য়াদে।

পিশকতোম্বী : শাহনবা শঙ্কোম লৈ, গীলাস অমা পুথোরকে।

খোমদোন : য়াই, পুথোরকউ।

(পিশকতোম্বী ইমুংদা চঙখি, খোমদোন্না ফাইল অম্মুক হাংদোঙ্কগা পারি। পংকুই কুইদনা শঙ্কোম গীলাস অমা পিশকতোম্বীনা পুথোরঙ্কগা থোরকই)

পিশকতোম্বী : (খোমদোনদা পী) 'সিদা লৈজরে।

খোমদোন : কদাই! (লৌই, তপ্পা তপ্পা থকই)

পিশকতোম্বী : ওসিদি রা অমত্তা হৌদোকচবা তাই।

খোমদোন : করিনো?

শিশকতোস্বী : ঐখোয় অনী তোঙান চারসি, ইতৈসু, তোম্বসু অঙাং নত্ৰবনিনা মখোয়না থোকপা হোংনজরনি ।

তোম্বা : (খোরতুনা) ইতৈমনা হায়বীরিদু করিনো ?

খোমদোন : তোম্বা নঙনা নতৈমগী মফমদা চংলিবা মওং মতৌ, ঙাঙ-শক্লীবা প্লমক ঐ খঙই । তাচৌগী রাসু ঐ খঙই । অহল লম্বা লৌ ইঙ্খোল খরা থল্লম্গা মী হেঙা হিংবা মাদবনি, শেলগী মখৌ য়ালা লৈবনি, হৌজিক্তি ইমুংসে ঐনা পুরিবনি ।

তোম্বা : ইতৈমনা ঐখোয়বু লাম্বা লৌরক্লীসে থোইথোইবু য়ুমসিদা চঙহনবগীনিনে, অদুগা তায়াইমদগী তাচৌগা ঐগনা শেল খরা খরা লৌবসিদা পীহন্নীংদবগী মলোম তৌবনি ঐ খঙই, ইমুং অসিগী শমপত্তি, লৌ-ইঙ্খোল ফাওবা ইতৈমনা কুশি তৌগে খনবদা ঐনা খরা য়েংশিনবগীদমক হায়রক্লীবা রাক্ষম 'সি নত্ৰা !

খোমদোন : খঙইনে, হৌজিক্তি ঐগী পোকমীলবা ইচিল ইনাউ অমত্তা লৈত্রবনি ।

চাউবা : (চংখোক্লুবদগী হঞ্জিল্লকই) খোমদোন নঙগী হৌজিক্তি রাইহেদু করিনো ? কনাদনো নঙনা ঙাঙই-শকইদুনা !

খোমদোন : তাচৌ নুপী অসি ফত্তবনিনা ইয়াম্বা, ইনাউ অনীগী মফমদা য়ালা নীংবা থুংদ্রে হায়বা খঙই । অদুনা ঐ তোঙান চারগে ? ঐগী ফংফম থোকপা ইঙ্খোল শরুক, লৌ পীবীরো, ঙসিদগী হৌনা ঐঙোন্দা রা'মত্তসু হায়বীরনু ।

চাউবা : (মখোল নীক্লা) খোমদোন নঙসে ঐগী ইনাউমক্লীকো, ঙসিদি নঙ মতিক চারে, নয়াম্বা ননাউ য়েংবদা মী ওইবা ঙমদ্রে 'সিনিনে ! ফরে ইয়াম্বা য়ারে, (মপি ঈরা হৌনা) নখোয় খুদিংমক্লা অঙাং ওইরৈঙে মতমদদি নয়াম্বনা হায়বা য়ারম্মী । হৌজিক্তি নখোয় চাউরকপনা নয়াম্বনা হায়বা ইল্লভ্রে । লাই ওইত্ৰবা ইমা ইপাদুনা শোয়নাইরবা নয়াম্বগী মখুত্তা পায়দুনা হায়রম্বদো, নখোয়বু ঙসি ফাওবদা অঙাংগুমনা উরিদো ।

তোম্বা : (মবুক ফাথবা ঙমদনা) ফৈ অদুদি ইমুংসিদগী ইঙ্খোল শরুক, লৌ লৌরগদবা ঙম্বা কনানো ? ঐ শিত্ৰবসু ইমা ইপানা থন্নীরম্বা লম মচেং অমা ফাওবদি মচেং তাহল্লম্মরোই । (ইমুং চঙলগা থাংজৌ পায়রগা

থোরকই) ইমুংসিদা কায়না চংলকপা মীদুমদি ঐনা পায়রিবা থাংসিনা  
লমন খুমদনদি তোকলোই ।

চাউবা : খোমদোন নঙ তোঙান চানীংবদো চারো, ইয়ান্না করিসু থিংলরোই ।  
লৌ-ইজ্বোলদি পূম্না অশুম লৈজখিসনু, মতম চানা ইয়ান্ননা  
য়েছোক্কনি ।

তোম্বা : (শাউনা) ইমুংসে শম্বল অনীথোক্লা খাগদবনি, য়ানদ্রদি য়ানদবগী  
থবক তৌবা তাই ।

খোমদোন : রা গাঙবদা অঙাং নঙনা ঐবু হেক-হেক শীংনবগী মওংদুদি তৌগনু ।

তোম্বা : নঙ কনানো ঐ খঙদে! (শাউনা)  
(চাউবনা চঙশিল্লুগা তোম্বদা খুবাক্লা থাই)

চাউবা : ফরা ফত্ৰবসু নয়ান্ননি, নঙনা খুম্বকইবা রাইদুনা তাকপদি নয়ান্না ঐ  
ফাওবা উশিংলক্তবগী মওংনিনে !

তোম্বা : (কপ্পা) ঐনা গুসি ফাওবদা ইয়ান্না অনীবু ব্যাবহার তৌজদুনা লাই  
ওইব্ববা ইপা ইমাগী মহুং শক্লা নীংজরকপনি, ইতৈমবসু ঐগী  
ওইনজফম ইমামক খন্না নাওখি শাজরকপনি । অদুবু মীনাইগুম,  
ইমুংসিগা মরী লৈনদবগুম গাঙ শকপসিদি ঐ পুক্রিং নুংশি, ঐ  
গুসিদগীদি য়ুমসিদা লৈররোই । (মপি তৈথোক্লা) লাই ওইব্ববা ইমা  
ইপা অনীবু নচানা গুসিদি নীংশিংলকইনে, ইমা পাবুং ! (থোকখি)

চাউবা : তোম্বা, ইয়ান্না খঙইনে, ইয়ান্ননা ইনাউবু ঈছোক্তেনে নঙ চংখিনু  
গাইথো ।

(চাউবনা তোম্ববু কৌরদুনা থোকখি)

পিশকতোম্বী : মসি ফরবনি, নঙগীদি মী ওইননবা লাইনা ইনশিল্লুবনি, কান্নদে  
উংলুরনু! গুসিদগী তোঙান চাননবা তৌরসি ।

খোমদোন : ঐ কোকসে পু গুমদ্রে, ওফিসকীসু থবকসে গুসিদি মৈনি । ঐ গুসিসে  
থেঙনা হল্পক্লেগে নঙনা ফনা ফননবা তৌরম্মো । (খোমদোন ফাইল  
তাশিল্লুগা কোন্দুনা পুরগা থোকখি, পিশকতোম্বী মোমোন নোক্লেগা  
ইমুং চঙখি ।)

## তরেৎশুবা মতাং

মফম : বাবুগী য়ুম

মতম : অয়ুক

(বাবু মরৈকায়গী মী অমা উন্নগে হায়দুনা থোরকই, তোম্বা লাকপগা থেংনৈ)

বাবু : তোম্বা নঙ তফিং তফিং লাকইদি কৈদৌরে ?

তোম্বা : ইবাইবুংঙো, ইতৈমা অমুক্তা উন্নজগে লাকপনি ।

বাবু : নতৈমা লৈবনি, চঙউ চঙউ । (হীনা) থোইথোই নঙগী কাকা  
লাকইনে, (তোম্বা) তোম্বা, থবক অমত্তা ঐ চংলুখিগে ! (চংখি)

তোম্বা : ইবাইবুংঙো ।

থোইথোই : (চেছোরকই) কাকা !

তোম্বা : থোইথোই !

(থম্বাল থোরকই)

থম্বাল : তোম্বা চঙলকউ, কৈদৌবা যাওরে । নঙ নতৈমদা করি হায়নীংবগে ?

তোম্বা : (খাঙবা গুমদনা, হায়দি হায়নীংনা) ইতৈমা ।

থম্বাল : হায়য়ুনে ।

(তোম্বা শাল পুথোক্লগা মতৈমদা পী)

তোম্বা : শালসি লুপা চাম্মা য়াঈদা থম্বীয়ু ।

থম্বাল : (ঙক্লা) কৈদৌবগীনো শালসি পুরকইববু, কোক লাকপা য়াদ্রো ।  
শালসিসু পায়শিল্লু !

তোম্বা : ইতৈমদা করিগুম্বা লৈরমদবা থোক্লগদি হায়দুনা থম্বনবা পুরকপনি ।

থম্বাল : তোম্বা নয়াম্বনা নখোয়গীদমত্তা করিগুম্বা অমত্তা য়েংশিন্দ্রা ?

তোম্বা : ইতৈমা ইমুং অদো তাচৌগা ঐগদি লৈবদা ফিভম চাদ্রবনি ।

- থস্মাল : লৈরম্মু, ইতৈমা ইমুন্দা চঙলুখিগে (চঙখি) ।
- তোস্মা : ইতৈমা খরদি থুবীয়ুকো ।
- থোইথোই : কাকা নঙ হোরেল চংলো ।
- তোস্মা : থোইথোই বাবাহলনা ঐবু ঙায়রম্মী ।  
(থস্মাল থুনা থোক্কজুনা তোস্মদা পৈশা পী)
- থস্মাল : তোস্মা নঙনা তৌরিবসিনা করিনো ? ইমুন্দা হৌজিক হৌজিক ওইরিবা ফিতমদুদা নঙগী ঈশৈদুনা ওইবা য়াগদ্রা ? ইতৈমনা হায়রিবসিনি শেল থোক্কবা থবক অমা থিনবা তৌসি ।
- তোস্মা : ইতৈমা ঐ চংলগে, থোইথোই নঙ লৈহৌরোকো ।
- থস্মাল : নঙবু ঙাইখোনে, তহা তহা লাক্কগা চংপা হৌনদে, চাক চারগা তপ্পা চংলুনে । (তোস্মা ঙহাক লেপ্পগা খুল্লকই)
- তোস্মা : ইতৈমা নোংমা লাক্কগা চারগে, খরা থুনা চংনীন্দনা তৌবনি । ইতৈমগী মনাক্তা চংলি খঙবদা তায়াইমনা ঐঙোন্দা ঙাঙলক্কনি, তাচৌদসু ইতৈমগী মনাক্তা চংলিবনি খঙহৌবা নঙে । ইতৈমা নহাক্সা ননাউবু ঈল্লোকপীগনুকো, করিগুস্মা মতমদা লৈতা-লাইরগী করিগুস্মা অমতং ননাউনা হায়রবদা ইতৈমনা হরাউ হরাউ মতেং পাংবীয়ু । চঙজফম পীবীয়ু, ঐখোয় তাচৌগা ঐগনা ইতৈমবুদি নোংমত্তা নীংশিংদবা লৈতে, ঙসিগীদি ননাউ চংচরগে, ইতৈমনা পীরিবা শেলফম অসিদবু তাচৌনা চংননবগী ঙাইরমখিগনি ।
- থস্মাল : কৈদৌবা য়াওরবগে ?
- তোস্মা : ইতৈমা তাচৌদো নোংমগী হিদাক অমমম কাপফৌদ্রবদি চংপা ঙুম্বগী মওং লৈরক্কেনে, ইতৈমা ঐ চংলগে । (চংখি)
- থোইথোই : ইমা নঙনা খঙদ্রদুনা তৌরিনি, বাবাহলদো ফিতম য়াম্মা শোকচিল্লৈদো ।
- থস্মাল : (নুংঙাইতনা) নঙগী বাবাহলসে পুসিনি থাজরক্কে ।  
(বাবু হঞ্জিল্লকই)
- বাবু : তোস্মা লাকখিবদি চংত্রা, করি হায়ররিনো ?

- থস্মাল : লুপা চাম্মা য়াঈঈ খকী দরকার লৈদুনা লাক্সুনি ।
- বাবু : অদুদি পীত্ৰরা ?
- থস্মাল : পীত্ৰে ।
- বাবু : ফরে ফরে ।  
(বাবু মাগী কাদা চঙখি, থস্মালনা মচা থোইথোইবু মখুং পায়দুনা ইমুংদা পুশিনিখি । ওহাক লৈরগা সমা লাকই)
- সমা : নখোয় নচিল নৌপাবু কনামত্তা লৈতব্রনে ! (যুম ইম্বোয়াল য়েংলগা) অহল অমত্তা লৈতবগী ইম্বোয়ালসে ইশোং শোংলেনে ।
- থস্মাল : (থোরতুনা) ইন্দোমচা ।
- সমা : থোইথোইদি, বাবুনা কৈদৌরিবা ।
- থস্মাল : চাক চাদৌগী তৌহৌরি ।
- সমা : অসুক ওন্না !
- থস্মাল : হন্দক মরকসি ঐখোয় তাচৌদি ওন্না-ওন্না ওফিস কারি, ওসিবুদি কাররৌই ।
- সমা : চাউবা চাউদবা থবক মচা অমা তৌসনলুরবনিনা অচিন অকোম য়েংলগা চত্তবা য়াদবনি ।
- থস্মাল : ইন্দোমচা ।
- সমা : নবুংসু নহাল লাক্সেম্ম হায় ঐদি উন্নহৌদে, ঐখোয় মমাঙগী ইবোতোন্না হায়রক্সগা ওরাংদা মখুংই ।
- থস্মাল : চংখিবনি, অদু ইন্দোমচাগদি উন্নরক্তে হায়দুনা হল্পকএ ।
- সমা : ঐ থবক অমা চখোক্সবা ।
- থস্মাল : ইন্দোমচা, ফিরোল হোংদোক্সবা ইমুংদা চঙলসি । (তুংগা মাঙগা চঙমীম্নে, বাবুনা চাক চাগে তৌরম্বদগী থোরক্সগা মন্দোমচাবু কৌবা)
- বাবু : ইন্দোমচা ।
- সমা : ঐ ফিরোল হোংদোকউখিগে অদুগা বারী শাসি ।



- বাবু : থন্সাল ?
- থন্সাল : করি হায়গে তাচৌ ।
- বাবু : ইন্দোমচা লাক্লিসে ঙা অমস্তং চামিননবা অবাং ইনে চাউবীদগী  
লৌরুরো, পৈশাদি ঐ হোরেল পীরক্লগে হায়য়ু ।
- থন্সাল : হোয় ।  
(সমাগা থন্সালগা তুংগা মাঙগা ইমুংদা চঙখি, থন্সাল ফি অমা  
হোংদোক্লগা থোরকই)
- বাবু : ঙাদু খরা হাওগদবা অমা য়েংলকউ ।
- থন্সাল : তাচৌ । (থোকখি) (সমা ফি হোংদোক্লগা থোরকপদা তারদুনা খুল্লকই)
- সমা : ঐগী ওইরদি তৌ লাক্লনু ! ইচম চন্না অরৈবা খরা থোং থাক্লগা লোইরে ।
- বাবু : ইন্দোমচা ঙা চাসি ।
- সমা : ঙাদি লাইরি, নোংমতসু ইন্দোমচাসি ফিভম ফত্তনা লৈরে খঙলবদি  
নঙলা, নচল্লা, ঐগীদা লাক্লুনা কমদৌরি হংলবা য়াই । চহী অমগী  
মনুংদা নোংমা-নীনিগা লাকপনদি কৈদৌনি !
- বাবু : ইন্দোমচানা 'সিদা লৈরোসু য়াদে । ইন্দোমচা নথল্লা য়ুম অদুদা লৈবদো  
ঐখোয়সু নুংঙাইত্রবনি, য়ুমসিসু অহল অমা লৈতবগী য়াল্লা পেন্দবা  
লৈরিপোংনি ।
- সমা : ঐ খঙই, লৈরদবনি ।
- বাবু : হকচাং ঙুম্মুদ্রেবু করি ওইননো ?
- সমা : খঙদে, ইনুং নুংঙাইতে, নুংঙাইত্রসু নুংঙাইতনা লাক্লীসে মরম অমগীনি,  
ঙসিদি নঙগা, নচলগা পুন্না বারী শারগে হায়দুনা লাকইবনি ।
- বাবু : শারগা লোইরে ।  
(থোইথোই চাক চাব লোইরদুনা থোরকই, সমানা থোইথোইদা  
হায়রকই)
- সমা : থোইথোই, নঙগী অচাপোং মদুগী খাউদুদা য়াওরিবনি লৌথোকউ ।  
(থোইথোইনা সমাগী খাউদগী অচাপোং লৌথোকই, মদু পায়রগা  
চেছোকখি । বাবুগা সমাগা বারী শাহৌই)

- সমা : বাবু নহাকসে চহী ফনা যান্নকুবনি, মুন্না খছবা মতমদি যৌরবনি ।
- বাবু : চহী যান্নগা কৈদৌয়েগে, হৌজিকমক্তি ঐ অনা অয়েক যাওবসু নঙে ।
- সমা : ঐনা হায়রিসে নহাক্সা লমফৈ অমরোমদা পুথোকস্ত্রে । ঐনা হায়বদি  
নঙ লুহোংনবা ভৌসি হায়বনি ।
- বাবু : (ঙহাক খুমদনা) ঐ নুপী থিনীংদ্রেদা ।
- সমা : মদু যাদে, নঙনা খল্লিদো ওইবা যারোই ।
- বাবু : নুপী হায়বসিদি থিরসু-থিঙ্গসু যাবা বানি । অদুদা ঐনা হেক থিরুবদা  
অঙাং অনীসিগী মবুকচেল অমা ওনখিবসু যাবিবনি । ফরা-ফত্ৰবসু  
নুপী অমা যুমসিদা লৈরবদি ইচিল ইপ্সাগী অসুক নুংশিনত্রবা মরীসি  
তৎলক্কদৌরিবনি, মরমদি হৌজিক মতমগী নুপীশিংসিদবু কনানা  
খঙবা !
- সমা : নঙগী নবক্লিৎদা নুপীবু অসুক যান্না থওইদ্রিবসি করিগীনো ?
- বাবু : নুপী হায়বসে ঐগী ইফমদি ওছোকা তমথিস্ত্রে ।
- সমা : ঐথোয়গীদি নঙনা শাগৈ অসিগী পীবা হায়বদো ওইরিবনি ! অদুনা  
নয়ুম-নকৈ পান্দ্রবদি ধার মুৎপা হায়বদো থোক্কদৌরিবনি ।
- বাবু : মদু অন্ধ-বীশ্বশ হায়বদুনি, ঐদি মদুবু খল্লুদে । ঐনা খল্লিবদি মমা  
মচাসে ফজনা চণ্ডজফম পীদুনা মমিস্তগী মপি তাহন্দবা হায়বসিনি ।
- সমা : নঙনা নচল'সিমা হল্লক্তুনা লৈরে হায়দুনা নয়ুম নকৈ পাল্লু যাদ্রবদি  
হয়েং তুংদা নঙনা করি ওইরকপা, মদুসু মুন্না খল্লু ।
- বাবু : ঐ ইশাখক্তগী য়েংলুবদি অরায়বনি । মরাইবক থিরবি ইচলসিগী  
খল্লুবদা ঐ নুপীকা থিনিংদে, নাকল অমরোমদা নুপীশিংবু ঐহাক্সা  
বারৌবি ।
- সমা : (থেমজিনবা) নন্দোমচানা হৌদোকইবা রাসে নখোয়বু ইচা অমা  
ওইরুবগীনি, অদুগা কবিগুস্তা অমা থোরকপা মতমদা ঐথোয়গী কনা  
লৈতেদো, অদুনা নয়ুম পান্দ্রবা যাদবনি ।
- বাবু : রাফমদুবুদি চুম্মী, ইশাগী ফিরেপ অমগীদমক ঐহাক্সা লেপ্পীবসে  
'সিমদংদি পছুং যৌহল্লীংই ।

- সমা : (খঁড়ে) ঐ ভাব তারে ।
- বাবু : ইমা ইপানা ফজনা নাওকোনবীহৌদ্রবা ইচিল ইপাবু ইন্দোমচানা পুন্মক হোৎনবীরকই হায়বসে কাউবা লৈত্রি ।
- সমা : নন্দোমচাদি নোৎমগী শোজীল্লকই, নখেয়না তৌহৌগদবসি খল্লুবদা ঐ হায়ফম খঙদে ।  
(থন্সাল পরপ পরপ হল্লকই, গা পুরক্তে মদুদা বাবুনা হংলকই)
- বাবু : (মচলদা ওনশিল্লগা) কৈদৌরে নশা গাভা লারুদি !
- থন্সাল : তাচৌ ইনেদু কৈথেল চৎপ্রমানে ।
- সমা : (মরক থৎনা) য়ারেনে, অরৈবা অমা থোংগৎলগা লৌইরে ।
- বাবু : কুইরৌইসে, ঐ কৈথেলদা চৎলগে ! থন্সাল নঙনা করি করিনো য়েংশিল্লম্মো, ঐ থুরক্কনি । (বাবু ইমূংদা চঙলগা সো পুথোজুনা থোরকই) ইন্দোমচা ঐ কুইরক্কৌই লৈরগা হল্লক্কদবনি ।
- সমা : চৎলুরো চৎলুরো । (বাবু থোকখি, গাভি হৌদোকখিবগী মখোল তাই, থন্সাল ইমূংদা চঙগে তৌবদা সমানা কৌরকই) থন্সাল গাইখো, চাকখুমদু কোন্না ইন্দোমচাগা চঙমিল্লরসি ।
- থন্সাল : ইন্দোমচা করি লৈরে ।
- সমা : ঐনা হায়রক্কদৌরিবা রাসে নহাক মুন্না খল্লগা খুল্লক্কদবনি ।
- থন্সাল : ইন্দোমচা ।
- সমা : নঙনা হৌজিক লৈরিবা ফিভমসিদা ইন্দোমচানা মুন্না খল্লগা হায়রক্কবনি, ঐদি নঙসে অফবা নুপা অমা য়েংলগা নয়ুম পালহন্নীংই ।
- থন্সাল : (ঙহাক তুমিন লৈরগা) ইন্দোমচা, ঐ য়ুম অমুক হন্না পান্নীংবগী আশা লৈত্রি ।
- সমা : করিগীনো, নঙ নহানি ।
- থন্সাল : ইন্দোমচা, য়ুম অমুক হন্না পানবগী রাফমসিমদি ঐঙোন্দা হৌদোকগীরনু ।
- সমা : অঙাং অসিগী ওইরগদি ঐনা কোনগনি ।

- থস্মাল : মদুগী নন্তে, নুপা হায়বা জাৎসে ইম্বিংসিনা অমুক হন্না য়েংনীংদ্রে ।
- সম্মা : নুপী ওইবী ঐখোয়দি খোঙকাপ অম্মা থাংদোকখিবদা হঞ্জিলফম লৈতবনি । অদুনা মূমদা হল্পতুনা লৈবা হায়বসে সম্মাজগী মীংয়েংদদা নন্তনা, লৈকায়গী, মূন্সোন কৈরোম্বা ফাওবদা, নীংখিনা ঙাঙনবীবা কনা লৈতে । বদনাম কয়া'মা পাউথোকপীদুনা হুন্না খনবদা মঙাই, থস্মাল নঙসে ঐগী কনা নত্তেনে ।
- থস্মাল : (মপি ঈরা চেম্মা) ইন্দোমচা ।
- সম্মা : নহাক হনু হুই নত্তি, নশাগী তুংগী পুলি য়েংদুনা হিংবা তাবনি, হিংদবা যাদবনি ।
- থস্মাল : নুপী হায়বী খুদিম্বকসে করিদবু ফজনফম লৈরিবগে, খুরৌ চাম্মা চাম্মনা লাঙোই চন্দুনা লৈবগুম্বনি ।
- সম্মা : নঙ অমগী ননুং লেঙ্গগসু, নবুং অসিনা ময়ুম মকৈ পাল্লকপা মতমদা নঙগী চণ্ডজফম চাওনা লৈতেনে, নন্দোমচা ঐনা কয়াম কুইনা হিংখিনীসু খঙপোনন্তে ।
- থস্মাল : অদুবু ইন্দোমচা ... ।
- সম্মা : (মরক থংনা) নিঙোল হায়বসিদি মূন্সাক শাগৈ লৈতে হায়বগসু শাগৈ অমদদি শৈদাংদবা তঙাইফদে । মসিনা নুপী ওইবীগী ইজ্জৎ কন্নফম্মী ।
- থস্মাল : (খল্লগা) ঐদি অমুক হন্না মূম পাল্লরোই ।
- সম্মা : ইন্দোমচানা হায়বিসে পূম্মমক্কী অফ-ফন্তা মুন্না খল্লগা হায়রিবনি ।
- থস্মাল : ঐগীদমত্তদি খনবীকরনু, লাইবজা তশ্রকপা পম্মমজ্ঞো বিধিনা ফংলকপা মইহেদুদা ঐগী পুলি লেপস্বরে... ।
- সম্মা : (ঙহাক তুমিলা লৈ, রাখল তৌই) ফরে ফরে নঙগী নবুকসে ঐ খঙলে ।
- থস্মাল : (কপ্পা) লাইবক থিরবী ঐগী পুলিসে ইন্দোমচাগা তাচোগনা কনবীমু । মীওইবগী পুলিদা অমুক হন্না মূম পান্দ্রবসু য়াবা মপোকসে সম্মাজগী চংনবীনি হায়দুনা নুংঙাইফম খঙদনা লেনহনবীনু । (থস্মালনা মন্দোমচাগী মখোঙদা কোন্দুনা ঙহাক লৈ, সম্মানা কোনখৎলি)

- সমা : সমাজগী মীনোকপু কিদুনা লম্বী অমরোমদা লমফৈ চংখিগদ্রা  
ইন্দোমচানা খন্দুনা নঙগী তৃংগীদমক হায়বনি, ইচাসিদি নঙনবু  
নবুক্রিংদা অরেন্না অমা লৈম্ববদি অদুমঙাইরে ।  
(থোইথোই লৈখোম লৈনাং ইতৈ তৈনা চঙলকই, থম্বালনা হেক  
উবদা গাঙলকই)
- থম্বাল : লৈখোম লৈনাং ইতৈ তৈনা অমুক চঙলকুবদি কৈদৌরুরে ।
- থোইথোই : (কিনা) বেমবেম, নাওচাহোয়গা অমাংবী শাল্লবদা মখোয় মমাঙগী  
খোংবান্দা তুশিল্লিনি ।
- সমা : চৈবীরুনা, (থোইথোইদা ওনশিন্দুনা) চংলো চংলো নখোঙ নখুত্ত  
নীংথিজনা হামদোকুরো ।
- থম্বাল : নোংমতা তরু তনান্না লৈয়ু যাদবনি । নঙ লম যান্না হেল্লবদি ফুবা  
শোয়দ্রবনি । (মখুং পায়দুনা থোইথোইবু থম্বালনা ইমুংদা পুশিনিখি)
- সমা : অঙাংদু থেম-নৌদনা, নীংথিজনা বারক রাতেস্মু, মীনা তাত্রগা  
ফজদেকো ।  
(বাবু কৈথেলদগী হল্লকই, মখুত্তা গা অমা পায়রগা চঙলকই)
- বাবু : ইন্দোমচা, ইবেস্মগা গাসি থোংননবা চাকখুম চঙবীরক্কো, ওসিদি  
পূন্না ইন্দোমচাগা চাকসি চামিল্লসি ।  
(বাবু গাঙনা গাঙনা ইমুং চঙখি, সমানা খুন্না খুন্না মতং ইল্লি)
- সমা : হোয় হোয় ।

## নিপানশুবা মতাং

মফম : লম্বী (লমহাং ময়া)

মতম : নুমিদাংরাইরম

(তোমপোক পিশকতোম্বী নোক নোক্তুনা লাকমীম্নে)

তোমপোক : গুসিগী সিনেমাদুবু কমদৌবগে ?

পিশকতোম্বী : য়ালা নুংঙাইজশ্বে । নোংমতগা অমুক য়েংমীম্বা হায়দুনি, মথংগীদি  
ঐনা অমুক ককচবা তারে ।

তোমপোক : য়েংসেবু হায়রবদি ঐনা ককচগদবনি ।

পিশকতোম্বী : অতৈদি লায়রি, ঐবু নুংশিবীয়েসু হায়বীরে কদাই ফাওবা তাদনা  
ঐগীদমক কথোকপীবা গুম্বীদৌরি ।

তোমপোক : ঐদি ইথস্তনি, য়েংগীনবসু কনা লৈতে । ঐগীদা নথোঙ থোংনা  
লাক্তুবসু ঐগী ওইনা লাপ্তুনা লৈবীরগা লোইরেদা ।

পিশকতোম্বী : য়ালা পূকচেল চাউইদা, ঐসে তাদগীসু ওইরবনি । হৌজিক হৌজিক্তি  
মথোয় ইমংসে তোঙানসু চানরে, ইম্বোলা-লৌশিং য়েছেক্লগদবগী  
রাসু লোইনরে । তাদ ঐবু লাম্বা খনবীনু, ঐদি মশক মতৌ ফজবা,  
শঙ্গা তৌবা তাদহোয়দবু ঐগী মী ওইনীংই ।

তোমপোক : অদুনি অদুনি ।

পিশকতোম্বী : তাদগা ঐগা উন্নগদবা মতমসে হেক হেক খঙদোক্লবা তঙাইফদেদো,  
হায়বদি ঐদি হেঙা থোরক্তুনা গুইরমদৌরিনি ।

তোমপোক : অদুগীদি গুসাই ঐথোয় অনীনা সিনেমা হোল চঙদ্রিঙেদা ফম্বা  
দুকান্দুদা পাউ অমা পীবদা ঐ হেঙা য়ৌরক্লে খঙউ ।

পিশকতোম্বী : অদু ওইরদি ফরেনে ।

তোমপোক : নুমিৎসু তাশিল্লকদৌরে নঙসু ঙসিগীদি যৌশিলবা তৌরো ।

পিশকতোস্বী : (মরক থৎনা) ঐনা হায়বা বাদু'মদি থবক ওইনা পাঙথোকসীদবা যাদেকো ।

তোমপোক : ফনদি লুই, অদুবু নঙনা হায়রবনিনা তৌবা তারে ।

পিশকতোস্বী : (ওইননা) অদুদি লৈরক 'সিদা চঙজহৌরগে ।

তোমপোক : য়ারেনে । (পিশকতোস্বী চঙহৌই, তোমপোক্তি খল্লি) মী অমবু ঐনা হৎপা, কমদৌনা পোলিসি তৌরগা লোইশিনদৌরি ! মানা হায়রম্ববু লাক্লিবা মথংগী নোংমাইজিং নুমিত্তা থোইথোই মমা মচাগা, মবুংগা তোস্বগীদা চাক চারদৌরি, নুমিৎসিদা থবক অসি পাঙথোকউ ! (খল্লি, মোমোন নোক্লগা খুং কাল্লী) লৈরে, শুমদৌরদি মায় পাঙ্কনি ।  
(তোমপোক মোন্দা নুংঙাইনা হনখি)

## মাপলগুবা মতাং

মফম : চাউবগী য়ুম

মতম : অয়ূক (তাল্লক)

(য়ুম অসিগী মাস্কোল লময়াইদা শম্বল অনী খারি, নাকল অমদা চাউবা শোল্লি শোল্লি থোরকই। খোমদোন্না নাকল অমদা লেগুনা ময়াস্ববু য়েংই, কৌগে খল্লি কৌবা ওমদে)

খোমদোন : (রাখল) ঐগী ইয়াস্বনা শোল্লক্লবা ফাওবদা তোঙান চানরবনি হায়দুনা ঐনা হন্না য়েংদবসি চুমলিত্রা? মীগী মীংয়েংদসু ইমুং অসি শম্বল খা দুনা ফিভম অমা ওইনা উহল্লিসে ঐনা পিশকতোস্বীদগী মরা লৌক্লদগীনিকো? মহাক্লা হন্দক মরক য়ুমসিগী মখাদা লৈরজ্জিবা 'সিনা করিগী! ইমুংসিদা ওইরক্লীবা ফিভমসে হান্না ওইরস্বা নঙে, ঐসিসু রাখল য়ান্না থেনমনস্বে, (খোজ্জেল থোক্লা) ঐনা তৌরিবসি চুমদে, নুপীগী স্বদোস্বীদা ঐসে লৈরবনি।

চাউবা : (তপ্পা) খোমদোন নঙবু কৈদৌরবগে?

খোমদোন : ননাউ য়ান্না নীংঙম্মক্কে, ননাউবু ঙাকপীয়ু।

চাউবা : নয়াস্বনা নখোয়বু কৈদৌঙৈদা লান্না খক লৌদে, ঐখোয় ইচিল ইনাউ অহুম নুংশিননা লৈবদু হৌজিকসু পাস্বনি। নয়াস্বদি নোংমা নোংমগী ফিভম শোকচিল্লকপনা কয়াম কুইনা পুন্সিখিনি খঙপোনস্বে। পাজলসিনা খরা খরা থোকপা ওম্মীঙৈদা হায়দুনা ওসিসি থোইথোই মমা মচাগা, নবাই ইবুংগোগা চাক চরা অমত্তা চামিল্লসি হায়দুনা ঐনা কৌবনি, নঙসু যাওগদবনি। ঐখোয় পূন্না ওসিদি চাকসে হরাউ হরাউ চামিল্লসিকো।

খোমদোন : (নুংশিনা) তাটৌ।

(মরকসিদা থোইথোই চেল্লকই, বাবাহল কৌরকই)



- থোইথোই : (কন্না) বাবাহল, হো বাবাহল । (থোইথোই লাকপদা খোমদোন্না মচাবু কৌজবা ওমদে, ইমুংদা ওইনা চঙখি) ঐখোয় বাবানা ঐবু উরগা ইমুংদা চঙখিবসি বাবাহল, ঐবু শুকনুং নুংশিদমানে !
- চাউবা : করিগী নুংশিদনি, ওসিদি নঙ বাবাগা পূন্না চাক চামিন্নদৌরবনি ।  
(তাঞ্জাসিদা মুমগী মপান্দা মীয়াম লাংনবা তাই, খরনা পুলিস্তা শিন্নগনু ঐখোয় বারকসি লাওই । তোম্বসু ইমুংদগী ফিংনা চেছোকখি)
- তোম্বা : কনা কনা কৈদৌনরবনো ?  
(থোইথোই মখুত্তা পায়রকপা কবোক মাগী বাবাহলদা পী)
- থোইথোই : বাবাহল ঐদি করিমত্তা পুরক্তে, কবোকসি ওইনা চাসি । (চাউবনা থোইথোইদগী কবোক্তু হাওনা চারি, থোইথোইনা মাগী বাবাহলবু মুন্না য়েংজৈ, ওহাক্কী মতুংদা চাউবগী ময়াদগী ঈ তারকই, শুর ফুনবা হৌরকই । থোইথোইনা পাখংলদুনা লাউরকই) বাবাহল কৈনোমা তৌরে (কন্না) ! (খোমদোন ইমুংদগী চেছোরকই, ময়াম্বগী মনাক্তা চঙশিন্দুনা মকোক্তা শুরনা কাম্মী, থোইথোইনা পাখংচনা বাবাহল হায়না কৌদুনা মখুত্তু চিংই । থম্বাল, বাবু চঙলকপদা তৌরি মতৌদু উবদগী কৈদৌরে হায়দুনা মনাক্তা চঙশিন্নগা মশা নোম্মী, বাবুনা হোসপিটান্দা পুননবা তৌসি হায়রকই)
- বাবু : খরা থুনা হোসপিটান্দা পুননবা তৌসি ।
- থম্বাল : তোম্বদুনা কদাইদা চংগ্রে ! (থম্বালনা তোম্বা কোই) তোম্বা, নঙ কদাইদা লৈগে ?
- খোমদোন : ইবাই ।  
(তোম্বা চঙলকই, তৌরম্মীবদু হন্না য়েংদনা)
- তোম্বা : তয়াইমা, ইতৈমা অতেম্মীগা তোমপোক্তা মখোয় অনী লৈকায় মীয়ান্না ফারগা হৌজিক্তা পুলিস্তা শিন্নগ্রে ।
- বাবু : তোম্বা মদু বাদু তোকও, ইবাইসি হোসপিটান্দা অমুক্তা পুখংনবা তৌসি ।
- তোম্বা : (ময়াম্বগী মতৌদু উরকই) কৈদৌত্তবগে ?

খোমদোন : ইবাই, ডাক্তর অমত্তগা হান্না কৌদুনা য়েংহনসিরা ।

বাবু : হোসপিটালদা ওইনা পুখৎলসি ।

থস্মাল : (পাখৎচনা) খরা থুনা পুখৎপনা ফরনি ।

তোস্মা : ইবাই ইবুংঙো গাঙ্গীগী শোদু অমুক্তা পীবীরকউ, ঐ ষ্টাট তৌজরল্লগে ।  
তায়াইমগা ইবাই ইবুংঙোগনা তাচৌসি পমদুনা পুথোকপীরকও ।

বাবু : (ফুরিৎখাউদগী শো লৌথোক্লগা) 'সে সে (পী) ।  
(তোস্মা চেছোকখি, গাঙ্গী ষ্টাট তৌবগী মখোল তাই । বাবুগা  
খোমদোনগনা চাউববু পল্লগা পুথোকখি । থস্মালনা নীংঙমদনা মপি  
ঈরা চেমা লৈহৌই)

থস্মাল : থৌইথৌই নঙগী বাবাহলসে করি তৌবদগীনো ?

থৌইথৌই : ঐনা কবোক পীজরল্লবনি ।

থস্মাল : নঙদি কদাইদগী ।

থৌইথৌই : নুপা অমখক্লা ঐবু থস্মালগী মচা নত্রা, ওছোক্লসু চাওরমলে হায়দুনা  
কবোক পীরল্লবনি ।

থস্মাল : নঙোন্দা পীরস্মা মীদুদি খঙত্রা ?

থৌইথৌই : ইমা অতোস্মীগা মরক মরত্তা য়ুমসিদা বারী শাল্লাবা তোমপোক অদুননি ।

থস্মাল : মখোয়গী পূকচেলসি ওছোকপনিকো ।  
(পুথোক্লুবদগী অমুক পুশিল্লকপা)

বাবু : (নীংঙমদনা) থস্মাল নতৈ ইবুংঙোসি য়াদ্রে, নমা নচাসু ইমুংগী করি  
করিনো তৌশিল্লুরো ।

থস্মাল : (মখোল থোক্লনা কল্পী) !

বাবু : (নুংঙাইতনা) ওছোক্লা নীংঙমখিদ্ৰে । তোস্মা, খোমদোন, নচিল  
ননাউনা তৌবা য়াবা তৌশিল্লো, লৈকায়গী অহল লমন হায়গদবসু  
হায়নবা শীন্দোক্লরসি ।

(বাবু, থস্মাল, থৌইথৌই মখোয় অহুম লেপুনা লৈ । তোস্মা ময়াম্ববু  
নীংশিংলগা কল্পী, খোমদোন্না নীংঙমদনা হায়রকই)

খোমদোন : ঐনা রাখল খেনবনা ইয়াস্বগী পুলি নুংগাইফম খঙহনখিদবনি, লাঞ্জদ্রবা থস্বাল নমা নচা নখোয় অনীবু ঈছোক্তুনা ওংখিবা অসিগী মইহেসে ঐ ফংফম থোকই, ঐসে য়ায়া ফত্ৰবা মীনি ।

বাবু : খোমদোন ।

খোমদোন : ইবাই, নশেলনা রাখল থেন্দুনা নত্তবা লম্বীদা চংলুরে, ঙাকপীফম থোক্ত্রবা ইরালসে অমুক্তা ঙাকপীযুনে । ঐনা ইয়াস্বা, ইনাউ অমদি থস্বাল মমা মচাগী মফমদা চংহৈদ্রবা লীচং কয়া চত্ৰুনা অরাবা কয়া পীত্রে । হৌজিক্তি ঐগী ইরালসে খঙলক্তুনা ঙাকপীনবা ইবাইখোইদা হায়জরি । (থস্বালদা অমুক ওনশিল্লগা) থস্বাল, ঐনা ওক্ত্রবদগী নঙগী নফমদসু নত্তবা মীংয়েং য়েংত্রে ঐবু ঙাকপীররোইদ্রা ? (তোস্বদসু) তোস্বা নঙসু কপ্পগনু ইয়াস্বগী থস্মায়সে পুবা ওমদ্রে । নঙগী নফমদসু ইয়াস্বা লাল্লে হায়জরি । (মপি তানা) নখোয় খুদিংমক্কা ঐবু ঙাকপীযু, ঐ হৌজিক্তা নীংঙলক্ত্রে ।

বাবু : (নুংশিনা) খোমদোন নঙনা জ্ঞান তারকপসিনি নবাইনা ঙাইরকইবসি, তোস্বা নঙসু কপ্পগনু, ঐখোয়সু নোংমা নত্ত্রগা নোংমদি শিগদবা মীওইবনি । থস্বাল নঙসু হৌত্ববগী খল্লগা পেন্দবা তৌরনু, অমুক হল্লা খোমদোনগা নঙগা য়স্বালমীন্দুনা য়ুমসিগী অহল'মা ওইনা, তোস্ববু কোল্লু । লৈখিদ্রবা ইবাই অসিগী কস্মসিসু নীংথিজনা পাঙথোকপদা তারবনি ।

থস্বাল : তাচৌ । (খোমদোনগী মনাক্তা চঙশিল্লগা) ননাইনুপীনা রাখল খেনবননি, ঐগী চঙজফম পীবীযু ।

খোমদোন : থস্বাল (নুংশিনা) !

তোস্বা : ইতৈমা নঙনা য়ুমসিদা লৈদুনা ঐবু নচাশক্কা নাওকোনবীযুকো ।

থস্বাল : (নুংশিনা) ইতৈমগী ইবুংঙো ।

বাবু : হৌজিক্তি নখোয়না জ্ঞান তারকপসে ঐ পেলে, ইবাইসিদংগা লৈজরল্লবদি কয়াদা নুংগাইগনি । (মপি তৈথোক্কা) ফরে, ইবাইগী মথৌ লোইশিল্লবা অহল লম্বন খরা খোমদোন নঙনা হায়রু খোংলুরো । থস্বাল নঙনা ইমুংগী লোইশিন খোমজিনবা য়াবা খরা

তৌকরো, ঐনা বৈত্য ওইবীননবা মাইবা অমতং কৌকখিগে ! তোম্বা  
নঙনা তৌবা যাবসু তৌশিল্লম্মু ।

(বাবু থোকখি, থম্বালনা মচাবু মখুং চিংলগা ইমুংদা পুশিনখি ।  
খোমদোম্বা ইমুংদা অমুক চঙলুরগা থোরভুনা লৈকায় মী কৌবা চংখি,  
তোম্বদি মমিঙুগী মপি তানা থোংজিন্দা লেপ্পগা উংই)

তপ্পা তপ্পা ফিজং চিংশিল্লকই

(লৌইরবা)

হৈবোঙ মনুংগী তিল

ড্রামা মীকোকশিং

নুপাদা	চহী
১) মী <sup>১</sup>	৩৩
২) মী <sup>২</sup>	৩৬
৩) হঙোইগী মী	২৮
৪) ষণগী মী	৩৪
৫) লিনগী মী	২৮
৬) কাকফৈগী মী	৩০

নুপীদা

১) নুপী	৩৬
---------	----

অইবা : মুতুৰা তোম্বা  
 দিরেক্টর : সিংহজিৎ শৰ্ম্মা  
 শান্নখিবা : আজাকো, ইক্ষ্মাল

## অহানবা সীন

(ষ্টেজগী য়েং থংবা ফাষ্ট উইংদগী মী অমা চেছোরক্লগা ষ্টেজগী ময়্য চবুত্তা লেপ্পগা নোংথক্তা য়েংথংলি, অদুগা কোয়না চেপ্পি। রাওন্দ কয়া কোয়দুনা লৈ, লেপ্পা লৈতনা অহুপ্পক কোয়রবা তুংদা লাইট মমখি, অঙাঙবা অমখক্তং চেনবা লেপ্পীবা মীসিগী মপাদা পীং পা পীং পা তৌদুনা লাইটসি কাপশিল্লি। মুন্না মীসিনা লাইটলোমদা য়েংই, অদুগা মখুং অনীনা অচৌবা মতুম তাব মানবা অমা ভাবনা শারগা লাইট কাপশিল্লকইবা অদোমদা লংশিনখি। মদুসু মুন্না য়েংই, মঙোললোমদা হন্দোরকপগী মওন্দা মহাক খরা হন্দোকই, তপ্পা তপ্পা চঙশিল্লগা মঙক থাংগতুনা য়েংই। নোকফেং তৌই, চোঙখত্তুনা মথন্তা খুবাক খুই, অমুকসু য়েংলগা মমিং শুকলকই। কিবগী মওন্দা খরা খরা হন্দোকই (চথোকই), লাউরকই। আ আ আ হায়বা খোঞ্জেলসিনা নীল্লি, কিবগী মওন্দা কোয়না ষ্টেজদা চেপ্পি। মশীং খঙদনা মহাক্লা লাওই, মথংদা মহাক লৈমায়দা হিপুনা খাঙই। মায়কৈ মরিদগী মী মরি থোরকই, ফাষ্ট অপকী (লেফট সাইদ) মীসিনা ফল্পগা চোং চোংদুনা থোরকই (হঙোইগী মওং ওইনা), রাইট সাইদকী মীসিনা ষণ শারগা থোরকই (ষণ মওং মান্না), দাওনগী (লেফট সাইদ) মীসিনা মশা মথেক মথেক তৌদুনা লৈমায়দা শীংলগা থোরকই (লিন মান্না), রাইট দাওনগী মীসিনা হিপ্পগা মখুংনা মথোঙনা ইল্লগা থোরকই (কাকফৈগী মওং মান্না), লৈমায়দা হিপুনা খাঙলিবা ষ্টেজ ময়্যয়গী মীসি হৌগংলক্তুনা চুথেক মরিদা য়েংই, করিমত্তা লৈত্রে হায়বগী মওন্দা মঙক নোম্মী। ইহান হান্না মানা মতুম তাব পোং অমা লংশিনখিবা অদোমদা য়েংলকই, হন্দক্তি উবা ফংদবগী মওন্দা মথোঙ কাংখত্তুনা মঙক নোনখত্তুনা য়েংই। হঙোই মানবদুনা মীসিগী মনাক্তা চঙশিন্দুনা মথোঙদা মরৈনা লেকপা হৌরকই, ষণ মানবদুনা মীসিগী মখুত্তু লান্নগা চিংথোকই, কাকফৈ মানবা জীবসিনা মথোয় অহুপ্পু ঈছুরগা ননশিল্লবা হোংনৈ। মীসিনা ভাব তারকপগী মওন্দা মথোয় অহুপ্পু ঈছোরক্লগা হাংননবগী খৌশাই। গুহাক ওনশিল্লদুনা খৌশানরগা চঙশিন্দুনা নমনৈ, মীসিনা গুমদুনা জীব মথোয় অহুপ্পু মচি অমদা চিংশিল্লগা থম্মী, য়েংলগা গুহাক লৈ। লিন মানবা জীবসিনা চঙশিল্লক্লগা মীসিবু হাংননবা খৌশাদুনা চঙশিল্লকই, মীসিনা খঙলদুনা মাগা ওনশিল্লদুনা নমনৈ। মীসিনা গুমদুনা

লিন মানবসিসু জীব অহমদুগী মনাক্তা চিংশিল্লি । মখুৎনা মখোয় মরিবু পোপ পোপ  
ফুরগা শেতুনা চাবগী এক্ট তৌই । ওহাক্কী মতুৎদ ফাষ্ট লেফটগী শুং-তাই, কোট  
অমুবা লিংপা মীং থোরক্তুনা মীং সিদা মুন্না য়েংলগা লৈ)

মীং : নঙনা ওম্বা মখে চাথোক্তুনা অহাঙবা মালেম অমা ওইহল্লু, ঐনা  
নঙবুসু অমুক হাঙোরুগে ।

- মৈ মস্মী -



## অনীশ্বা সীন

(মী' না মী' সিগী মশক উবদা চেনগে তৌই, মী' সিনা খুদোম্বী থিন্দুনা লৈই অকোয়বা অমা ভাবনা চিঙই)

- মী' : নঙ চেনবা ঐগী খুন্তগী শুঙম গুল্লরোই ।
- মী' : ঐ রাৱে, চাবা চাদবা ঐ লৈই অকোয়বসিদগী থোৱুগে ।
- মী' : ঐনা পীৱিবা লৈইসিগী মনুংদা নখোয় খুদিংমক লৈয়ু, অশিবসু অহিংবসু ! লৈইসিগী রাংমদা হেক থোরকপদা নখৌরি চরম মেত্তুনা নঙতু থংকনি ।  
(উইং অমদগী নুপী অমা থোরকই, মানা মী' চাগদৌগী মওংদা য়েংই, অমুকসু মশা মথল্লা মখোঙদগী মখুং মশা য়েংলগা ফাক ফাক নোকই)
- মী' : করিগী নোকই ।
- নুপী : নঙবু ঐনা হাংপা গুমগদ্রা য়েংলিবনি ।
- মী' : নঙদি নুপীনি অমুকসু ঐনা নঙবু মিং থাক থুপ্তে ।
- নুপী : অদুদি নঙ কনানো ?
- মী' : ঐবু য়েংউ, ঐগী ইশাদা মালেমসি তুমহনবা গুম্বগী শক্তি অমা যাওরি নঙ কিদ্রা ? অদুনা ঐনা হায়বদা ইল্লু ! ঐনা তৌ হায়বা খুদিংমক ইনবা তাই ।
- নুপী : ঐসু নঙবু ফাদুনা থল্লনবগী শক্তি লৈ, তঙাইফদনা নঙগী ননাত্তা লাকলিসিসু খঙহল্লবগীনি ।
- মী' : প্লুমকী চুপলিদি ঐনা পায়রবনি, নঙনা ঐবু ফা পুন্দুনা থম্বা গুম্বগী শক্তি হৌজিক্তি লৈররোই ।
- নুপী : য়েংউ, নঙগী নমিৎ নখোঙ নখুং অদুদা অমুক্তং ! লেং-খোত্তুনা চংপা গুমহনবগী শক্তি ঐনা পীৱনি । ঐবু নঙনা খঙদ্রে, কুইনা হিংহনগে নত্তুগা শিহল্লগে হায়বসে ঐগী মিৎ অনীসিদা লৈ ।

মীঃ : ঐদি মী ওইরবনি, নঙনা হাংপা ওম্বগী থৌনা অদু ঐঙোন্দদি উংপা ওম্বরোই । নঙনা ওম্বগদবদি য়েংউ, হৈবোঙ মনুংসিদা লৈরিবা জীবশিং অসি হাংপা ওম্বগদবদা মঙাইরে, পোং অমদগী মপুং ফারতুনা চাওপ্রবা থোক্‌বদি নঙনা কৈদৌনুংদা মাঙহনবা ওম্বরোই ।

নুপী : ঐনা ইশা লোংদুনা তিল শন্দোকহল্লিবা মালেমসে নঙগুন্স্বা অমনা ঐগী মখুং শিন্দুনা চুকলি পায়রকপা তারবদি, ঐনা শেষগংচবা মালেমসে অমুক থুগাইবা তাই । অশোয়বা জীব ময়ামগী জগং ঐনা য়েংদুনা লৈবা হায়বসিসু ওইথোক্তবনি ।

মীঃ : অদু ওইরবদি, নঙনা ঐবু মী অমা ওইহনবগী পেন্দবা উত্তুনা নঙোন্দা অমুকসু ওনশিন্দুনা চাব তারে, ওসিদি ঐগী খুংশাশিং শাংদোক্তুনা নঙবু ঐগী শাল্পোং ওইবা তারে, মীরান্না মচাশিংগী মম্বমদা মথরাই থাবদু নীংশিংউ ।

নুপী : (লাউই) ঐবু কনবীয়ু, য়েংহৈদ্রবা লীচত্তো ওইরকনি ।  
(নুপীসি কোয়চেন চেল্লী, মীঃ না তপ্পা তপ্পা নুপীসি তান্নে, চোং ফন তৌদুনা অমুকসু য়েংই । লৈইগী মনুংদা লৈবা মীশিং লোইনা হৌগৎলি । মথোয় লোইনমক মান্না মখুং ওয়না মনাকোং মেনশিল্লী, অদুগা য়েংনা মনাকোং নান্মগী ময়াদা খন্দুনা তাই, অমুকসু চপ মান্না লাউরকই)

ময়াম : ঐথোয় মপান থোক্‌, নতেংসু পাংবীগে ! চিংনদনা ঐথোয়বু থাদোকউ, থা থরাগ্নিচাক গ্রহশিংদা নত্তনা জীব কয়া কয়া লৈবা মফমদা ঐথোয়সু মথোয়গুম যৌরুগে । তৌবা ওম্বা কয়া উংপীগে, ঐথোয়বু ফাজিন্দুনা থস্বীগনু । থরাই মশেলনি, মীনুংশি অমুক্তং থস্বীয়ু । ইনীং তম্বা অহাঙবা মফমদা ইতৃ ইমান খিক্তোক্তুনা চোং-ফন অমুক্তা ঐথোয় শাল্পজগে, অতৈমক যাদ্রবসু ঐথোয়না লৈরিবা মফমসিদগী থোক্‌হুনা মনীং মখাদদি তমহনবীয়ু ।

নুপী : ঐনা নথোয়বু নীংথিনা কোনবা ওমদ্রে, মপীদগী মচা, মচাদগী মপী মশক থঙদবা কয়ানা মারক্কদৌরে ।

মীঃ : (নোকই) ? (লৈই মনুংদগী মীঃ না হায়রকই)

মীঃ : ঐদি অশেংবা মপীনি, অপাইবা নুংশিং অমনা হুমজিনবীদুনা মীরান্ন অমদা থহনবীরে ।

- নুপী : পূন্মক্কী রাখল মাম্মে, অমনা অমদগী হেনদে । ঐনা থল্লিবা'সিদিন  
নথোয় ময়ামগা মাল্লদ্রিবিদি ।
- মীঃ : নথোয় খুদিম্ভক্তি নথরাই কনবা জীব অমত্তা নত্তে । মীরাংনা লানবন্দ  
শারগা নশা নথস্তা শেৎ শেত্তুনা চাজরগা নথরাইদু মাঙজখিগদবা  
জীবশিংনি । মদু থোক্কনবা ঐনা চুক্তি যুৎশিনথ্রবনি । ফনা কন্না নথোয়না  
হোৎনরবসু, মপান থোক্কত্তুনা মালেমগী মশক অমদি মতমগী থোঙচৎ  
খঙবা ওম্মরোই ।
- নুপী : ঐথোয় লোইনমক হিংমিল্লরসি, নঙনা ঐবু নমানি খন্দুনা হৌজিক্তি  
ঙাক শেস্তুনা থম্মু ।
- মীঃ : ঐ মদু খল্লোই, মীরাংগী তিলশিংসু হাৎকনি, নথোয়সু মচেৎ মচেৎ  
ঐনা শেত্তুনা চাগনি ।  
(মীঃ না কোয়থৎ থত্তুনা নুপীসি ফায়, অদুগা মখুদাং পায়দুনা চিঙই)
- নুপী : হৈবোঙ মনুংগী তিল নথোয়না মপানগী লোলচৎপু খঙবা ওমদ্রবা,  
য়েংহৈদ্রবা লীচৎশিং কয়া কয়া ইথক্তা ননশিন্দুনা ঐনা খাঙলিবসে  
উদৌবসু মানদ্রে ।
- মীঃ : ঐদি চাংয়েংতনি, অরেক্সা লৈরোই । খঙউ, ঐগী মহাওসু নঙ তংউ ।
- নুপী : ঐনা হৈবোঙ মনুংগী তিলশিং নথোয়দা থরাই অমমম পীরবনি । ঐ  
কল্লনবগী নথোয় থোকপা ওমজরো ।  
(মীঃ সি থোরকই)
- মীঃ : থরাই পান্দবদগী পানবা ফাওবা ঐ হৌজিক্তি উবা ফঙলে ।
- নুপী : (যায়্যা চোকখনা) নঙদি ঐগী থরাই ওইবনি, নমাঙদা লৈরিবা য়েকুবসি  
মাঙহল্লু । (মীঃ না নুপীসি থাদোকই, মীঃ না মীঃ সি ফাগদবগী তান্নে  
ওমদে । মহাক রাবগী মতৌ তৌই)
- মীঃ : ঐ রাৱে, মাবু থেংনবা ওম্মগী থৌনা ঐঙোন্দা হৌজিক য়াওদ্রে ।  
(ওহাক রাখল তৌই) নুপীসি ঐগী কনানো ? ঐ নীংশিংলক্কে, অদুইঙে  
কুইরবগী ৱানি । মাগা ঐগনা মালেমসে ওাঙুনা লৈরকখিবনি ।  
(নীংশিংবা, লাইট লোইনা মম্মী । নুপীসিনা লৈরিবা মফমসিদং  
অঙাঙবা লাইট অমনা মঙোন্দা কাপশিল্লী)

- নুপী : (কন্না কৌই) ওই, ওই, ওই! আ, ঈ, ঈ! (মথল্লা শুকথনা চিত্তা তৌই) ঐ ইথল্লা লৈবা নুংঙাইতে। (কোয়লৈ লৈদুনা য়েংই) ঐগী অমা থিবা তাই, থরাই পান্দুনা চংপা পা অমা। (ভাবনা শারগা মূর্তি অমা শেমগৎলি, মখুংনা ভাবকী এক্ট তৌই)
- মী' : (লাউরকই, মনাক্তা চঙশিল্লকই) নঙনা ঐবু মূর্তি অমা শারগা কৌরিবা করিগীনো?
- নুপী : ঐনা ওইহন্নীংবা শক্তম অদু পুথোক্তুবদি নঙনা ঐগী ইনাক্তা লাকপা য়ারদগে।
- মী' : ঐ খঙলে।
- নুপী : ঐ নঙবু পান্সী। (নুপীসিনা জগেইগী মওংদা শাথেক-কয়া তৌই, মী' না চোং ফন তৌদুনা মনাক্তা চঙশিল্লী। মথোয় অনী জগেই শাথেক্লা লাক্লা ফানবগী মওং উৎলি। নুপীসিনা মমৈথংদা অরান্দা খুদোন্সী থিন্দোকপদগী নুপাসি চেনখি। মতমসিদা লাইট গান্না থাল্লি, অরুন্স্যা পোং অমা মী' না মরেংজুমদা পুরকপগী মওং উৎলি। নুপীসিগী মনাক্তা থান্সগী মওংসু তৌই, নুপীসিনা মঙোন্দা মুন্না য়েংই। মী' সি হৌগৎখিদুনা খরা চংথোকখি। করিগুন্স্যা অমা খুল্লুবগী মওংদা চঙলক্তুনা মনাক্তা অমুক ফন্সী অদুগা মখুংনা চৈ অশাংবা অমা ইংপগী মওং তৌই। নুপীসিনা মঙোন্দা মুন্না য়েংই। মী' সি হৌগতুনা য়ান্না শান্না লংবগী এক্ট তৌই)
- মী' : য়েংউ, মসিনা ঐথোয় অনীগী পান্সল ওইদুনা হিংবা গুমগনি।
- নুপী : মদু লৈরদি ফরে। (মী' না খুলাই ওইনবা মথং মথং ইৎলি)
- মী' : অরাক অরাকপা মসিনা লেংদুনা হাংকে, চিঞ্জাক ওইদুনা পান্সল হাপসি। (রারী শান্নরিঙেদা, নুপীসিনা খুদোন্সী থিন্দুনা হায়রকই)
- নুপী : লাকইবা ময়ামসে হাংলু।
- মী' : (হৌগৎলগা মথং মথং লংই)!
- নুপী : (নোঙ্কগা) ঐথোয় খুত্তগী অমত্তা নাছোকপা গুমদ্রে।
- মী' : (লাউই) লোইনা শিরে, ময়ামসি ঐথোয়গী চিঞ্জাক ওইগদবনি।

- নুপী : হিংনা শাহিং চারকপা ফনা কুইরে, হাওনা চাব য়ান্নবা উপায় অমা  
য়েংসি, যাওল অমা চৎহনথ্রসি ।  
(রাখল তৌমিনৈ, মী' না ফুক হৌগৎলগা নং মচা অনীখক খুল্লুই)
- মী' : মসি থবক তৌগে য়েংউ ।  
(মী' না নং অনী মথৎনা পায়রগা তকই, মৈ ফরং ফরং হৌরকই ।  
মথোয়নী হরাউনা নোকই, মতমসিদা নুপীসিনা হৌগৎলগা করি  
করিনো খুল্লুরগা মনাক্তা পুন্নপ তাশিন্দুনা থম্মী, মী' না তাশিল্লীদুদা  
নং অনীদু থাংজিল্লগা তকনৈ, মৈ হৌদুনা চাকথৎলকপগী মওংদা  
মথোয় অনী তিকই । নুপীসিনা মী' দা অশিবা ময়ামদু য়াইদুনা চাসি  
হায়বগী ইনগীং পী, মী' সি হৌগত্তুনা অশিবা ময়ামদু মথং মথং  
চিঙশিনবগী মওং তৌই, অদুগা মথোয়নী য়াইদুনা চাবগী এক্ট তৌই)
- মী' : ঐঙোন্দা কনামত্তনা করিসু তৌবা ওমদ্রে, ঐদি ইনীং তমলে ।
- মী' : (ওক্লা) হৌথ্রবা মমাঙগী খৌদোক কয়া ঐনা নীংশিংলুরিবসি  
করিগীনো ? ফৈ, ঐনা নঙোন্দা করিমত্তা তৌবা ওমদ্রবসু ঐগী ইহুং  
শীনবা মমি অমদি থেংনহল্লগে । (লাউরকই) ষণ ওল্লবা মী নঙনা  
ঐগী ইতেং অমুক্তা পাংবীযু ।
- ষণগী মী : (থোরক্তুনা) মাবু ঐনা শোয়দনা হাৎলগনি, কদাই তান্না চেনবগে  
য়েংগে । (ওহাক তান্নৈ, ফঙই । মী' না ষণগী মীসি ফুদৎলগা চোং  
ফন তৌদুনা লৈ, মদু উবদা লিনগী মী অমুক থোরকই)
- লিনগী মী : মানা ওমথ্রবা, মথোয়শিং অসিবুসু মরোল থোকহন্দবা মথৈ পৃন্দুনা  
থমগে খল্লিবা (নোকই) ।
- মী' : নথোয় লেইনমক্কী নথৌনা ঐ য়েংগে, থোরকউ । লাও, নথোয়না  
ঐবু ওল্লগা হাৎলু, হন্দক্তি নথোয় অমত্তা খাক্তনা লেইশিল্লগে ।
- লিনগী মী : রাজাও ওাঙলিবা নঙ, ঐগী খৃত্তা নথরাইদু থারদবনি হায়বসে খঙজবা  
ওমদ্রে । ঐঙোন্দগী নাছোক্রুবা হোৎনৌ, ঐগা থেংনবদি নঙ য়ান্না  
শোল্লি ।
- মী' : (নোক্তুনা) নঙ নমং থিজরক্কবনি ।

লিনগী মী : নখৌনা লৈরবদি ইনাক্তা চণ্ডশিল্লকউ, ঐদি মফমসিদগী লেঙলোই ।  
(মীং চণ্ডশিল্লকই, মখোয় অনী মুক্কা শাম্লে । অনীরক মীং না ঙমদুনা  
লিনগী মী লৈমায়দা তাদুনা লৈ, মীং য়েংলগা নোকই, হঙোইগী মী  
অমুক থোরকই)

হঙোইগী মী : ঐদি নঙগুম্বা কয়া য়োতুনা হিংলিবা জীবনি । নঙনা ঐঙোন্দা  
চণ্ডশিল্লকপদি রাগনি খঙউ, লেমা ঐগী ইফমদা চণ্ডজবনা নথরাই  
মচাদু হিংবা ঙমগনি ।

মীং : পীক্লীবা নশাদুগা, ঙাঙলকইবা রাঙাঙ অদুগা নঙনা ঐবু ঙমগনি  
'সিনিনে ? ফৈ ঐগী খুৎসিনা নঙবু চিঙদুনা নকোক ঙাওহনগে ।  
(মনাক্তা চণ্ডশিল্লি, হঙোইনা চোং চোংদুনা মীং বু নমশিল্লবা হোংনৈ,  
মীং না হঙোইগী খুদাং পায়দুনা চিঙই, হঙোই লাউরকই)

হঙোইগী মী : লোইনমক চেল্লো, মাবু ঐখোয়না মায়থিবা পীবা খরা রাগদৌরে ।

নুপী : (তুদুনা লৈরিবা মানা লাউরকই) অমত্তনা মাবু মায়থিবা পীবা ঙমলোই,  
পুল্লপ পুনশিন্দুনা নখোয় নখোয়গী কোক চুংশিল্লরো, মাবু হাংননবা  
খৌরাং শেম শাদুনা লৈয়ু ।

কাকফৈগী মী : হৈবোঙ মনুংসিদগী ঐনা মপান থোক্ত্রিমখৈদি নখোয়না কৈদৌঙৈদা  
মায়পাকপা ঙমলোই ।

মীং : ঐনা নঙবু ফাদুনা থল্লীবসে, মখোয় ময়াম মখৌরি চরম মেংননবগীনি ।  
মথং মথং লোইশিল্লবা মতুংদা নঙবু ঐনা থাদোকপীগনি ।

হঙোইগী মী : ইউন থোক্ত্রিবা জীব ওইবনা পাঙ্গল যাওদবনি, নুংশিং নুংশা ফঙদ্রিবা  
কুয়োম অমগী মনুংদগী নৌনা থোরকপগী হৌনবী পাঙ্গল শোনবনি ।

ষণগী মী : ঐদি ইমৈ যাওদবনা পাঙ্গল ফুদোকপা ঙমদবনি ।

লিনগী মী : ঐগী খুং অনী অসি মশা লোংলম্বদি কৈসু নঙে ।

মীং : নখোয়না ঙাঙনবা ঐ হৌজিক্তি খঙলে, ঐ তুমিল্লা লৈবা যাদ্বে । ঐগী  
খুৎসিনা থিন থিন্দুনা নুমিং মশীং খঙদবা মখৈ, উত্প তাবগুম্ব নখোয়বু  
লৈহনগগে ।

কাকফৈগী মী : (লাউরকই) ঙাইখো, ঐগী ইখৌনা অমত্তসু য়েংখো ! অশোনবা,  
হৈবোঙ মনুংদা লৈবা তিল ঐগীসু করি তৌবা ঙম্বগেদো খঙজখো !

- মীঃ : মালেমসিদা লৈরিবা জীবশিংনা মখুং লোংলিবা, তিংথোঙ্কীবা  
খুংশাশিংগী মতৌ নঙদি তম্বসু ঙমলোই, নঙোন্দা করিমত্তা যাওদে !
- কাকফৈগী মী : কুয়োমগী মপান্দা ঐনা লৈরম্বদি লোইনা উগনি, ফাজিন পুনশিনবীদুনা  
মতম অশুক কুইবসি থম্বীরম্বদি খুংশাসু পাল্লনি ।
- মীঃ : নমিৎসু পান্দবা, ননাসু শিংদবা নঙনা, কুয়োমগী লানবু মায়ম্বোঙ্কগে  
খনবদি নতিক নঙে, হৈবোঙ মনুংদা মতম কয়া লৈখিবা তাবনি ।
- হঙোইগী মী  
লিনগী মী  
ষণগী মী : (পূন্না লাউরকই) মাবু ফাজিন্দুনা থমখিনু, মপাল থোকহল্লু, চাংয়েং  
য়েংনৌ ?
- মীঃ : (নোকই) উপায় লৈত্রবা নখোয়না মাগী মতেং অমুকসু লৌনীংলি ।
- লিনগী মী : মতেং লৌররোই, ঐ নুংশিং হায়বদুগী মতৌদু ওছেঙ্কগে য়েংউ ।  
(মতৌ খরা তম্বী) ।
- ষণগী মী : ঐনা জীবশিং অসিবু মথোং অমত্তা চাহন্দনা লোইনা মাঙহল্লগে ।
- হঙোইগী মী : নখোয় অনীনা মদু তৌবা য়ারোই ।
- নুপী : (কপ্পগা হায়রকই) ঐ ওক্তবী ওইবা ঙমলোই, 'সিমসু খঙউ । ঐদি  
জীব শেম্বনি, ঐগী হকচাংনা চাউথোরক্তিঙেদি নখোয় নথরাই পান্দুনা  
নশাগী রাখল খল্লকপা ঙমলোই, ঐবু মীরাইগনু ।
- মীঃ : হৌজিক্তি ঐনা নখোয় ময়ামগী মপু হায়দু ওইরবনি, ঐনা য়াদবা  
অমত্তা তৌবা য়াররোই, ননীং তম্বসু য়াররোই । (মথোয়দা য়েংলগা  
নোকই)
- মীঃ : (শাওনা) মপু নত্তনা মপু শাবা নঙবু ঐনা কৈদৌগে য়েংউ ।
- মীঃ : ঐগী ইফমদা করিসু তৌবা ঙমদ্রবা নঙনা করিনো তৌরক্কদৌরিসি ?
- মীঃ : (খল্লি) ঐথোয় পুনশিল্লবদি মায় পাকপা ঙমগনি, হৌজিক  
কৈদৌসিগে ?
- কাকফৈগী মী : (হৌগৎলগা লাউই) ঐথোয় অমত্তা ওইগদবনি ।
- ময়াম : (পূন্না) ঐথোয় পূন্না হিংমীল্লগদবনি । ঐথোয় মরত্তা নত্তবা লমচৎ  
চৎলকপদুদি থম্বা চুমদে, থমগনুসি ।

মী<sup>১</sup> : ঈশ্বরনা চপ মান্না শেল্লকই, পীকপা চাউবদি জীবদুগী মখা পোনবনি ।

মী<sup>২</sup> : ঐবু হাৎনবগী নখোয়না পোরম য়াৎলবসু ঐদি খঙদ, উদবা লৈতবা  
অরিবা যুগতগী অনৌবা যুগ কয়া কয়া ফাওবা শেল্লদুনা লৈখিগদবা  
জীব অমনি ।

কাকফৈগী মী : খরদমক হিংনবগী লম্বী শেন্সা য়ারোই, হৈবোঙ মনুংদা জীব কয়া  
কয়া লৈরিসে ফজনা মপাল থোক্কিঙৈদা য়েছোক্কদুনা কনশিল্লখিবা  
চুমদে (কপ্পী) !

নুপী : লান হৌবা তাই, লান হৌরসি !  
(ময়াম্মা কোয়তান তান্নদুনা মী<sup>২</sup> ফাননবা হোৎনৈ, ষ্টেজগী অকোয়বদা  
ময়াম তোঙান তোঙানবা মওংদা এক্ট তৌই)

হঙোইগী মী : ঐখোয়গী লৈফমদা অতোপ্পা কাঙলূপ খুন্দাশিল্লকপা য়ারোই ।

লিনগী মী : শেৎন-ইল্লনবা, চানবা চিঞ্জাক নখোয়দগী ওইবা য়ারোই ।

মী<sup>১</sup> : ঐদি শাহিং চাবা তোকলে, বাতূপ-থাঙতেন পায়দুনা অঙম অঙম  
হাৎনদুনা হিংবা অরিবা যুগকী মী ওইররোই ।  
(মী<sup>১</sup> না মী<sup>২</sup> বু তান্নদুনা মখৌরি মেংলি । অতৈনা চঙশিল্লক্কগা ফুবা,  
মখূদাং পায়দুনা চিংবা হৌই, কাকফৈগী মী নভুনা অতৈনা মী<sup>২</sup> বু  
থাংদুনা কোয়পু পুই)

কাকফৈগী মী : মীচঙ শঙ্গা নাযবা, কাঙলূপ খুকন পাঙ্গলবনা মাঙহনগে নীংবা  
পূম্মক অরেন্সা তারে হৌজিক্তি ।

(মী<sup>১</sup>, হঙোইগী মী, মণগী মী, লিনগী মী, নুপী)

ময়াম : (পূন্না লাউই) মীং লাওনা পাঙথোক্তুনা মালেম অমগমুক যৌত্রা  
য়েংখিসি, থিরো !

কাকফৈগী মী : ঐদি হৈবোঙ মনুংদা লৈরি, হৌজিক্তি ঐ থোকপা য়ারে । ঐনা লুচিংদুনা  
মীওইবগী চাওংনবা মঙাল অমা পীরনি, চিংনক্কু হোৎনবদি কল্লসি ।

-: তপ্পা তপ্পা লাইট মমখি :-

(লৌইরবা)



মপাদি হল্লকথিদ্রে

## ড্রামা মীকোকশিং

নুপাদা	চহী
১) তোলাহল (লৈকায় অহল)	৫০
২) চাউবা (লৈকায় পাখঙ অমা)	৩৩
৩) মনি (সখিগী নুপা)	৪২
৪) অহলজাও (মনিগা খঙনবা, অহল অমা)	৬০
৫) শরত (নহারোল অমা)	৩০

## নুপীদা

১) সখি (মনিগী নুপী অহল)	৪০
২) সুনোলতা (মনিগী নুপী অতোম্বী)	৩৮
৩) থরো (মৈরা পায়বীগী সেক্রেটরী)	৪৮
৪) লৈশং (নীশা বন্দগী মেম্বর অমা)	৩৬

অইবা : মুতুৰা তোম্বা

দিৰেক্টর : মাইবম্‌ রামচরন

শান্নখিবা : এল.দি.এম. আর্টস সেন্টর, ইন্ডালগী আর্টিসশিং

## অহানবা মতাং

মফম : লৈকায়গী ক্লব অমা

মতম : নুমিদাংবাইরম

(মিয়াম তিন্দুনা লাঙই, নুপা নুপী অরৈবা মথৈ থোরজুনা য়েংনরি, খরনা লাউশিনবসু যাওই)

ময়াম : নুপা নুপী অনীমক পুথোকথো য়েংনিঙদ্রে ! য়েংউনে তৌরিসে, নুপা নুপী অনীমক মমায়সে কল্লিনে, মসিমক্লা তৌ গুল্লীবনি ।

তোলহল : পুলিস্তা কোক শিন্নথোকথসে, কুইনা থল্লগা কৈদৌনদেইনো ? ফজবসু নত্তবনিনা লৈকায়সিদা অসিগুস্বা থবকসি ইচল-ইচা, ইচে ইন্দোনশিং অসিগী মমাঙদা উহ্লীংদে, লমদম্বরক্কনি । লৈকায় চেজ্জনবা, 'সিদা তৌরিসিবু ঐখোয়বু উশিংতবা নংত্রো ! হৌজিকসিদা অসিগুস্বা থবকসি বারকপীনবা অসুক য়াল্লা লৈরবসিদা করিমত্তা কি-লাক্তুবজাংলা ? মশকশিংসে য়েংলুরগদি চগৎ চগৎ তৌরমগদবা মী গাভা মাল্লি । নহালদসু মমাঙ লৈকায়দা ইবেমহলগা অহলজাওগা থরোহোয়গী ইমুংদা নাতৈ চানা লৈরমদে হায়বগী বাথোক ওইনরজুনা ওরাংদা লৈকায়সি মৈরা পায়বীগা বা লৌশিন্নখিবদা গাইরি ।

ময়াম : কুইনা থল্লনুসে, বা য়াল্লবক্কনি । খবরগী মী অমতং কৌরগা কৈন্যা কংপীরগা চংহনথসি ।

চাউবা : মদুনা চুম্মী । নখোয়না নুপা নুপী অনী মক কোকপনা ওই য়াপোনত্তে, তৌগে হায়রগনা সরক লমজাউদা কোয়পু পুদুনা খোজ্জোইনবনা হেন্না ফৈ ।

লৈশং : মখোয় লমচংসিগী হায়রবদি হেন্না তৌবা য়াই । ঐখোয়সু মীনিনা খরদি গাকপীরসি ! ঐখোয়বু লৈরমদ্রবদি মখোয় অনী মিয়ামসিনা ফু-চৈবদা লৌবা য়াররোইদবনি ।

- চাউবা : নুপাসু নুপীসু ঐখোয় লৈকায়গী মীদি নঙে, কদাইদগীনেগে ? লৈকায় চেছগদবা থবকসিদি তৌহন্দবা চুম্মীনে, থংনবা লৈকায়গী মমাঙদা ঐখোয়বু মী ওইনা লৌনররোই ।
- লৈশং : অদুনিনে, অঙাং নঙবদা মখোয়না তৌরিবসিবু !  
(ময়াম্মা লাউশিল্লি, কৈন্যা কংলসি । ময়ামগী খোল্লাউদগী খোঙ্গোইনরিবা নুপা নুপী অনীমক অমনা থোরক্কাগা ফমহন্দুনা লুহোংবী)
- থরো : নখোয় অনী ময়ামসিনা লুহোংবীরবনিনা ফজরেসে ? লৈকায়সিগী নীশাবন্দ, মৈরা পায়বী, কুবকী নহারোলনা খোঙ্গোইনরিবসে শাওরু য়াপোনঙে । নঙ নঙগী নরমচন্তুদগী থোরকইবা থৌওংনি খঙঙ ? নখোয় অনী হৌজিক্তি লৌনা লৈনবদা তাবনি ।
- মণি
- সুনোলতা : (মমায় হনগত্তনা) ঐখোয় অনী থাদোক্কাজররোই ।
- ময়াম : অদু ওইরবদি নখোয় অনীনা ছুক্কাখিবা চুজাক কবোকী লৈ-পরেংদু নঙকশমদগী লৌথোক্কাগা পায়দুনা অমুক্তা লৈসিসে ।
- চাউবা : (ময়ামদা ওনশিল্লগা) খবরগী অঙাং অমা লাক্কীসে অমুক্তা চঙহন। ইনাউ ফোতোদু হুয়েংগী খবরদা নীংখিনা হাঙ্গীরকদবনিকো ।
- লৈশং : য়ারে য়ারে ওসিদগী নখোয় অনী লৌনা লৈনরদবনি, থাদোক্কাবা য়াডে খঙঙ । মতুংদা করিগুস্তা ঐখোয়না নখোয় অনীগী মরমদা নঙব পাউ তাবা থোক্কাবদি নীশাবন্দ মৈরা পায়বী ঐখোয়না নখোয়দা অহকপ চৈরাক পীরকপদা নশানা য়ানা লৌজগদবনি খঙঙ ।
- ময়াম : হৌজিক্কী মতমদবু তস্থা ওমদে, মশা মশাগী সহি লৌহৌ ।
- চাউবা : (ময়ামদা ওনশিল্লগা) য়ানী য়ানী ঐ লৌজগে, ময়াম পুম্মক তুমিন্ন লৈবীয়ু । (চঙশিল্লগা চে কলম পুথোক্তুনা) কলমসি পায়য়ু, নশ নশাগী নমিং অমদি লৈফমদু ইরগা ওসিদগী ঐখোয়'নী লৈনজরে, ইচা ইরা, নুপী অঙাং লৈনা লৈনা ঐখোয়'নীনা মীংয়েং কারন চল্লরুবদগী লৈকায় অসিগী কুব, মৈরা পায়বীনা ফাদুনা লুহোংবীরে হায়দুনা বারোলসি ইরগা মখাদা নখোয় অনী সহি তৌগদবনি ।

## ড্রামা

- ময়াম : নুপাগীসু মত্ মচা, নুপীগীসু মপুরোইবা মচাশিং পল্লগা সহি তৌবনা ফগনিনে ।
- থরো : মদুদি পন্দসু য়ারে, মখোয় অনীমক মচা মরা, নুপী অঙাং লৈনবা ঙাঙনি । মদু অমুক পল্লবগী থোইনা কান্নবা নভ্রে ।
- ময়াম : (লাউশিল্লকই) হেলমল্লীনে, মরুসু কোকথোকসে ।
- তোলহল : ময়াম অমুক্তা তুমিলা লৈবীযু, ঐ বা অমা হায়হৌখিগে । রাফমসি শাংদোক্লুসি ঐখোয়না সহি তৌহল্লীসি পারগা লোইরে, মখা তাবদি রীক্সো অমা ফারগা চংহনত্রসি কৈদৌবগে ? (তোলহলনা চে লৌরগা পারকই) ইরিবা মরোলসে ঐ অমুক্তা পারকে । শ্রীমতি তায়েনজম ওংবী সুনোলতা দেবী ঐসে গুসিদগী তোংরম মণি অসিদা নৌনা য়ুম্বান্দুনা লৈজরে হায়না ঐ ইশানা য়ানা সহি মখাদা তৌজরি । তোংরম মণি ঐসু ঐগী য়ুমদা লৈরিবা নুপী অহলসিগী মথক্তা অতোস্তী ওইনা সুনোলতা অসি লৌশিঞ্জরে হায়না ইশানা য়ানা সহি মখাদা তৌজরি ।
- লৈশং : ওছোকপনি, ময়ুম ময়ুমগী নুপী অঙাং, মচা মরানা খৌদোক অসিবু তারগা করি ওইগদগে ? লৈবাকসিদা অসিগুম্বা খৌদোকসিনা নোংমা কাংদঙে থোরকপদগী নুপা ওইরো নুপী ওইরো খাজনীংঙাইসি লৈশিল্লভ্রবনি । (নুপা নুপী অনীমক্তা য়েংলুরগা) তৌরিসে ওছোক্সা মমায় কনশ্রেদা, ময়ামসিনা খোঙ্গোইনরিসে মখোয়দা নন্তবগুম্বা খৌ-রা শাদ্রিনে ! ইচাশা ক্লবগী অঙাংশিং নখোয় কনানো'মা রীক্সো অমতং ফারুরগা চংহনত্রসি ওছোক্সা য়েংনীংখিদ্বে ।
- চাউবা : মদুনা ফরনি, ঐ রীক্সো কৌরুরগে (থোকখি) ।
- থরো : নখোয় অনীসে 'খিত্তসু নরু লুকউ, নখোয়না ইকায় খঙমন্দবসিদা ঐখোয়দুম ইকায়রকলে । নখোয়বু পাখঙ লৈশাসু নভ্রে, নয়ুমদদি নচা নরা, নুপী অঙাং লৈরিবা নখোয় অনীনা চংলিবা লীচংসিবু ফজরিব্রনে ! নখোয়গুম্বাসি লৈবদগী সমাজসিগী নুপী মথৈ ইজ্জৎ লৈখা তাহল্লবনি । নুপা নঙসু অরেন্সা থবক্তদি খৌনা লীংজেল উংথোক্কেদি হায়দ্রগা ইজ্জৎ লৈখা তাগদবা মীংয়েংসোমদা নপুলিদো কৈসু লৈতনা খলহল্লবনি ।

- চাউবা : 'খিত্তং হন্দোকপীয়ু রীক্সো অমুতা চণ্ডহল্লকে । (হোরোন পীদুনা রীক্সো ইনশিল্লকই)
- লৈশং : নখোয় অনীমক রীক্সোসিদা কাখংলো, ময়ামসু হন্দোকপীরো ।  
কাখংফম খঙলরোই, ওসাইদগী য়েংলিসি পেনদ্রিব্রো, ময়ামসু হন্নরসি ।  
(রীক্সোদা ওনশিল্লগা) ইবুংঙো রীক্সো ড্রাইভর, পীশুমথোং ফাওবা  
য়ৌবদা ভরা কয়া লৌগনি ।
- চাউবা : (মরক থংনা) সে সে লুপা কুনসি লৌরো, ফিভমসিদা নঙসু অদু  
অদা থিরনু, মতেং পাংবনি খল্লো ।
- লৈশং : চংলো, চংলো (রীক্সোসু হোরোন খোংদুনা ঈল্লোকখি) । মৈরা পায়বী  
নীশা বন্দ ঐখোয় লৈরমদ্রবদি করিনো তৌদোইসে, হৌজিক মতমগী  
অঙাংশিংদি হায়না তানবা য়াবসু নত্ত্রে ।

## অনীতুবা মতাং

মফম : সখিগী য়ুম

মতম : অয়ুক

(পরপ পরপ কোছোংদগী চঙলজুনা সখিবু কৌথোকই)

অহলজাও : সখি, হো সখি, মখোয় ইমুংসিবু কনামত্তা লৈত্রনে, অমুজুগা কৌদুনা  
য়েংগে, হো ইবেম্মা সখি ।

সখি : কনানো (খোরজুনা) ও ! খুরা উদবা কুইরেদা, ঐখোয়দসু কয়া  
লাকখিদ্দেনা । মোরাসিদা লেঙশিল্লু ! (মনাক্তগী মোরা চিংখোজুনা  
থাই)

অহলজাও : ঐ ফনা কুইনা নারুন্দগী হৌগৎলকপা নুমিং মঙানি ফাদ্রি, ওরাং  
খবরদা করি করিনো পাউ অমা যাওরক্লেনা লাকইনি, নখোয়বু খবরগা  
পা-লাজুরা ?

সখি : খবরসু পারে, পাউসু লোইনা তারে । ঐগীদি মা অমা লৈবা লৈতবগী  
থোইনবু খন্দ্রেদা ! মচাশিংগী নোংমতা খনদ্রবা মীদুনা য়ুমগী নুপী  
অঙাংবু কমদৌনা খল্লমখিদগে ? অতোম্বীদুগা কোয়পাই পাইদুনা  
লৈজরনি । মখোয়গী খনবীবদা ঐহাকসে ইসু ইকায়, মপাল থোকপা  
ফাওবা ওমদ্রে । নহালমথৈ মচাশিংসু মবোকহোয়দা মতম খরা  
লৈরুবনি, হৌজিক্তি কৌরুসু মপাগী লীচৎসিদা য়ুমসিদা হ্নজিল্দুনা  
লৈনীংদ্রে হায়দুনা লাকও হায়সু য়াখিদ্দে ।

অহলজাও : ওছোকপনি মণি অসিনা তৌরকইবা মওংসি, ঐখোয়দি শুকথা হেক  
থাজদে, চম্মা পঙাও ঙাওজবা মী অমা ওইনা উরুবনি ।

সখি : মবুজা ঙাওবা, মীতা লুবা মীনা মহেল্লবনি 'খিং ফন্তবসু ! ঐনা  
মাগীদমত্তা কয়াম হোংনরকপগে হায়বসে খুরাদি খঙলোই । মানা

মতম খরা থিকা তৌদুনা ইমুং পূবসিদা ঐখোয়গসে মী ওইনা শিংথাখিদ্‌বনি। মানা শেল থোক্তবা মতমদা ঐনা অঙাংশিং লাইরিক তমহনবগী বোই, কলম, টুইসন থাবগী খরচ পূবা ওল্লনবা করবাব জাং জাংসু তৌত্রপোৎনি। খন্দুনা য়েংবীয়ু, য়ুম অমা ওইনা পাল্লবনিনা লৈকায়গী পোৎয়েং-চৈয়েং, থৌদোক-ব্রাথোক ময়ামসিগী বার্তোন অমা লাকপদা চত্তবা য়াপোনত্তে, চংলবদি শেলনি। মদু কদাইদগী লৌরুনি, অদুনা ওল্ল ওল্লবা করবার খরা মচংলবসু ঐবু মানা নুপা ঙাঙনরবনি, মোরে চৎপা মীনা কৈদৌঙৈদা অফবা ওইরোই হায়দুনা খংনবগা হৌরিবনি। খন্দুনা য়েংউনে খুরা, হৌজিকসিদা করবারগীনেনা মোরেদা নহা অহল খাঙুনা ললোনবা চংলিসিবু করিনেনা খনগে হায়রিনো। (হৌখিবগী নীংশিংলগা শাওনীংদুনা কন্না কন্না হায়বকই) ঐনা মন্ত্রী রাজেনগীদা অচারম খরা ফঙলদি হায়দুনা মতম খরা চংলম্বদুসু মানা লান্না পাউথোকপীবদগী ঐ চংখিদ্‌দেনা? হিংননবা হোংনবদা, থেংনদা য়াদবা পুন্সিসে মখল মথেলগী করবারসু তৌবা তাবনি, নুপা ওইবা মানা তৌগদবা থবক্তা নুপা থোরক্তবদি ঐ কৈদৌবা তাবগে খুরা! মতম পৃম্মমক্তা ঐবু ফনা শুকখন খনদে। (নীংশিংলকপা অমুকসু)

মণি : সখি নুমিৎ তারক্সিস ফাওবদা য়ুমদা হল্লক্কনি খঙদ্রিসিবু নঙনা তৌরিবা করবারসিবু করিনো?

সখি : ইমুং পূবা ওল্লবগী ইনে সমাগী মতুং ইন্দুনা ফি লল্লোনবা চংলিবনি।

মণি : নঙ ইনে সমাগা অমুক পুন্নে, নঙনা চংলিবা নীতি অসি ঐ খঙলস্মোই হায়না খনব্রা, নচাশিং, ঐবু থাকপা ওল্লনবগী নমাদা নঙনা তৌরিবা লীচং শাজং অদু ঐদি শুকয়া য়ানীংদে। নঙ ওক্তবী নুপী অমদি ওইরেনে, ফৈ নঙসু ওসিদগী য়ুমসি থাদোক্তুনা নপামদা চংত্রো। নঙনা পৃশিল্লকইবা এনশাং-নাপী 'সিফাও ঐদি চাররোই, মসি চারুরগা ঐ পাপ পুনি। (শাওনা) চংত্রো চংলু, ঐনা হায়রিসিদা নঙ থঙই রাওইদবা তারবদি ননম নাগেদনি।

সখি : ইমুং পূবা ওল্লনবগী অশুক কন্না হোংনরিবা ঐবু লান্না পাউথোকপীরগা নঙগী করি তোংজগদৌরিবনো।



- মণি : ঐ ব্রা কয়া ঙাঙহনগনু (লাফুনা ইল্লি) ।
- সখি : (কপ্পা কপ্পা) হনু হছী নংত্রিবা ঐনা ইমুং পুরিবসে নাকল অমরোমদদি নঙনা মুনা খছফমদি থোকপনি ।
- মণি : ওসিদগী হৌনা নঙসে, ঐগী নুপী ওইদ্রবনি খঙউ ।
- সখি : (খুর হোন্দোঙ্কগা, তপ্পা) খুরা মসিনিদো মানা ঐবু নত্তবদা খন্দুনা ঈছোকপীরিসে ।
- অহলজাও : নঙনা হোৎনরিবা পুম্মক অসে মহাক খঙদবদি নত্তে, নুপানিনা নোং-ফাদোকসু মবুক ফাথবা ওমদবা কান্দগা তাইনফম লৈত্রদুনা নঙোন্দা পঙাঙ ঙাঙজবা হায়দুনি ।
- সখি : খুরা মাগী মবুক ঐ খঙই, মাগা ঐগা য়্মালদুনা লৈমিন্নরক্কীসে ওসি ওরাংদা নত্তে চহী কুনহেন্না হায়রক্কবনি ।
- অহলজাও : অমবু ওইরবসু নুপা ফত্তে হায়দুনা মাবু নপুরোইবা নত্তে হায়বদি য়াপোনত্তে । নঙনা নবুক্কীং ফাথরগা মখোয়'নীবু কৌশিল্লগা লৈমিন্নবনা হেন্না ফগনি ।
- সখি : য়্মসিদদি অতোম্বী পুশিন্দুনা লৈহনবদি য়ারোই, য়্ম অসি ঐগী ইপাঙ্গল থৌনা ফুদোঙ্কুনা শাজখিবা ইয়ুমনি । নুপী মাসু করিগী খঙলম্মোই, নুপী অঙাং লৈ খঙনা অতোম্বী ওইরবদি খরা রাজবা তারেদনা ।
- অহলজাও : অদুবুদি চুম্মীদা, নঙনা ঙাঙলিবা পুম্মকসে খেৎনীংঙাই ব্রাফম লৈতে ।
- সখি : খুরা ওসি ফাওবদা কনাদসু ঐগী নুপা ফত্তে হায়দুনা বারী শারকপা নত্তে । ইপামগী ইচিল ইপ্পা ফাওবদা মাগী ব্রাফম হৌদোকপদি লাইরদনা মাদবু ঐনা কনখত্তুনা লৈরকপনি ।
- অহলজাও : তৌবদি মণিসে নঙনা মীরক তিন্নবা কন্না হোৎনশ্রপোৎনি ।
- সখি : খুরাহোয়সু খঙলিদি, ঐ ওসিদি শেদবদা য়াঙ্কা লৈ । খুরাদদি তমথোকে, কনানা লাঙ্কি চুম্মেদু হায়য়ুনে ।
- অহলজাও : (তুমিন লৈ, লমফৈ অমরোমদা পুথোঙ্কুনা মখা তারকই) খবরদদি কয়া ফজনা হাঙ্কত্রে, ফোতোগা কোন্ননা য়াওরকপদুদি ঐখোয়গী মীনিনা হেকসু নুংঙাইতে ।

সখি : মশাগী ইজ্জৎ মচেৎ অমফাও লৈহন্দ্রবনীনা খঙলমদবা মশুং-মমান্নবা  
কয়াসু খবরদগী খঙলনি, উরনি । অমুকসু মৈরা পায়বী, নীশাবন্দ,  
লৈকায়গী ক্লবনা কৈন্যা কংলি হায়বসি শরা শল্পবনিনা লেমলেদনা ?

অহলজাও : হৌজিক্তি কৈদৌরুদগে ।

সখি : ঐনসু খবরদা পাউ অমদি হাপ্লা তারি, মপা শারন্না মী অমা নুমিং  
হুয়ীগী মমাঙদগী থোকখিবদগী হল্পকখিদ্দে হায়দুনা শেংদোকহৌদবা  
যাদে, খুরা !

অহলজাও : (সখিগী বাদু তানা) খুরাহোয়দি করি হায়নি, নঙগী অপান্সদা তারেদনা,  
খুরাসু অমুক যৌরগে ।

সখি : যৌবীরো অদুদি নচা লৈজহৌরে ।

(অহলজাও থোকখি, লেপ্তুনা লৈহৌই)

## অহমণ্ডবা মতাং

মফম : ভরাগী যুম অমা

মতম : নুংখিল

(যুমসি কা নায়না মথং মথং লৈ, ভরানি হায়বসি হেক য়েংলকপদা মাল্লি ।  
সুনোলতানা মণিগী মনাক্তগী চৎথোক্লগা উখোঙ অমদা ঙারগা লৈ, মণিনা চৌক্রি  
অমদা ফল্লগা বারী শারকই)

মণি : সুনোলতা, থাসি ফারক্লগদি কাসি থাদোকপা তারকপনিনা মফম  
অমমুক য়েংবা তারেনে । ঙরাংদি হাইফেং কা অমা য়েংলুবনি, মপুদু  
লৈরমদবদুদা বারীদি শাল্লরক্লে ।

সুনোলতা : পাওনা বজারগী মচি অদুরাইদা য়েংগে য়েংঙো, গলি চঙজরসু  
লৈবগীদমক্তদি থোইনা কাইবা নঙে ।

মণি : লৈববুদি য়াই ভরাদি চাউনি ।

সুনোলতা : করি উপায়দি লৈ, লৈরক খুল্লক্তা লৈবা য়াদ্রবনিনা মীনা খঙলোই  
উরোইদবা মফমদা লৈবা তাবনি । সে খল্লুরনু, ঐগী যাওরক্লিবা লীকসিগা  
লৈসিগা কায়থোক্লগা মতম খরদি লেলনবা তারেদনা । উপায় লৈতা  
লৈরক্তগা নোংমগী হাজিরা শুরগা হিংননবা হোংনবা তাবনি ।

মণি : হোয়দা, থোক্লবা লাল্লনি ।

সুনোলতা : নঙনা পায়রিবা খবরদু অমুক্তা য়েংগে পীরকউ । করিবু যাওরি  
পাউনো ?

মণি : (পী) য়েংউ, নচে অহলদুনা শেংদোরকপা পাউ অমা যাওরিবনি ।  
ঐসে মাঙশ্বে, যুমদা হঞ্জীল্লকখিদ্বে হায়না হাঙ্গু হাঙ্গকই ।

সুনোলতা : মাগীদো ইচম চম্বা হাপতোরকপা পাউদি ওইরমলোই । নঙ ঐগী  
অনৌবা যুম্বালসিদা ক্রেক চৎলক্লবনি । হৌজিক্তি ঐ ইপামদসু, ইচাগী  
মনাক্তসু চঙবা য়াদ্রবনিনা নঙগা কায়নদনবা হোংনবা তাবনি ।

- মণি : ঐ খঙই, মীওইবা হায়বসে ঐ ঐনা তৌজরুবা মইগী ফলদুনা মইহে ফঙলক্লা কান্দা জ্ঞান তারকই ।
- সুনোলতা : নুপাদি নুপানি, নুপী ঐখোয়দি মীনা করি হায়নরমগনি ।
- মণি : (ঙহাক রাখল তৌরগা) ঐসে খোঙফম হন্দোকপা যাদবগী তৌরবনি, নঙগী খল্লগদি নুংঙাইতবসু ফাওরিবনি ।
- সুনোলতা : ঐনা ইরাং তৌরবদগী থোকইবা থবকী । ঐগী নুপাদুদি ঐবু য়ায়া লুনা তৌবনি । কয়াসু মোং হাদে, নীশাসু অমত্তা শিজন্নদে । নুপী অঙাংদা নঙুবা মীংয়েং অমত্তা য়েংদবনি । থবকী যাদ্দুনা তমেংলোংদা পোষ্টিং লৈস্ত্রিঙেদুদা ঐনা অয়ুক খুদিং গোবিন্দ কারিবনি হায়দুনা চংপদগী থোরকইবা থবকী, হৌজিক্তি ঐগী ইচাশিংদে মপান্দা লোইনা থাজিন্দুনা মইহে তমহনপ্রে হায়, য়ম অদুনা শো লোনশিল্লগা থল্লমানে, মহাক্লা পোষ্টিং মফমদুদা লৈস্ত্রে । (নুংঙাইতবা উৎলি) ঐনা তৌরিবসি করিনো ঐ ভাব তাদ্রে, ঐ ইপুরোইবগী মফমদদি চংহৈদ্রবা লীচংতি চংলবনি । মহাকী মফমদা অচৌবা পাপ অমসু লংশিল্লবনি (কম্বী) ।
- মণি : তোকও, ঐ নঙোন্দা লানস্ত্রে ।
- সুনোলতা : নুপাদি নুপানি, নুপী ঐননি ! ফনা নুপানা ইরাং হৌসনু নুপী ঐখোয়না মীং গাওরুদ্রদি, চীনফেন ফরুদ্রদি কনানা করি তৌবা গুমগনি, রাখল থেল্লুবা ঐতনা ইমং অনী শুজনবা খুজিল খৌরাংলুবনি ।
- মণি : খঙদে ঐসু অয়ুক খুদিং হিদাক থকপা চংলিঙেদা গোবিন্দগী গেত্তুদা হেক হেক থেংবদগী মরী নঙগা লৈনরকপনি, ঐখোয় অনীমক ইরালদি লৈনরি ।

## মরিশুবা মতাং

মফম : হোতেল

মতম : অয়ুক (পূং তরারোম তারকপা)

(হোতেল অমা ওইবগী ইরাং লাঙই, অমুকসু বজার ময়াদা লৈবগী মীনীলনা অমনা কৌবা অমনা তানদে । মরকসিদা মণি হোতেলসিদা চঙলকই)

চাউবা : ও ননাউ, মমাঙগী কম নম্বর ফোরদা চা স্পেশিয়েল মরিগা চাননবা সিংহারা মরিগা পীযু । হে নাওচা, অদা লৈরিবা মীশিংদু কৌশিল্লুনে ! টেবলগদু নীংথিনা তৈথোক নাছোক্তুনা থম্মু । মী চঙলকপদা ঙাঙহনগনু (অরাঙবা ঈশৈ অমসু থারি তপ্পা) ।

মণি : (মরকসিদা চঙলকই) লৈরিসিবু হোতেলসিগী মপু ওইরিদ্রা ? মেনেজরসু মাল্লি, মসিদা হংগদবসি ইদি ইকায় । ঐঙোন্দা কৈন্যা কংখিবদু মাসু যাওবনি । খঙলসু খঙদ্রবসু হংদি হংলগে, ফজনা হায়রক তাক্কুদি ঐসে ইদি ইকায়নি (ঙহাক খল্লি) । উপায় লৈতবগী মসিনা খরা ফগদ্রা হায়দুনা তৌবনি, রীক্সো খৌরগেসু পাজ্জলদি যাওদে, মীগী য়ুম শাব যাওরসেসু অয়ুক পূং মাপলদগী নুংথিল পূং মরি ফাওবা শুবদুদি ঐগী ফিতমসিনা ঙমলোই । হোতেলসিদা ওইরবদি মচি মরুমদা শুগদৌবনিনা খরা ফগদ্রা খন্দুনা তৌবনি ।

চাউবা : হো মীস্ত্রি (হৌনা কৌবা), গুল্লাগা লালমোহনগদু শাবা লোইরবদি পুথোরকলোনে ।

মণি : (মরক থংনা) করিগুম্বা অমত্তা হংজগে, হোতেল মপু ওইবীরত্রা ?

চাউবা : তাকপীযু ! (খঙখিবগুম) ঐ শোম্বু শক খঙত্রে । নোংমা ঐথোয় ক্লবতা ময়াম চঙদুনা কৈন্যা কংখিবদু শোম নংত্রনে ।

মণি : (ইকায়রপা) মানি, ঐ শোম থেংনবদা ইকায়জরিবনি ।

চাউবা : বারোবীণু, করি হায়বীগদবনো ?

মণি : ঐ উপায় লৈত্রদুনা থবক হেজা থিজরকুবনি, য়ারবদি হোতেলসিগী  
পুজারিগা লৌগদবা লৈরবদি ঐ খরা যাওজগে হায়দুনা হংজবা  
লাকপনি ।

চাউবা : লৌগদবদি লৈবনি, অদু অহলশিংগা মরোল হৌদোকুবা নংত্রগদি  
ঐনা হায়বা ওমদ্রে, অমুজংগা হয়েংসি চংথোকপীরকখো মদুদা মরোল  
খঙনরসি ।

মণি : ইনাউনা উপায় অমা তৌবীদুনা য়ান্নবা হোৎনবীদবা য়াদে, ঐ ইকায়  
ইকি রাংমা লান্না ইনাউগী নফমদা হায়জরবনি ।

চাউবা : (ওহাক খল্লগা) ফরে ঐ য়ান্নবা তৌরগে ! (কিচল্লোমদা ওনশিল্লগা),  
হো নাওচা চা অমত্তা 'সিদা পুরকউ ।

মণি : ইয়াস্বগী ওইরদি তৌবীকরনু য়ারে ।

চাউবা : চা অমত্তা থকখিসি কৈদৌগে, ওসিদি ঐখোয়সু হোতেল ফল্লীনেনা  
চরাং খোয়রাংনরে, ওসাই পুং নিপাল তারকপা অদুরাইদা বজারগী  
শামু মখোঙ ময়াদা বোম ফুল্লম্মী হায়দুনা মী চথোক চংশিন  
তৌহন্দবদা নওনা ফনা কুইনসু দুকান খুদিংমক থোঙ থিংহল্লুরবনি ।  
ইমা ইবেন পোৎফম ফম্মী ময়ামসু কাইদুনা ফনা চিক্লুরবনি । সিনেমা  
হোলশিংসু সো উৎলুদ্রবনি ।

মণি : মদুনরা খঙদে, নাগ-মপাল পরেং অসিদি হৌজিকসু দুকান হাংনহৌদবা  
য়াওরি ।

চাউবা : অঙাংনা পুরকইবা চাসি অমুজা পায়বীযু ! চৌক্ৰীসিদা ওহাক ফল্লগা  
থকপীযুসে, ঐ মনুংদা অমুজা চঙজরখিগে । (চঙখি)

মণি : ফনি । (চা থক্কা থক্কা মীয়াম চেন্নরকপা উবদা পাখংনা) থোঙসে  
অমুজা থিংজিনসে ? (কল্লা) (মীয়াম কাইনা চেন্নবগী মখোল তাই,  
হোতেল মনুংদা ফমদুনা লৈরিবশিংনা “থিংজিল্লু থিংজিল্লু” লাউরকই,  
হোতেল বোই নাওচানা থোঙ থিংজিল্লী)

চাউবা : (কিচন্দগী থোরজুনা) হন্দক মরকসি লৈবাক ইরাং য়ান্না হৌদোরি,  
মচি মচি খুদিংগী পাউনা জাং জাংকী তারিবা । নহালদি বস পার্কিং

ময়াদা ষণ রাইনবদা বজার কাই হায়নরিনি । খঙদ্রেনে তৌদোরিসে,  
শ্বর হোনবা ফাওবা যাদ্রেকো ! ময়াম নুশা থিবীগনু, ঐ থোঙ মচি  
অমতং হাংদোজুনা অমুক্তা য়েংগে । (য়েংই) কৈসু তৌদ্রমানেন্দা,  
ময়ামসু হাংদোকুরে । (থোঙ চিংখংলি, লম্বী চংপা মী অমদা চাউবনা  
হংই) কৈদৌবগীনেগে হৌজিকীদুবো ?

লম্বী চংপা : সাইকল লাকপা মী অমা সিফাইশিংনা তান্নবগীনে হায়নৈ ।

মণি : ইনাউ অদুদি ইয়ান্সসু যৌরগে, হয়েংসি শোয়দনা লাকচরগে ।

চাউবা : হোয়, হোয় ! অমুক পুং তরেং অদুরাইদা হেক লেঙথোকপীরকও !

মণি : ফনি ।

(মণি থোকখি, হোতেলসি থারিবা ঈশৈনা নীলহৌই)

## মঙাশুবা মতাং

মফম : লম্বী

মতম : নুমিদাংরাইরম

(মাণ হিদাকসু খরা চিংলকই, রাখল নুংঙাইনা হল্লকই)

মণি : ঐ ওসিদি য়ায়া নুংঙাইবে, ঙাওচৎননা লৈগদৌ শরুকপুদি হোতেলগী পুজারি ওইববসু থবক ফঙলবনিনা সুনোলতাগা ঐখোয়'নী চাবদি কোল্লরনি। মাগী ঐনা লোইশিনবীথ্রবা লীক-লৈশিংদুদি খবা তপ্পা শাবীবগা লোইরে, ফিভম খবা ফবরুবা কান্দা শাবীবা হায়দুনি। রাখলসি নুংঙাইমনথ্রদুনা ওসিদি খুলদা হায়জিল্লগা পরা অহুম চনবী অমসু লোইশিল্লরুবা। ওসিদি ফজনসু পেলে, অথিংবা অমা লৈনা থকপসিসু হেন্না মহাও লৈবোই নীংই। (নীশা খরা পানথংলকপগী মওন্দা) কনানো ঐবু ফাবীগদবা? ওসিদি ঐ ঙাওরবনি নীশা থিংবা নখোয়গা বারী শাল্লসি থোরকউ। হৈস, হৌজিক্তা নীশাসি পানথংলকইনে। অফবা হায়বসি অতৈগা লম্বা ইয়া যাদেসে, অশুক ফথ্রবা ঐখোয় মণিপুবগী হিদাকসি নীংথিজনা শুংহন্দুনা ইনকম লাক্র বা হোৎনবীগে হায়দেনে থিংবরোমদা চথথ্রে। (হায়বং-হায়রং চংলি, খরা লাগুক্রা অহলজাও লাকই)

অহলজাও : আদ হায়রং-হায়রং চংলিসিবু মণি নত্ৰনে? ফিভমসু য়ায়া শোকচিল্লেনে। অমুক্তা কৌগে? (কৌই) হো ইবুংঙো মণি, নং অমুক্তা ঙাইখোনে। নঙগী খুরা অহলজাও কাওরত্রো?

মণি : (লৈথোরকুগা) এ, খুরা অহলজাওনিনে! ঐগী মহৌশাগী অহল লমন, মরুপ মপাংশিং উননীংদ্রদুনা ঐনদি থৈদুনা চংলি। উননি হেক খনবদা ঐসে থবক চংথোকপা ফাওবা চনীঙ তাদ্রবনি।

অহলজাও : ইবুংঙো নঙবু হৌজিক কদাইদা লৈরবগে?



- মণি : খুরা কোইচেন চেন্দুনা লৈবা নত্ৰগদি করি উপায় লৈ ।
- অহলজাও : নঙসু দশা হায়দুনি, খবরদা করি করিনো যাওরকপদুদি খুরাসু পুঙক  
ঙকউরে । অদুবু ইবেম্মা সখিগী রাতাদগী খুরাসু মথা তাব গুমদ্রদুনা  
অদুম হল্লকএ । ঐদি নঙনা নুপীগা লোনগনি, অদুমায়নগা নুপীগা  
মরী লৈনরমগনি হায়বসি শুংথা হেক থাজদে ।
- মণি : খুরা যাম্মা ইকায়বা রানীদা ! ইচীনসিনা হায়দোকপা ফাওবা ইকায়জরে ।  
অদুবু খুরা, নুপী হায়বসিনা পঙলবদি হৌজিকসিদা জাং জাংকী  
খৌদোক্তি যাম্মা তারকখিনি । হন্দক থোকথ্রিবা খৌদোকসে থোল্লমদবা  
য়াবনি, নুমিস্তো ঐসু গোবীন্দগী গেং অদুদা মাবু হেক গায়ররে,  
মহাক্লা লাই খুরক্সুরগা থোরকপদুদা থেংনদুনা ঐখোয়'নী রারী শানা  
শানা নোকপগা, কেনা কেননা লাকপদুনা লৈমাগী হোতেলদা চঙলগা  
চাগা থকমীন্নররে । হোতেলদুদি মথোয় গোবীন্দ কাব কবী ময়ামগী  
পোথ্রাফম ওইবা জগা ওইরে । ঐখোয়'নীনা তৌরি মতৌদুদা  
নুংঙাইতবা যাওত্রা করিনো, শুম থোকউ হায়বদুনা কদোমদগীনা  
নীশাবন্দ, মৈরা পায়বী, ক্লবকী নহারোল ময়াম অমা চঙলকুনা ঐখোয়  
অনীবু পুরগা মথোয় ক্লবতুদা কৈন্যা কংপনি ।
- অহলজাও : থোকহম্মীন্দবা কয়া থোকথ্রবসু হৌজিক্তি লৈবাকসিদা মসিগুস্মা  
খৌদোকসি তোয়না তারিবনিনা করিগীসু ইকায়গদৌরিনো ! থোকথ্রদি  
থোকথ্রেন্দনা, হৌজিক্তি য়ুমদা হঞ্জীন্দুনা লৈবনা হেন্না ফেনে । সখিসু  
অদুক হাক্লা ফন্তবা নুপীদি নঙে । নঙগীদমত্তা রাজরক্লবী নুপীনি,  
নঙনা নুংঙাইতবগুম মাসু নুংঙাইবা হৌনদে । নঙবু নচা-মথৈদু পুঙ্গিগী  
ওইনা কাউথোকপা গুল্লদ্রনে ।
- মণি : (শ্বর শাংনা হোন্দোল্লগা) খঙদ্রেদা খুরা, মীনা ঐবু মী অমা ওইনা  
হায়নরমদৌবা মান্দ্রে । তশেংনা হেত্তা হায়রবদা খবরদা চৈরাক পীবগী  
কলম অমগুং যাওরকপদা ঐ তুমিল্লা লৈবা গুমদে । নাকল অমরোমদসু  
খুংলাই পায়বা মীওইশিংনা নঙনা তৌরিদু করিনো হায়রদ্রা খল্লবদসু  
ইশাসি শ্বাই শ্বাই লাওরিপোৎনি ।
- অহলজাও : হেরা মীওইবা কনানা মিৎচং থিহম্মীংবা থবক তৌগদগে ? লাইবত্তা  
নঙগা মাগা শুম থোকুনা থুংনৌ তল্লশ্বননী ।

- মণি : খুবাবু কদাই চৎপীরুবনো ?
- অহলজাও : ঐনা হান্না যাওরন্বা থবক মফমদুদা চৎলুবনি । থা ৪-৫ গী মমাঙদ ঐনা থবক শুখিবগী শেল মচিৎ খরা মথোয়দা লৈহৌবনি, মদ পীথোকপীরো ঐ খরা বারে হায়রুবনি ।
- মণি : হৌজিক্তি কদাইদা শুরিগে ?
- অহলজাও : থবক শুফম লৈতদুনা পোথারে, নঙগী খুরানা মীকন নত্তবনিনা মীতি অমত্তনসু পামদ্রবনি । মী কৌবনিনা চাদবদি যাদে, অঙাং মথৈসু মনীঃ থুংদ্রবনি, নন্দোলদুনা মরী মতাগী হোতেল অমদা খরা খরা যাওব চৎলি । নোংমগী লুপা হুম্ফুতরাদি খাইবীরকই মসিনা ইমুং পূরি হায়দুনি ।
- মণি : ঐসু ফিভম তাদ্রে ।
- অহলজাও : ঐথোয়গী ফমফমদো, নঙ হেক যাওদবা নুমিত্তগী কয়াসু ইপূন পুন্নদ্রে নোংমা ফাদোকা ঐথোয় মরি-মঙাগা তিন্নবা নুমিত্তদি নঙগী বারীগ হৌদোরকই ।
- মণি : খুরা, ঐগা নোংমা থেংনরম্মী হায়দুনা বারীগদি শাবীরুনু ।
- অহলজাও : ঐ খঙই কৈদৌগে, সোমো, নিমাইহোয়দি মোরেদা পোষ্টিং তাখিবদগী থোকসু থোরক্ত্রমানে ।
- মণি : মথোয় মথোয়গী নুপীনা নোংমা ঐঙোন্দা বারী তৌরকপদি মোরেদব চৎত্রবদি ময়ুমদা হল্পকর্নি খঙদে হায়হৌই । উৎলৈ পাইরে তৌদুন মোবেদা লৈননবা ঙাঙ-শকমানে ।
- অহলজাও : খঙদেদা, মোরেগী শক্তিসি যান্না লৈ-মানে । মীনা হায়নবদবু মোরেগী লাইদি মতমগী লাইরেস্ত্রীনি হায়নে । মোরেদা চৎপু চৎত্রবা হল্পকনদে হায়বসিমদি হায়নরে । (মণি, অহলজাও লেপ্পগা বারী শারম্বদগী মণিনা নুমিৎ তাশিল্লকপা য়েংলগা অমুক হায়রকই)
- মণি : খুরা নুমিৎসু তাশিল্লক্রে, হন্নরসি ! ঐ চুরুপ লৈগেবু শেল যাওরকপ মথৈসু লৌশিনস্ত্রে ।
- অহলজাও : চুরুপকী ওইরদি যারেনে, নঙ চিংগেসু ঐঙোন্দা অমা'নীদি যাওরি ।

মণি : যারে যারে ।

অহলজাও : অদুদি খুরাসু হায়দোকপ্রগে ।

মণি : ফনি, ঐ নোংমা খুরাহোয়দা চথোরকে ।

অহলজাও : কোয়থোরকউ কোয়থোরকউ ।

(লম্বী হাইদোক্লদুনা চৎনখি)

ওফ -

## তরুণকণ্ঠের মতঃ

মফম : ভরাগী যুম অমা

মতম : নুমিদাং

(মণি ঈশৈ ওংলদুনা ময়ুমদা হঞ্জিল্লকই)

সুনোলতা : (মণিগী খোঞ্জেল তারগা) নুপানেনা তৌরিসি ভাব তানা ঙাঙনবগা  
য়াপোনঙে, নৌবিঙৈদদি খরা ফবম্মী। হৌজিক্লা মরৌ অমা তৌরিক্লে,  
করিনুংগীনো ঐনা থাকচরুবিবা লাংসি!

মণি : (খোল ফাইনা ফাইনা কৌরকই) সুনোলতা, সুনোলতা নঙবু তারব্রো ?  
থোঙ অমুক্তা হাংদোকউনে।

সুনোলতা : মসিদা শিশ্রবদি ঐ রাই শংলনি! (নুংশিদনা) মসি নুপাসি ওহোক্রা  
নুংশিবোইদৌরি। শিবু শিশ্রবদি ঐ শান্তী ফঙলনি। নুপা অমনেনা  
লৈবগী কৈদৌনদোইনো? শেল খবা থোঙ্কে হায়না তৌরিসিসু  
পৃশিল্লক্তবা হৌরেনে। (মণিনা থোঙ থিজিল্লকই, সুনোলতানা  
চঙশিল্লগা খুল্লকই) হো তারে, তারে! ইবুংঙো নুংশিবা থোঙ  
হাংদোকচবগে। (হাংদোকই)

মণি : নঙনা হৌজিক হায়রকপা রাদুদি থম্মায়সে পেখবকইকো।

সুনোলতা : (হৈনদনা) উং, ঐঙোন্দা ওনশিল্লকনু! য়নম্মা পুকসি মথক মখা ওল্লে।  
(ইমুংদা চঙলকই, মণিসু থোঙ ঙাশিল্লগা চঙলকই)

মণি : চাক্তি থোংলবা নত্তা?

সুনোলতা : থোংদ্রে।

মণি : (শাওনা) ঐ চবা হেনবা ঙল্লোই, নঙনা থোংগদবনি।

সুনোলতা : হকচাং ওমদদুনা লৈবা ঐবু চাক থোংগদৌবিবনিনে! নুমিং নীনি  
ফমুংদা কুন্দুনা চাদ থক্তবা মখে লৈরবা ঐবু লায়ংবগী মছত্তা নঙগী  
সেবাগীদমক ঐহাক চাক থোংবা তারেনে?

মণি : থোৎদদি !

সুনোলতা : নঙগী নচীলমজুনা হায়ববু ঙুম্মীনে । অনাবা ঐবু কমদৌরগা খরা থুনা ফগৎনবা মাইবা, ডাক্তর য়েংসিরা হায়গেদি হায়দ্রগা, নঙগী সেবাদি তৌহন্নীংই ।

মণি : ঐনা নঙ লৌরিসে সেবা তৌহন্নবগী লৌরিবনি মসি খঙউ ।

সুনোলতা : (শাওনা) নঙগী মওংসিদি শিরা-ফাওবদা হন্না য়েংবগী রা লৈতেনে ।

মণি : (শাওরৎননা) লৈতে লৈতে ।

সুনোলতা : অদু ওইরবদি হৌজিক্তি নুমিদাংনিনা ফভ্বে, হয়েং অমুক ঙুম্তা কদাইদনো'মা ঐ চংখিবা তারে ।

মণি : ঐগী অয়াবা যাওদনা নঙ চংপা য়ারোই । মফম চাদনগা মচি অমদা কোক শিদিনা লৈরম্মো, ঐ দশা তারোইদ্রা ?

সুনোলতা : মদুদি খঙরা ?

মণি : নঙগীদি অরাইবনি, ঐনা কিবদি মখোয় খরদুগী বানী ।

সুনোলতা : মদু ওইরবদি ঐদি হেজ্জা খবরদা হাপতোজুনা ঐবু ওংপী নৈবীরে হায়গদবনি ।

মণি : অদুদি নঙনা তৌনীংবা থবক তৌরুরো, মপুরোইবনা মাগী নুপীবু বারজুনা ফু চৈবদা থিংবীগদবা কনানো ? হৌজিক কনা চোংথোরকপগে ঐ য়েংগে । (ফুগদবগী চঙশিল্লি)

সুনোলতা : নঙ চঙশিলজরকনু, ঐ হকচাং ঙুমদবনি নঙ খঙউ ।

মণি : (চঙশিল্লগা খুবাক্রা মনঙ্গলদা অমুজং শেং লাওনা থাই, সুনোলতানা 'ঐ শিরে' লাউরকই, কন্নী) নঙ হৌজিক্তি খঙলত্রা ? ঐগী ইথজ্জা নচীলদু খুন্সকখোবা, চাকসু থোংদবা ঙুমত্রা য়েংগে ।

সুনোলতা : (কপ্পা) ইশাগী ইজ্জৎ লৈখা তাখিবসিদা অমুক্রা থৌদোক অসি থোকহন্নীংদ্রদুনা তৌবনি । নত্ৰবদি নঙ খঙগদবনি ।

মণি : নঙ লৌরুবদগী নত্ৰো ঐসু ইনীং তন্না চংপা ঙুমদ্রিবসে ?

সুনোলতা : নঙনা ঐবু নমিৎ-ও, ননা-ও, খতুনা নুংতিগী গোবীন্দগী গেভা তোইখিবদুনা ঐগী থস্মায়সে ইবুক ওলহনখিবা নংত্রো ! ঐনা হেভা নঙগী ননাক্তা লাকপ্রনে ?

মণি : ঐ তানীংদেকো মখা তারকনু ! নঙগীসু নরাল চাওনা লৈরিবনি নঙ খঙজদ্রমানে, লস্মীগী অচৎ অওক কয়া'মদা ঙাওগেদি হায়দ্রগা, নঙনা ঐবু থেংনবা খুদিংগী মুন্না য়েংলিবু করিগীনো ? মদুগী অর্থ করিনো ? খুন্সকউনে, কান্নদে রা মখা তাননুসি, রা য়ান্না লৈ । নঙ ঐ ময়ান্না কৈন্যা কংপীদুনা লৌনা লৈনহল্লেননা, মসিদগী নঙনা করি অমুক মখা তাহ্মীংলি ।

সুনোলতা : নখৎ চল্লবনিনা হৌজিক্তি ঐনা লাল্লনিয়ে ।

মণি : হে-রা, নঙসে ঐ য়ান্না হৈনরোইদৌরি ! খোয়দৌসি লংখংলজুনা পোৎ-চৈগা লোইনা থুগাইরক্কনি মসিমদি খঙজৌ ।

সুনোলতা : ঙুল্লগা তৌরোদনা, য়েংবা তারে ।

মণি : (পোৎ-চৈ লংখাইরকই) অমত্তা থমদ্রগা লোইরে ।

সুনোলতা : থুগাইয়ু, অমত্তা থমগনু ! য়ান্না রানা ঐগী লীক-লৈ কাইথেক্লগা লৈখিবা কোল-লিক, উপুদু থুগাইয়ু ! অমত্তা লৈত্রগা কমদৌগে য়েংগে ।

মণি : নচীন্দু কল্লবদি মসি মঙাই ।

সুনোলতা : ঐদা নঙে রাগদৌরিসে নঙসু য়াওগদৌরিনি ।

(রা ঙাঙনদে তুমিলা লৈ)

## তরেংশুবা মতাং

মফম : ভরাগী য়ুম অমা

মতম : অয়ুক

(মণি ইমুংদগী থোরকুগা মাঙ্গোলদা ফমদুনা রাখল তৌই, সখি চঙলকপা উবদা হৌগতুনা ইমুংদা চঙগে তৌই। সখিনা গুইখো হায়জিল্লকপদুনা মমায় লৈথোরকুগা তপ্পা খুল্লকই)

সখি : মোই বাবা, অমুক্তা গুইবীখো ইমুংদা চঙখিনু!

মণি : নঙ লাকইরা, নঙদি 'সিদা কৈদৌনা লাকইবা! ঐ য়ুমদা লাক্বে অদুগা বারী শাল্লরসি, চংত্রো।

সখি : ঐবু 'সিদা চঙহন্নীংলোই ঐ খঙই, অদুবু নখোয়গা বারী অমুক্তং শাব পামদুনা ঐ লাক্কীবনি। নঙগী নুপী অতোস্বীদু কদাইদা লৈয়ে, কৌথোরকউ! মাগসু অমুক্তা ঐ বারী শাগে?

মণি : মাগা করি বারী শাগে হায়রিনো? ঐসে নখোয় অনীগী নুপানি, নঙসু নচাশিংদুগা য়ুমদা মরৈয়ু।

সখি : (শাওরতুনা) নঙনা তানদ্রবসু ঐ চংকনি। ঐনা লাক্কীসে মরম য়াল্লা লৈ, নঙগী নুপী অতোস্বীদা নঙে নঙগসু অরেপ্পা বা'মা খঙনরগা ঐ থবক তৌগে লাকইবনি। মপা অমা ওইবগী তৌফম থোকপা নখৌদি তৌদ্রগা, অতোস্বী অমা লৌরগা ভরাসিদা নখোয়'নী য়ুম্মাল অনৌবী শাদুনা কেনরিনে, ফৈ ফৈ। নুপী অমা লৌববু করিগী ফাগী ওইনা লৌরিবনো। নখোয়না মীগী ভরা অমদা ঐ খঙদনবা হায়দুনা তৌরিসিবু কয়াম কুইনা লৈবা য়াগদগে? ঐগী কনা লৈরম্মেই হায়দুনা নখোয় অনীগী রাখলদা কৈসু লৈতনা খল্লবগী বারা! নোংমা-নীনিসু লোয়নরম্মু, ঐ করি হায়গদগে? নখোয় অনীমক নুপী অঙাং, নচা নরা লৈনরিবনা খোঙফম অসি হন্দোক্করক্কদ্রা হায়দুনা অশুক কুইবসি য়েংলকপনি, নখোয় অনীদি মীয়ায়্যা লুহোংবীরে হায়দুনা য়ুম্মাল্লীনি, (শাওনা, খোল কল্লপা কৌই) হায় নুপী অতোস্বী, নখৌনা লৈরদি থোরকউ, নশজু ঐ অমুক্তা য়েংগে।

- সুনোলতা : (খোরকুনা) ঐ তাগেনা তাবনি, মফমসিদা ব্রাকাই তৌবীরনু। নঙগী নুপাসে মমিৎ য়াস্বনা ঙসিদি নুপী লোল্লোদো, নঙ কৈদৌগে হায়রিনো ? নঙগী হক্তি আদ লৈহৌরিবা য়ুমদুগী মপু ওইগদবনি, ঐনা নমাঙদা লেল্লীবা নুপাসিগী মপু ওইবা 'সিদিনি খঙউ ।
- সখি : ওছোক্কা মীঙমত্রেদা, নুপা নঙনা মসিগী ব্রাসি হায়বা ঙমহল্লিবনিদো !
- মণি : নথোয়'নীগী ব্রাসে ঐগী ইনাদা করিগুস্বা অমত্তা হাশ্বে । নথোয় ঐগী নুপী ঙাক্তা ওইরবনিনা ঐনা হায়বা ইনবা তাবনি । সখি নঙসু নচাশিংদুগা করি করিনো উপায় য়েংদুনা হিংবা ঙম্ববা খরা হোৎনরো ? সুনোলতা নঙসু মীগা মীমান্বা ঙম্ববা কন্না হোৎনবা তাবনি । ঐগী ব্রাদি 'সিদিগী ব্রা মখা তানীংঙাই লৈতে ।
- সখি : নচাশিংদো হৌজিক্তি ঐনা থাকপা ঙমদ্রে, মতম'মদদি ইমুং পুবা ঙম্ব নবা হায়দুনা করবার খরা খরা চৎপবু লমচৎ চুমদবনি হায়খিবদাই, হৌজিক্তি শেছোক য়ান্না লৈবগী মতিক ইমুংগী ভার পুম্বমক ঙম্বনি হায়দুনা নুপীগা লোনশিল্লবা নত্রে, ঐসু ফমজা চারনি । থাক্তবা য়াত্রা য়েংগে, ঙমলোইদবা লৈরগদি ঐবু ইপামদা থিন্দুনা ব্রা লোইথোক্কাবাও !
- মণি : ঙাইখোনে, তপ্পা ঙাঙনসি ! মসি ভরানি, থংনবা য়ুমলোন কৈরোম্বা তাক্সগা নোক্কাবনিনে, য়ুম্বুসিনসু তারগা করি খল্লি ।
- সখি : ঐদি লোন্না থুপ্পা ঙাঙলোই, মী তাননবা ঙাঙখিবা তারি ।
- সুনোলতা : ব্রা-ঙাঙবদা চুম্বা চুম্বা ঙাঙনসি, ঐবুসু পকর্শনবীরক্কনু অদুগী মহত্তা লেঙবীখিবনা হেন্না ফগনি ।
- সখি : হো শকহেনবী অতোস্বী, নবমচত্তুননিনে ঐনা ঙাঙলরিসে ! হে নুপা নঙগা ব্রাবী শাল্লগদবা য়ান্না লৈ, মফমসিদদি ঐ ইকায় য়ুমদুদা চৎসি লাও ।
- মণি : ঐ লাক্কে, নঙ চংলো ।
- সখি : হেক লাক্তবা থোক্কাবদি ঐনা তৌরকপা থবত্তা নঙ করি ওইরক্কে খঙউ । হে অতোস্বী হন্দক্তি নঙগীসু নগুণ য়েংবা তারেদনা (চৎখি) ।
- সুনোলতা : মাগুস্বনা ঐঙোন্দবু করি তৌজরদোইনো (ইমুংদা চঙখি) ।
- মণি : নুপী লোনব্রা হায়ববু ঐ মাথা শারক্কদৌরি । (মণিনা মাজ্জোলদা ফল্লীঙৈদা শকখঙদবা মী অমা চঙলকই)



- শরত : করিগুস্তা অমস্তা হংজগে ?
- মণি : করি ওইরবনো ।
- শরত : য়ুমসি মণি হায়বদুগী ওইরত্রা ।
- মণি : মানি, ঐ ইশামক্কী করি হায়বীগদবা ?
- শরত : ঐ লাক্কোল ময়াদগীনি, ইয়াম্বগা বারী অমতং শাজনীংদুনা লাকচবনি ।  
ইমুংদা কনা কনা লৈবীগে ?
- মণি : নতৈমদি লৈ ।
- শরত : য়াম্মা নুংঙাইরে, ইয়াম্ববু ঐনা থিজরকপা কুইরবনি । অতৈগী নন্তেদা,  
তামোসে হান্না করি থবক তৌবীরম্বগে, নুপী অঙাং শুনা লৈবীরিকো ?
- মণি : ইবুংঙোগী রাহংসি এবু ইচিং চিংনৈ, (পাখৎনা) ইবুংঙোবু কনানো ?
- শরত : চিংনবীনু, ইংনা তপ্পা শুম বারী শাসি ।
- মণি : ইবুংঙোগী শক অমুক্তা তাকপীয়ু কৈদৌগে ।
- শরত : তামো ঐ, ময়াম্মা হায়নবদুনি ।
- মণি : (পাখৎনা) ইবুংঙো ঐনা লানখিবা য়াওরসু ঙাকপীয়ুকো, মতুংদা ঐনা  
চুমথোকচনবগী তাঞ্জা পীবীদুনা অহকপা চৈরাক্তদি পীবীগনু ।
- শরত : হোয়নে হোয়নে, ঐনা হায়রিসে অমুক্তদি খুস্বীম্বু, ইমুংদা লৈ হায়রিবা  
ইতৈমা অসিগী মমিংনা করি কৌবগে ?
- মণি : ইমুংদা লৈরিসে ঐগী নুপী অতোস্বীনে, মমিংনা সুনোলতা কৌই । ঐ  
সরকারগী থবক্তি তৌজহৌদ্রে, ঐগী নুপী অঙাং থাকপা ওল্লনবা থিকা  
মচা মশু খরদি তৌজরম্মী ।
- শরত : (মরক থৎনা) অদুনদি তামোগী ইমুংসি ইতৈমা অহলদুনা খরা খরসু  
পুই হায়বদা কাইদেকো ।
- মণি : মানা অয়াম্মা ইমুংদি পুরবনি ।
- শরত : ইতৈমদুগী অরাবদা মতেং পাংবীগেদি হায়দ্রগা তামোনা নুপী অমগা  
অমুক থিজিনবীরিসিবু য়াম্মা চুন্নীত্রা ?
- মণি : ইবুংঙোগী রাসি খরা হেনমন্দ্রা, নুপী লোনবা নুপাবু য়াম্মা লান্না খনবসু  
চুমলোই ।
- শরত : ফরে অদুদি, ইতৈমা অনীগী রা অমুক্তগা তাখিবা তারি । ওসিগীদি  
হনম্বগে, ঐ অমুক লাকচখিনি ।

- মণি : (শাওনা) ইবুংঙো ঐনা নুপী লোনবদা নখোয়না য়েংশিনগদবা নন্তে, ঐ মীচেলসু নন্তে । হৌজিকসু হায়রিসিনি ঐনা অপান্না নুপী খন্দুনা তরেৎলক লোল্লবসু য়েংশিনবীগদবা জগৎসিদা পোক্ত্রি ।
- শরত : তামোনা ইশাখক্তগী খনবীত্ৰমানে, সমাজ অমা ইচাউ চাউনা লৈ হায়বসে কাউথোকপীবা চুমদে । নোংমা নোংমগী খবরদা লৈকায় অদুগী ক্লব নত্ত্ৰগা নীশা বন্দ, মৈরা পায়বী মীওইশিং অদুনা মফম অদুদগী ফারগা কৈন্যা কৎলম্মী, অমুকসু বারক রাতেমদুনা খোঞ্জেইনবগী পাউ তন্তনা থেংনবীরমগনি খঙৈ । পৃন্মকসে লৈখা তারগদৌবা খুনাই অমবু চুমথোক্লনবগী হোংনরকপা ফিরেপমক্ত্রনি, ঐখোয়দগী অন্ততাই নন্তে । অদুম ওইনমক সমাজ অমগী চংনবী ব্রাংমদা কা হেন্না চৎলক্লবা মীওইশিংদুদি দন্দি পীদবা য়াদবনি । মনুং মতম চানা বারক রাতেমহৌদ্রগদি মীওইবা খুনাইসে শাগী লীচৎ চৎলক্তুনা শা লোইনা ওনস্ত্রগনি ।
- মণি : ইবুংঙো মখা তাবীরনু, ঐ খঙলে, থিন্দোকচরগে লেঙবীরসি ।  
(মণিনা নুপাসি থিন্দোকই, শরতনা চংনা মখা তারকই)
- শরত : ওসিদি তামোগী ব্রাঙাঙ-শঙাঙ মুন্না খঙজরে । তামোগী খৌনা অসি কদাই ফাওবা লৈবগে খঙজবা তারেদনা ।  
(নোংমৈ পুথোক্তুনা অহ্লক কাপশিল্লম্গা থুনা চংখি, মণি ব্রা ঙাঙবা ওমদনা লৈমায়দা তুখি । নোংমৈ মখোলদুদা সুনোলতা ইমুংদগী চেছোরকই, মণিনা লৈমায়দা লোংনা তুরগা মকোক্তা অমদি মথবাক্তা ঈ থোক্তুনা লৈবদু উবদা পাখতুনা চেনশিল্লি, যশা পায়দুনা নোম্মী, খুমদবদুদা কপ্পগা হায়রকই)
- সুনোলতা : করিনো তৌবীরল্লীবা মতৌসে, মখোয় তামো, (হৌনা) কনা কনা লৈগে ঐগী ইপুরোইববু শকখঙদবা মীওই অমা চঙলক্লগা নোংমৈনা কাপ্পম্মে । (কপ্তুনা) নঙনা চংখনি ঐদি কমদৌনা হিংহৌগনি ।


তপ্পা তপ্পা যিঙং চিংশিল্লকই

MANIPUR UNIVERSITY



14977/Man

- (লৌহব্রা)





পোকপা : ষ্টুট-কুম ১৯৫৯ ইং,  
কৈশামপাং মুতুম লৈবক, ইম্ফাল  
মঠৈ : মণিপুৰী গ্ৰেজুয়েট

- ১) মণিপুৰ এক্সিলেন্স ষ্টেট এৱাৰ্ড ১৯৯১ ইং
- ২) ফাষ্ট ভি. ফি. কমপিটিসন এণ্ড ওপনিং স্পেশিয়াল ষ্টেট এৱাৰ্ড  
১৯৯৩ ইং
- ৩) ভাবত এক্সিলেন্স নেসনেল এৱাৰ্ড ১৯৯৯ ইং
- ৪) ভাবত গৌৰৱ নেসনেল এৱাৰ্ড ২০০০ ইং
- ৫) নোট ইষ্টন প্লে-বাইট এৱাৰ্ড ২০০১ ইং
- ৬) ডাঃ অমবেদকৰ ফেল্লোশিপ এণ্ড নেসনেল এৱাৰ্ড ২০০১ ইং
- ৭) দিপাৰ্টমেন্ট ওফ কলচৰ, নিউ দিল্লীগী সেনিয়াৰ ফেল্লোশিপ  
ইং ২০০১ ০২গী মনা
- ৮) সাহিত্য পট্টা, ২০০৩ ইং (দিপাৰ্টমেন্ট ওফ কলচৰ)

১/২) নুৰ্গশ মৈচাক (উপন্যাস '৮০/৮১), ৩) ত্ৰিগ্নদবা (ড্ৰামা '৮১), ৪) ত্ৰিগ্নদবা  
পুলি (ড্ৰামা '৮২), ৫) সুবৰ্গী ঈশৈ (ঈশৈ '৮২), ৬) নোংলৈ নুৰ্গশ  
(ঈশৈ '৮৩), ৭) নাকেল্পবা পামেল (কাব্য '৮৪), ৮) কথোকপা (ড্ৰামা '৮৪),  
৯) মূৰ্ত্তি মমি (ড্ৰামা '৮৫), ১০) খোঙুলগী মমি (ড্ৰামা '৮৫), ১১) পোংলুম  
পুবা (ৰাবীমচা '৯১), ১২) শক্ৰম তৰেং (খোমজিনবা ড্ৰামা মচাশিং '৯২),  
১৩) শক্ৰম মাপল (খোমজিনবা ড্ৰামা মচাশিং '৯২), ১৪) সমাজসংগী বাকং  
লীশিং লীশিংনি (শৈবেং '৯৪), ১৫) নোংলৈ নুৰ্গশ (খোমজিনবা ঈশৈ '৯৫),  
১৬) সনা লৈবাক (ড্ৰামা '৯৬), ১৭) হৈবোঙ মনুংগী তিল (ড্ৰামা অহুম পুনবা,  
২০০০), ১৮) কিছুববা শম্বুল (ড্ৰামা '০১), ১৯) থম্মায়সু নুং ওল্লি (শৈবেং  
'০২), ২০) থৰাম্মিচাক লীশিংলজা (ঈশৈ '০৩), ২১) অচোয়বা লৈচল  
(ৰাবেং '০৪), ২২) ইম্ফাল সহবদি থোঙ লোল্লে (উপন্যাস '০৫), ২৩) মৈথেং  
মক অহুম (ৰাবীমচা '০৬) মণিপুৰী কোমিত্তা ১/২/৩ ইপু কৈ ওইবা ('৯৪/৯৫/  
'০৬, অপুনবা)।